

పీఠకంకణము

(చరిత్రాత్మకమైన నవల)

ర చ య త :

వివాహ : దండిపల్లి వేంకటసుబ్బాశాస్త్రి

అంధోపాధ్యాయులు,

ఉన్నానియూ కళాశాల, కర్నూలు.



ప్రకాశకులు :

బాలసరస్వతి బుక్ డిపో,

ఎడ్యుకేషనల్ పబ్లిషర్స్,

కర్నూలు

కొప్పేట రిజిస్టర్డ్

1950

[వెల. 1-0-0]

First Edition 1940 — 1000
Second Edition 1950 — 3000
Third Edition July — 5000

Approved by the Text - Book Committee, Madras,
for Secondary School Class use. (*Vide* Page 132,
dated 23-5-50. Pt. St. George Gazette.

మ న్న వి

విశ్వవిఖ్యాతుడైన పండితరాయల చరిత్ర సమగ్రముగ లభించుటలేదు. చారిత్రకాధారములఁ పరిశీలించి, యొకవిధమైన కథాస్వరూపము నేర్పఱచుకొని యీ గ్రంథమును రచించితిని. ఇందలి యంశము లేవియుఁ జరిత్రకు భిన్నములు కావు. కవి, పండితుఁడు, వీరుఁడు, సంస్కర్త, ఆంధ్రప్రతిభను భరతఖండముం దంతటను జాతిన మహామహుఁడగు జగన్నాథుని చరిత్రకు నొక స్వరూపమొనఁగి, యమ రత్నముఁ జేకూర్చుటయే నాతలంపు. ఇందు నే నెంతవఱకుఁ గృత కృత్యుఁడ నైనది నిర్ణయింపఁ దగువారు పాఠకులు.

రచనలో నూత్నవిధాన మవలంబించితిని. కథతోఁబాటు, నాటి భారతదేశ చరిత్ర—సంఘము—సంస్కృతి—సాంప్రదాయములు పాఠకులకుఁ దెలియునట్లు చేయఁ బూనుకొంటిని. ఇది కత్తి మీఁది సామువంటిది.

ప్రభుత్వ విద్యాశాఖవారు, పండితులు నా యీ గ్రంథముఁ బ్రోత్సహింప వేఁడికోలు.

కర్నూలు, }
24-11-49. }

ఇట్లు,
ర చ యి త.

విషయ సూచిక



ప్రథమాధ్యాయము

			పుట
౧. భువన విజయము	1
౨. ముంగిరి	7
౩. ఆసుకూ జననము	13
౪. శేరుభట్టు	18
౫. విద్యాభ్యాసము	23
౬. వివాహమంగళము	29
౭. సంసార సాగరము	35
౮. విప్లవ జ్వాలలు	41
౯. చరిత్ర హీనులు	47
౧౦. విదేశగమనము	54

ద్వితీయాధ్యాయము

౧. కాశ్మీరము	59
౨. యమునాతీరము	65
౩. జహంగీరు	72
౪. ఆస్థానప్రవేశము	80
౫. కామేశ్వరి	90
౬. నూర్జహాన్	96
౭. పునస్సమాగమము	102
౮. పరిణామము	110
౯. ఉపసంహారము	115



వీర కంకణము

ప్రథమాధ్యాయము

౧

శ్రీ కృష్ణ దేవరాయల భవనవిజయము విశాలమై, సమచతురస్రముతో నొప్పారుచున్నది. భవనమంతయుఁ బాలకాతితో నిర్మింపఁబడి, బంగారురేకుల నతికింపఁబడిన కుడ్యములతో విలసిల్లుచుండును. రత్నముల ముగ్గులు దీర్చి యున్నారు. వివిధ సైనిక వ్యూహములు, మృగయావినోద దృశ్యములు, మల్లయుద్ధ ప్రదర్శనములు, రాయబారుల ప్రతిమలును జీవకళ లుట్టిపడునట్లు కుడ్యములఁ జిత్రింపఁబడి యుండెను. భవనము శిల్పకళా మహాత్మును నోచుకొన్నది. అంతఃపురకాంతలకై ప్రగ్రీవము కలదు. ఆ స్థానమందుఁ బ్రదర్శితములగు వినోదముల నవరోధవ్రాత మితరుల కంటఁ బడకుండఁ జూచుటకు యోగ్యముగ నున్నది. భవన మధ్య ప్రదేశమున శిల్పకళావైభవమునఁ దీర్చి దిద్దఁబడిన సింహాసనము. అందు శ్రీకృష్ణ దేవరాయ లధిష్ఠించును.

ఆ యాస్థానమున వీరులకు, కవులకు, గాయకులకు, సామంతరాజులకుఁ బ్రత్యేకించి స్థానము లేర్పరుపఁ బడినవి. 'చౌషష్టి' కళలకు నచట గౌరవమె. అందు వీరలక్ష్మీ సర్వదా విహరించుచుండును. కవితాకన్య తన మధుర

మోహస్యాక్యములచే సభ్యుల నానందాబ్ధి నోలలాడించు
చుండును. సంగీతసరస్వతి తన గానకళావైదగ్ధ్యమున నచటి
రసికబృందమును ముగ్ధులఁ గావించుచుండును. ఒక నైపు
కళలకు, వేటొకనైపు వీరసంపదకు నది పుష్టివిల్లు. కాయల
కళాప్రియత్వము, వీరశౌండిమ విశ్వవిఖ్యాత. దానికి గీటు
కాయ భువనవిజయము. ఆంధ్ర కర్ణాటక సామ్రాజ్యమున
కదియె కూడలి. దేశభాషాభివృద్ధి కా భవనమే మూల
కందము.

కర్ణాటాంధ్రక్షమావల్లభ, బహుపరాక్ !

సంగీతసారస్వతప్రియా, బహుపరాక్ !

భాషాపోషణ ధురంధరా, బహుపరాక్ !

మూరురాయరగండాది బిరుదాంకితా, బహుపరాక్ !

తిరుమలాంబా మనోనాయకా, బహుపరాక్ !

అష్టదిగ్గజకవిభూషితా, బహుపరాక్ !

మహాంధ్రసార్వభౌమా, బహుపరాక్ !

ఇట్లు కై వారములు చదువుచుందురు. పురోహితులు
కలశజలసమ్మార్జనముఁ గావించుచుఁ బోవుచుండ, సేవకులు
మార్గ మాదేశింప ముందు నడచుచుండఁగా భువనవిజయ
సింహద్వారములో శ్రీ కృష్ణదేవరాయ లడుగుపెట్టెను.
అతని వెనుక మంత్రులు, సామంతరాజులు, కవులు, పండితులు
మొదలగువారు నడచిరి. సభాసదులు పుష్పములు విరియఁ
జల్లుచుండ సింహాసనము రాయ లధిరోహించెను.

వేడపిదులు మంత్రాశీస్సులఁ గావించిరి, శాస్త్ర పండితులు మంగళశ్లోకములఁ జదివిరి. కవు లాశీఃపద్యముల నాశుకవితతోఁ జెప్పిరి. రాయల కనుసన్నతో సభ నిశ్శబ్ద మయ్యెను. ఎల్లరు నుచితాసనాసీనులైరి.

రాయలు సింహాసనమునుండి లేచి సగౌరవపురస్కర ముగా సభకు నమస్కరించి, “నేఁ డేలకో నా హృదయ మానందభరితమైనది. మీ కందఱకు నొక విజ్ఞాపనము చేయ వలెనని నా యుబలాట. కటకమును మొదలు కన్యాకుమారి వఱకుఁ గల దేశమును జయించి యాంధ్ర కర్ణాటక సామ్రాజ్యమును స్థాపించితిని. ఇందులకు దేశవాసులు చూపిన సాహసోదార్యములు శ్లాఘనీయములు. మీ ద్వార వారికి నా ధన్యవాదములు సమర్పించుచున్నాను. మన సామ్రాజ్యమును గోదావరిని దాటి విస్తరింపఁ జేయవలయు ననెడి యూహ నాలోఁ బొడమినది. ఇందులకు మీరెల్ల బూనుకొనవలెను. నా యుద్దేశ్యమును మీ రపార్థము చేసికొనఁ గూడదు. క్షాత్రధర్మమునకు రాజ్యకాంక్ష సముచితము. వీరునకు యుద్ధాపేక్ష స్వభావసిద్ధము. ఆంధ్ర సంస్కృతికి భారతదేశమం దంతట జేజేలు పెట్టించుటయే నా యభిమతము. ఈ విషయమై సభ్యుల సలహాలను బ్రార్థించుచున్నాను.” అని యుపన్యాసమును ముగించెను.

ఒక భటుఁడు ప్రవేశించెను. సభాస్థులులెల్ల నతని నైపె చూచుచుండిరి. వినయవినమితాంగుడై “దేవా! గోదావరి నివాసియట. ఒక బ్రాహ్మణుఁడు సభాప్రవేశ

మర్థించుచున్నాడు. దేవరవారి యాజ్ఞ” అని భటుడనగా “వెంటనే ప్రవేశపెట్టు” మని రాయలనెను. సేవకుడు వెళ్ళి యాబ్రాహ్మణుని సభలోనికి బ్రవేశపెట్టెను.

రాయ లాబ్రాహ్మణునకు మోకరిల్లి, యుచితాసనా సీనుగావించి, “మహానుభావా! తమ నివాసస్థల మెద్ది? తమ కేయేవిద్య లభ్యస్తములు? తమ రాకకుంగల కారణ మేమి?” అని ప్రశ్నించెను.

దివ్య తేజోద్వీప్తమైన యాబ్రాహ్మణుని ముఖము, స్ఫురద్రూపము సభ్యులకుఁ గలవరపెట్టెను. పండితులు, కవులు, గాయకులు నాతనిఁగూర్చి తేలిసికొనుట కాతురత పడుచుండిరి. ఆబ్రాహ్మణుడు నమస్కరించి, “ఆంధ్రసార్వ భౌమా! నేను గోదావరీప్రాంతమునంగల ముంగొండ నివాసీని. రాజుల దర్శించుచుఁ దమ దక్షిణార్థమై వచ్చి నాడను. మీ యాస్థానము కళలకుఁ గాణాచి. పండితాదర మునకుఁ ప్రసిద్ధి. నేను శాస్త్రోక్తమైన నాట్య సంగీతములఁ గొంతవఱకుఁ బేరెన్నికఁగన్న విద్వాంసుడను. నా కళా కౌశలముఁ జూడ వేడికోలు. అనుగ్రహింపుడు” అని వినయ విధేయతలు పలుకులఁ దళుకొత్తఁ బ్రార్థించెను “అంతటి మహాభాగ్యము గలిగినందులకు మే మెంతయో సంతోషించుచున్నాము. ఎదురుగనున్న ప్రదర్శనశాలలో వేషాది పరికరము లున్నవి. తామందుఁ బ్రవేశించి, త్వరలో మాకనులపండువు గావించురని తలంతును,” అని కృష్ణ దేవ

రాయలు పలికెను. ఒక సేవకుఁ డా బ్రాహ్మణుని ప్రదర్శన శాలలోనికిఁ గొనిపోయెను.

కొన్ని నిమిషములలో నంతఃపుర స్త్రీలందఱు ప్రగ్గీ వముం జేరిరి. సభలోఁ గలవారెల్లరు నాట్యదర్శన కుతూహలముతో కొకరితో కొకరు గుసగుసలాడుచుండిరి. భవన మంతయు మర్మరధ్వనితో నిండెను. కొండఱు రాయల కళాప్రియత్వముం గొనియాడుచుండిరి. ఎందుకన తీవ్ర రాజ కీయ విషయములనుగూర్చి మాట్లాడు సందర్భమున వచ్చిన బ్రాహ్మణునకు గళాప్రదర్శనమున కనుమతించుట. సభ కొంతసేపటికి నిస్తరంగ సముద్రమువలె నయ్యెను.

యవనిక తొలఁగింపఁబడినది. రాధవేషము. జయ దేవుని గీతగోవిందములోని యష్టపదితో నాట్యము ప్రారంభ మైనది. ఆకనుల కదలికలో, పెదవుల వణకులో, శిరఃకంప నములో, ముఖములో ప్రతిఫలించు ఈవభాషములలో, హస్త సంకేతములలో, పాదముల లయాప్రస్థారములలో నద్భుత నాట్యకళా ప్రభావము ముప్పిరిఁ గొన్నది. 'భర్త తుని, శాస్త్రమున కితఁడె వ్యాఖ్యాత,' అని చెప్పఁదగినట్లు శాస్త్రీక్త నాట్యభంగిమ లాయనలో సాక్షాత్కరించినవి. సభ్యులు శృంగారరసములో నైకమైనారు.

కొంతకాలము యవనిక జాతీ, మఱియెత్తఁ బడెను. ఆ భయంకరాకారమే రసావిర్భావముఁ గలిగించిన దనవచ్చును. అది కలితాండవము. హాహాకారములు

సభలో నొకచలనముఁ గలిగించినవి. కలిలో కనిపించు హింస, చ్ఛాన్యము. నూయ, ద్వేషాదు లాన్యత్యములో ప్రస్ఫుటిం చుచుండెను. సాక్షుల కరీరములు పులకరించినవి. అద్భుత రస మందజను మంత్రముద్ధులను గావించెను. అంతఃపుర కాంతిల వెంబడిఁ జూడవచ్చిన శిశువు లాభయంకరాకార మున కాక్రందించిరి. రాయలు ముక్కుమీఁద వ్రేలిడు కొనెను. యవనిక జాటుటతోడనే సభలో మఱల కల కలము.

శ్రీ కృష్ణ దేవరాయలు నలుని సమ్మానింప నాయత్త పఱచెను. కొన్ని నిమిషములలో నా బ్రాహ్మణుఁడు యథా పూర్వ వేషమున రాయలసన్నిధి కేతెంచుచుండఁగా నెదు రేఁగి యభివందన మాచరించి, తన సింహాసనము చెంతకుఁ దీసికొనిపోయి కూర్చుండఁబెట్టి “నాట్యకళాధురీణా! నేటికి నా జన్మ ధన్యమైనది. ఇట్టి నాట్యము నా జీవితములో నదృష్టపూర్వము. మీ గ్రామమును మీ వంశపారంపర్య ముగ ననుభవించుటకు నగ్రహారము నొసంగితిని. అంతకన్న నుత్తమ బహుమాన మీయవలయునని నాతలంపు. రాయ చూడు దుర్గ విజయానంతరము ప్రజలు నా కొసఁగిన వీర కంకణమును తమకు బహూకరించుచున్నాను. ఇయ్యది నవ రత్నఖచితము. స్వీకరించి నా కళాప్రియత్వమును సార్థకముఁ గావింపుఁడు,” అని తన చేతనున్న కంకణము నొసంగెను. ఆ బ్రాహ్మణుఁడు సంతోషితాంతరంగుడై, “తమ కళా పోషకత్వము యుగయుగముల కాదర్శమగును గాక! నన్ను

బహుకరించవలసిన దానికంటె నెక్కువగ నె బహుకరించి
తిరి. ఆ తీయెచాలు. తమవంటి మహారాజులె లేకున్న
నాంధ్రదేశములో కళాసంపదకు నిలువ నీడయుండునా?
సమస్తకళలు మీ యాదరాభిమానములచేతనే దినదినాభి
వృద్ధి నందుచున్నవి మహాప్రసాదము.” అని వీరకంకణముఁ
గన్నుల కొట్టకొనెను. “నేటి కీసభ సమాప్తమైనది,” అని
రాయలనఁగా సభ్యులెల్ల దుత్థితులై యాబ్రాహ్మణునివైపు
తదేక దృష్టితోఁ జూచుచు వెళ్ళిపోయిరి.

—o—o—o—

౨

విజయదుందుభులు మ్రోఁగినవి. రోదోంతరము ప్రతి
ధ్వనించెను. దిక్కులు పిక్కటిల్లినవి. బాజా భజంత్రులు,
పటపాకాపాళకాద్య నేక వాద్యవిశేషము లొక్కుమ్మడి
ధ్వనింపసాగెను. విశ్వమును జాగృతిపఱచు నవోదయ
సూర్యబింబమునకు దేవతలెవరో మంగళవాద్యములు సల్పు
చున్నారాయని గ్రామాంతరప్రజలు విభ్రమముగ నాకాశ
పీఠిఁ దిలకించుచుండిరి. వారల కగమ్యగోచరముగ నుండెను.

భేరీ భాంకారములఁ గావించుచు జనము ముందు
నడచుచుండిరి. సఖిద్దపాణులైన వీరశిఖామణు లిరుగడలఁ
బల్లకి ననుసరించి వచ్చుచుండఁగా కేశవభట్టు సుఖప్రయా
ణము చేయుచుండెను. అతని బంగరు పల్లకిపైఁబడు నరుణ

సూర్యకిరణములు చూపఱ కనులకు మిఱుమిట్లు గొలుపుచుండెను. అశ్వారూఢులును, గజారూఢులు నైనవాకుముందు వెనుకల ననుసరించుచు వచ్చుచుండిరి. దివిటీలు వెలుగుచుండెను. కేశవభట్టు బల్లకి ముసుగులో నుండి చూచుచు మహానందభరితుఁ డయ్యెను. ఎందుకన తానింతటి మహాగౌరవ ప్రతిపత్తితో, విజయానందముతో, దన గ్రామమును బ్రవేశించ కలిగినందులకు.

గ్రామప్రజలు కొంతతడవునకు సవ్వడిఁబట్టి గ్రహించిరి. ఆబాలగోపాలము గ్రామముఖమునకు వచ్చి నిలిచిరి. ఆ సంరంభమును జూచి గోదియో దేవతఁ గొని వచ్చుచున్నారని సన్నాహములకుఁ బ్రారంభించిరి. గ్రామరాధిపతి మనుష్యులఁ బంచెను. కొందఱు వీధులూడ్చుచు, మఱి కొందఱు నీళ్ళు జల్లుచు, గ్రామములో భగవంతుని కొందఱు ప్రవేశపెట్టుటకు పరిశుద్ధిఁ గావించిరి. స్త్రీలు గృహములముందు ముగ్గులు దీర్చి, పసుపుకుంకుమల ద్వారప్రాంగణముల నలంకరించుచుండిరి. అంతలో నాయుత్సవము సమీపించెను. తేవుని యుత్సవమేనని యందఱు భావించుచుండిరి.

వాద్యములాపఁబడెను. భటులు ప్రక్కలకుఁ దొలఁగిరి. వీరులు వాహనములనుండిదిగి పల్లకిని సమీపించిరి. తనలోఁ గలిగిన మహానందమును హృదయములోనే యణచుకొనుచు కేశవభట్టు వేటొక వ్యక్తికొఱకు నిరీక్షించుచుండెను. ఆ వ్యక్తి వినయవిధేయత లచ్చుపడఁ బల్లకి సమీపించి తన కరమును జూచి కేశవభట్టును పల్లకినుండి దింపెను. అతఁడు

ముసిముసి నగవులు నగుచు గ్రామప్రజలను సమీపించెను, వారెల్ల చాశ్చర్యచకితులైరి, కొండలు కాగిలిండుకొనిరి, యొకవైపునః గల జన మసూయపడెను, అందఱుఁ గలసి గ్రామమునఁగల శివాలయముఁ బ్రవేశించిరి.

సభ సమావేశ మయ్యెను ప్రజలు నిశ్శబ్దముగఁ గూర్చుండిరి. ఒక రాజోద్యోగి సమావేశకుల నుద్దేశించి “సోదర సోదరీమణులారా! కర్ణాటాంధ్ర క్షమావల్లభుడైన శ్రీకృష్ణ దేవరాయలు కేశవభట్టు భరతనాట్య కాళలమునకు నానందించి యీ విధమైన రాజమర్యాదలతో నాదరించుచు, నాయన వంశపారంపర్యముగ నీ గ్రామమును సర్వాధికారములతో ననుభవించుకొనుటకు దాన మొసంగినాడు నేటి నుండి యీ గ్రామమునకు సంబంధించిన రాజమర్యాద లితనికే చెందినవి. తాము చెల్లించుచుండిన రాజశుల్కము వీరికే ముట్టజెప్పవలెను. గ్రామ శాంతిభద్రతలకుఁ దప్ప ముఱక విషయములొ చక్రవర్తికి ప్రవేశమండదు. గ్రామాంతరంగిక పరిపాలనలో నీయనయె సర్వాధికారి—నియంత. అధికారదత్తతకు సుముహూర్తము కొన్నిఘడియలలో నాసన్నము కానున్నది. తా మెల్లరు నాయత్తపజచుడు” అని చెప్పెను.

ప్రతి యింటివాకిట మంగళతోరణములు కట్టబడెను. వీధు లలంకరించిరి. గ్రామాశేషస్త్రీలు నూత్నాంబరాభరణాదులను దాల్చి పెరంటములకు పిల్చుకొనునట్లు నొకరి నొకరు పిలుచుకొని వచ్చుచుండిరి. బ్రాహ్మణు లాహ్నిక

క్రియలు మొగించుకొని సభాప్రదేశమును జేరుచుండిరి. సకల మతములవాడు, నశేషకులములవాడు, వివిధవృత్తులవాడు, జేరవచ్చిరి. కేశవభట్టు తన యింటికిఁ బోయి స్నానసంధ్యా వందనాద్యనుష్ఠానముల ముగించి పవిత్రీపుత్రసమేతముగా పల్లకిలో శివాలయమునకు మఱల విచ్చేసెను. ఆ కేశవభట్టు గృహిణి యానందము వర్ణనాతీతము.

గ్రామాశేషము సమావేశ మయ్యెను. పూర్వాచారము ప్రకారము కులక్రమమున వరుసలు దీరి కూర్చుండిరి. ముత్తైదువు లెల్లఁ బసుపు కుంకుమలను బెట్టుకొని, గంధముల నలఁదుకొనుచు, సరసములాడుకొనుచుండిరి. బ్రాహ్మణులు మంత్రపారాయణము సేయుచు సుముహూర్తమున కెదురుచూచుచుండిరి. కేశవభట్టు పవిత్రీపుత్రసమేతముగా నున్నతానమునఁ గూర్చుండఁ బెట్టుబడెను. రాజభటులు చుట్టును మూగియుండిరి. ప్రధాన రాజోద్యోగి నూత్నవస్త్రాభరణాదులను, రాజశాసనపత్రముఁ దీసికొని నిలువఁబడియుండెను. మేళతాళము లున్నతస్థాయిలో హాయింపఁబడుచుండ నా సురంభము వివాహమంగళమువలె నుండెననుటలో సందేహమేమి?

సుముహూర్త మాసన్నమైనది. రాజోద్యోగి స్వర్ణకలశోదకముతో కేశవభట్టు నాదములు గడిగి, యుత్తరీయముతో నడుఁగులొత్తెను. నూత్న దుకూలాదు లీయఁగా నా దంపతులు వానిని ధరించిరి. చిత్రవిచిత్రాభరణముల నలంకరించుకొనిరి. విజయనాథములు మిన్నుముట్టుచుండఁగా

నా యుద్యోగి రాజశాసనపత్రము నిట్లు చదివెను. “మూడు
రాయరగంతాది బిరుదాంకితుడు, నాంద్రకర్ణాట సామ్రాజ్య
సార్వభౌముడు, గళాప్రియుడు నైన శ్రీ కృష్ణ దేవరాయులుం
గారు ముంగొండలోని సమస్త ప్రజానీకమునకుం జేయు
విజ్ఞాపన మేమనఁగా. మీ గ్రామములో జన్మించి, భరత
హత్యమున నఖండ ప్రాపీణ్యమును సంపాదించి, మా
మాస్థానమున కేతెంచి, తమ కళాకాశల్యముచే మమ్ముల
చానందింపఁజేసి మా మెప్పును బొందిన కేశవభట్టునకు
ముంగొండగ్రామమును సర్వాధికారముల ననుభవించుటకు
నగ్రహారముగా నొసంగుచున్నాము. ప్రజ లీ శాసనము
నతిక్రమింపఁ గూడదని రాయలుంగారి యభిప్రాయము”
అని చెప్పి యధికారము నప్పగించెను. మంగళవాద్యము
లొక్కు మ్మడి ఘోషిల్లెను. సువాసినులు హారతు లెత్తిరి.
బ్రాహ్మణులు వేదాశీర్వచనములఁ గావించుచు సేసలఁ
జల్లిరి. రాజభటులు సైనికవందన మాచరించిరి. •

కేశవభట్టు ముకుళిత కరకమలుడై, లేచి నిలుచు
కొని “సోదర సోదరీమణులారా! నే నింతటి మహాకారవము
నకు నర్హుడను గాకున్నను మీ యందఱ యాశీర్వాదబలము
చేత, నాంద్రసార్వభౌములైన శ్రీ కృష్ణ దేవరాయల కళాభి
మానముచేతను నా కిట్టి కారవ మబ్బినది. ఇందులకు మీ
కెల్లరకుఁ గృతజ్ఞతాబద్ధుడనై నమస్కరించుచున్నాడను.
నా కళావిశిష్టతను గాంచి మెచ్చుకొని, యింతటి యుదార
దానముచే నన్నుఁ బరితృప్తుఁ గావించిన రాయల నభినందించు

చున్నాను. సాంప్రదాయసిద్ధముగ నేను దేవబ్రాహ్మణులకు, నశేషవృత్తులకు, దానధర్మములకు, గ్రామకార్యములకు భూముల ధాన మిచ్చుచున్నాను. శేషించిన భూమిని మాత్రమే నా స్వంతముగ జూచుకొందును. గ్రామ మర్యాదలు తప్పకుండఁ బ్రవర్తింతును. మీరెల్లరు నాకు చేదోడు వాదోడుగా నుండి గ్రామపరిపాలనను విజయవంతము చేయ వలసినదిగా ప్రార్థించుచున్నాను. ఇకమీఁద నెవరికి నెట్టి లోపములు జరుగవు. ఒకే కుటుంబములోని వారమువలె మనము చెలఁగుదము” అని యుపన్యసించెను.

అసూయాపరులైన బ్రాహ్మణులలోఁ గొంత యలజడి బయలుదేసినది. కాని, యా సభలోని యుత్సాహమును జూచి వారు వెదవిని గదలింపఁ జాలరైరి. అంతట సభ సమాప్తము కానుండెను. ప్రధానరాజోద్యోగి “నేడు మహారాజులుంగారి యుభయముతో గ్రామాశేష ప్రజలకు నిచ్చట నేన్నదానము జరుగును. ఎల్లరు విచ్చేయవలసినదని రాజపరముగ నేను ప్రార్థించుచున్నా” ననియెను.

సూర్యాస్తమయమున కొక యూము కలదనఁగా భోజనములు ప్రారంభమయ్యెను. అర్ధరాత్రమువఱకు సాగినవి. కొన్నివేలమంది భుజించిరి. పంచభక్ష్యములతో, నిష్టమృష్టాన్నములతో నెల్లరు సంతృప్తి జెందిరి. భోజనసమయమున బ్రాహ్మణబృందములో ననేకవిధములైన యాహార పోహాలు బయలుదేయెను. కొందఱు కేశవభట్టు ప్రతిభను వేయినోళ్లఁ బొగడిరి. మఱి కొందఱు అసూయతోఁ దెగడిరి.

పుట్టె కొక బుద్ధి, తల కొక నాలుక ! అన్నట్టు లయ్యెను. బహుజనాభిప్రాయము మాత్రము కేశవభట్టు ముంగొండ గ్రామమునకుఁ దన నాట్యకళాతిశయముచే ప్రఖ్యాతిని సముపార్జించినాడనియె. అది కాదన్నవారుఁ గలరు. ఇట్టి విధానము ప్రపంచసహజము. ఏది యెట్లున్నను నేటినుండి కేశవభట్టు † ముంగొండ గ్రామరాధిపతి.



3

శ్రీలతో కేశవభట్టు తులతూఁగ సాఁగెను. గ్రామ ప్రజలందఱు నతని కనుసన్నలో మెలఁగుచుండిరి. పావన గోదావరీజలముల ముక్కారుఁ బండు కేదారంబులచే నచటి ప్రజలు దరిద్రమన నెట్టిదో యనుభవింపని వారలైరి. దాన ధర్మములు వర్ధిలుచుండెను. వివిధవృత్తులవారు, గ్రామపు చాకళ్ళు తమకుఁ బెట్టి బడిన యినాముల ననుభవించుచు స్వామిభక్తిపరాయణులై ప్రవర్తిలుచుండిరి. దేవతాపూజలు క్రమముగ నిర్వహింపఁబడుచుండెను. మోతుబరి రైతులు శ్రద్ధాళువులై కృషి నొనర్చుచు సకాలములో కేశవభట్టునకుఁ బన్నులు చెల్లించుచుండిరి. బ్రాహ్మణులు నిరతవిద్యావ్యాసంగముల హాయిగఁ గాలముఁ బుచ్చుచుండిరి. వర్తకులు క్రమ విరుద్ధలాభము లపేక్షింపక వ్యాపారముఁ గొనసాఁగించుచుండుట విశేషము. ప్రజలలో నెవరియందు నెట్టి యసంతృప్తియు లేకుండెను.

† గోదావరీ మండలములో అమలాపురం తాలూకాయందు కలదు.

కేశవభట్టు సిరిసంపదలకుఁ గొందఱ కన్నుగుట్టెను. ఐశ్వర్యము మాత్సర్యమునకుఁ గారణమగుట సహజమేకదా? ఆ యసగాయావంతులు బ్రాహ్మణులే యగుట మఱియు విచిత్రము. కేశవభట్టున కీ మహాగౌరవ సంపదలబ్ధి నని కలలోనైన నెవరుఁ దలఁపలేదు. అతఁడు చెప్పకోతగ్గ పాండిత్యము గలవాఁడని యింతకుముం దెవ్వరు గుఱుతింప లేదు. నిఱువుగప్పిన నిష్పవలెనుండి కాలముగడుపుచుండెను. సంచారార్థము దేశములోఁ దిరిగి యుదర పోషణమునకై యవస్థలు పడుచుండుట పరిపాటి. ఏ మహాగురు ప్రసాదము చేతనో నాట్యకళయం దాఱితేఱినవాఁడై మహారాజ సందర్శనమునకు మొదలిడెను. కళ నర్థము చేసికొనఁగల రాజుల కాంధ్ర దేశములో కఱవు. అతని కళాసంపదను గుర్తించిన ప్రప్రథముఁడు శ్రీకృష్ణ దేవరాయలు.

కేశవభట్టు కష్టములు గడతేఱెనని భావించెను. అతని భార్య మహాలక్ష్మి, అన్నాహారములకై పరితపింపవలసి వచ్చిననాఁడు, నితరుల సహాయ మభ్యర్థింపని మానవతి. కలిగినదానితోఁ దృప్తిపడి, భర్తసంచారార్థము వెళ్ళినపు డనేక కఠోరోపవాస దీక్షల కాకతేఱినది. ఒకరి యైశ్వర్యమునుగాంచి క్రుంగలేదు. తన లేమిని గుఱించి వగవలేదు. కష్టసుఖములు కావడికుండలను సత్యము నేనాఁడో తెలిసికొన్న దాసాధ్వీమణి. లేక లేక నొకకుమారుఁ డా దంపతుల పూర్వపుణ్యమున జన్మించెను, వాని నామధేయము పేరు భట్టు. ఇప్పుడు సమకూరిన సంపత్తు కుమారుని యదృష్టమున నే

యని యాదంపతులు భావించి, వానిఁ బూలలోఁ జెట్టి పెంచుచుండిరి. బాలుఁడు దినదినాభివృద్ధిని బొందుచు తల్లిదండ్రుల హానందపెట్టుచుండెను.

ఆ గ్రామములో నొక యంతర్విక్లవము లేవనెత్తివలెనని యసూయాపదులు పన్నగములఁ బన్నుచుండిరి. వారల కొక చక్కని యూహ పొడమినది. నాటిప్రజలకు మత, కులాచారములపై మూఢవిశ్వాసము గలదు. దాని నాధారముగఁ గొని కేశవభట్టుసంసారమును రట్టుచేయవలె నని యొక ముఠా బయలుదేఱెను. ప్రాత శాస్త్రములఁ దీసివెదకిరి. వేదముల గాలించిరి. ఒక శాస్త్రములో నొక నైపువారికిఁ గావలసిన యొక యంశము లభించెను. నటకులు పక్షి బాహులు, సదాచారపరి యణులు వారితోఁ గలిసి భుజించుట ధర్మశాస్త్ర విరుద్ధముగ నిర్ణయించిరి. కేశవభట్టు గృహమునకు సద్రాహ్మణులెవ్వరు బోఁ గూడదని యాంక్ష పెట్టిరి. ఈ విధముగఁ జేసి తమ ప్రయత్నమును నెరవేర్చుకోఁ గలిగినారా యసూయాపదులు.

విష్లవబీజములు నాటఁ బడినవి. అసూయాపదులు ప్రజలను కేశవభట్టుపై తిరుగుబాటునకుఁ బ్రయత్నింప సాగిరి. పన్నులీయ నవసరము లేదనియు, కులమర్యాదకు వ్యతిరేకముగ నడచిన కేశవభట్టున కన్ని విషయములలోను మర్యాదలు గావింపఁగూడదనియు ప్రచారము చేయఁబడెను. ఏ యొకటి రెండు కుటుంబములవారో తప్ప నితర బ్రాహ్మణ కుటుంబము లన్నియుఁ గలిసి కట్టుగ నీ వ్యవహారములో

దిగిరి. గ్రామములోని నియోగులును వారితో జేయఁగలిపిరి. దిగదినమునకును వారి బలమభివృద్ధియగుచుండెను. కేశవభట్టుగూట వినువాచే కనిపించుట లేదు. ఇంతి పైపనులు చేయించుకొనుటకై చను మనుష్యులు దొరకకుండిరన్న మాకులుంబస్థితి నూహించుకొనవచ్చును. దీవితము నరకకూపమువలె నైనది. మహాలక్ష్మి యొకనాడు భర్తతో గ్రామవిషయమును గుఱించి ముచ్చటించుచు కంటఁ దడిఁజెట్టినది.

ఫలసాయపుదినములు వచ్చినవి. గ్రామములోని పిన్న పెద్దలందఱు సమావేశమై కేశవభట్టునకు పన్ను లీయనిరాకరించుచు నొక తీర్మానము గావించిరి. ఈ విషయముఁ దెలిసుకొన్న కేశవభట్టు మిగులఁ జింతించెను. ఏమి యుపాయమును వోచఁలేదు. రాజమహేంద్రవరమునఁ గల రాజప్రతినిధిని సందర్శించి తనకు జరిగిన విద్రోహచర్యల నెఱిగింపఁ గృతనిశ్చయుఁడై యొకనాటి వటువాతఁ బ్రయాణమై వెళ్ళెను.

రాజప్రతినిధి కేశవభట్టును సగౌరవ పురస్కరముగ నాహ్వానించి, యాయన కష్టసుఖములను విని యభయము నొసఁగెను. వెంటనే కొండఱ నుద్యోగులను కేశవభట్టు వెంటఁ బంపుచు “పన్నులు పూర్తిగా వసూలుచేసి యగ్రహారకున కప్పగింపుఁడు. విప్లవకారులను మందలింపుఁడు. ఎదురు తిరిగినవారిఁ గొని రావలెను. కేశవభట్టునకు నెట్టి యపచారము జరిగినను రాజాగ్రహపాత్రులు గావలసి వచ్చు

నని గ్రామములో చాటిరం” డని చెప్పి పుత్తెంచెను. కేశవ భట్టు ‘మహాప్రవాద’ మని యనుష్ఠాతుడై సాశ్వికభటులతో గ్రామమునకుఁ బయనించెను.

గ్రామిణులు రాజభటులఁ గాంచి భయభ్రాంతులైరి. ప్రాణములన్న నెవరికై నఁ దీసియే కదా? రాజభటులు ప్రతి యింటికి వెళ్ళి ‘పన్నులు నేటి సాయంకాలములోపలఁ జెల్లించిన సరి. లేకున్న కొరడాలఁ గొట్టుదుము. గుఱ్ఱములకుఁ గట్టి యీడ్పింతుము. హస్తములపై శిలలఁ బెట్టింతుము,’ అని బెదరించిరి. ఆరోజు సాయంకాలమే రావలసిన మొత్త మంతయు వసూలయ్యెను. ప్రతివారును కేశవభట్టు నింటి కేతెంచి పన్నులు గట్టిపోయిరి. వచ్చినవారికెల్ల “గ్రామ ములో నెట్టియశాంతి ప్రజ్వరిల్లినను మేమువచ్చి యడంతుము. విచక్షణ లేకుండ నందఱు దండింతుము. కాబట్టి ప్రజలెల్లరు నడఁకువతో మెలఁగుచు కేశవభట్టునకు వ్యతిరేకముగఁ బ్రవర్తింపకుండ నుండవలె” నని తెలియఁ జెప్పి వెళ్ళిపోయిరి.

నాటి నుండి ప్రజలలో ధైర్యము సన్నగిల్లెను. విప్లవబీజములు పాదులోనే చెల్లాచెదురు గావింపఁ బడినవి. లోలోపలఁ బ్రతివారు కుములుచుండిరి. బయటికి మాట్లాడ సాహసము లేకుండెను. బ్రాహ్మణులు తమ పథకము తల్ల క్రిందులై నందులకు విచారపడుచు సమయమునకుఁ గాచుకొని యుండిరి. కేశవభట్టు సుఖముగఁ గాలము పుచ్చుచుండెను.



౪

పేరు భట్టున కుపనయన మయ్యెను. కూమారునకు విద్యాభ్యాసము చేయించుటయే కేశవభట్టు ప్రధాన లక్ష్యము. పేరు భట్టుకూడఁ దండ్రీకిఁ దగిన కొడుకె. కుశాగ్ర బుద్ధి. విద్యయం దభిరుచి గలవాఁడు. వినయ విధేయతల కతని కతఁడె సాటె స్ఫురద్రూపి. మాతా పితృ శుశ్రూష చేయువాఁడు. గృహకార్యములం దమిశ శ్రద్ధాఘృవై యుండెను. కేశవభట్టునకుఁ గుమారుని మహాపండితుని గావించవలయు నని యూహ. అందుచేఁ దనకు వచ్చిన విద్య నంతయు నూటిపోసెను. బాలకునిలో నభ్యుదయ రేఖలు విలసిల్లినవి. 'పూవు మొగ్గతొడుఁగఁగనే వాసన విరజిమ్ము' నన్నట్లు విద్యాప్రారంభ దశయందె యతని యూహపోహ లతిమాత్రముగ గుఱుతింపఁబడెను. ఆ బుద్ధి వికాసమునకు మహాప్రతిభా ప్రభావ సంపన్ను లగు దేశికుల సాన్నిధ్యము స్వర్ణమువకు సువాసన యబ్బినట్లుండు నని కేశవభట్టు భావించెను.

పూలలోఁ బెట్టి పెంచిన కుమారుని విద్యాభ్యాసన మునకై దేశాంతరగతుఁగావింప నా తల్లిదండ్రుల మన స్సాప్పలేదు. మమకారము పురోభివృద్ధి నాటక పఱుపఁ గలదా? ఇదియె వారికి తీఱని సమస్య. తుదకు నిర్ణయించు కొనిరి. సాంప్రదాయ సిద్ధముగ నా వంశము విద్యలో నాటి తేఱిన సంతాన పరంపరతో వచ్చుచుచుండెను. అట్టి సాంప్ర దాయమును నేఁ డెట్లు త్రోసిరా జనఁగలరు? పతి మాన

ప్రథమాధ్యాయము

పునియందు గ్రహణశక్తి యొకే విధముగ నుండును. అయినను వానివాని సాధనను బట్టి, యవధానమును బట్టి వికాసము నందుచుండును. ఈ వికాసమునకు బోధకుఁడే నోహదమియఁ గలవాఁడు. అట్టి అవకాశముఁ గలిగించుట పోషకుల విధి. ఆ విధ్యుక్తధర్మము నెఱింగి ప్రవర్తించుట ముఖ్యము. ధనధాన్యాది సంపత్తు లెన్నియున్నను విద్య లేకున్న మానవుఁడు రాణింపఁడను లౌకిక సత్యము నా దంపతు లెఱింగినవారై తుదకొక నిర్ణయమునకు వచ్చిరి. తమ గ్రామములో జరిగిన తిరుగుబాటు ఫలితముగా పేరు భట్టునకు భరతశాస్త్రము నేర్పఁ దలంచుకొన లేదు. శాస్త్రపండితునిఁ జేయుటయే శ్రేయోదాయక మనుకొనిరి.

అనవాప్త యావనుఁడు. అననుభూతదేశ సంచారి. సదసద్వివేకము లేనివాఁడు. విద్యాభ్యాసమున కెట్లు దేశదేశములఁదిరుగఁ గలఁడని తల్లిదండ్రులు లోలోనఁ గుములు చుండఁగా ననుజ్ఞాతుఁడై ప్రయాణమయ్యెను. గ్రామప్రజలతని సాహసమున కచ్చేరు వొందిరి.

పురావిద్య తస్మాదప్రదాయములు నిల్పుకొని, భారతదేశమునకు విజ్ఞానభిక్ష పెట్టుచుండిన విద్యాకేంద్రము వారణాశి. వ్యాసునితోఁ బ్రారంభమై, బౌద్ధ విద్యాలయములతోఁ బ్రవర్ధిలి భారత ప్రాచీన విజ్ఞానమునకు కాణాచిగ నున్నది. పవిత్ర గంగాస్నానపానములచేతను, సమస్త దురిత హరుఁడైన విశ్వేశ్వర దర్శనముచేతను, సకల మానవులఁ బరితృప్తులఁగావించు నన్నపూర్ణాదేవి పూజనము

చేతను, భారత ఖండాఖిల ప్రాంతములనుండి తీర్థ యాత్రార్థ మేతెంచు పండిత ప్రకాండుల సంతత సహవాసము చేతను కాశీవిద్యా పీఠములోఁ జదివిన వారలకు శీఘ్రముగ విద్య సంప్రాప్తించు నని ప్రవాదము. శతయోజనదూర మున్నను విద్యానిష్ఠాత్పత్వమునకుఁ బ్రతి యొకరు కాశీవిద్యాపీఠమునకే బోవుచుండిరి. ఆ నాటి కాంధ్రక్షేత్రములో చతుర్వేదములు, షట్శాస్త్రములు, లలితకళలు నభ్యసింపఁ జేయు నొకే కేంద్రము లేకుండెను. అందుచే నాంధ్రులెల్లరు కాశికేఁ బోవుచుండిరి. పేరుభట్టు కూడ నా సంస్కృతీ కేంద్రమునే చేర నభిలషించెను.

కాశీమహాపట్టణమును జూచి పేరుభట్టు దిగ్భ్రాంతుఁ డయ్యెను. ఋతుద్వయము నొకే ప్రయాణ కష్టము ననుభవించుటచే నతని శరీరము నిస్త్రాణమయ్యెను. గంగానదిలో స్నాన మ్మాచరించి, విశ్వేశ్వరుని సందర్శించి, యన్నపూర్ణా భోజన సత్రమున భుజించి విశ్రాంతి గైకొనెను. ఆ పిమ్మట విద్యాలయమునకుఁ బోయి యాంధ్రుఁడననియు, గోదావరీ ప్రాంత నినాసి ననియుఁ జెప్పకొనెను. కాశీ విద్యాపీఠములో విద్యార్థులుగఁ జేరి, తమ కష్టసాధిత పాండిత్య ప్రకర్ష చేత స్థానిక మహాపండితుల మన్ననలంది యా విద్యాపీఠము ననె యాచార్యపదవి నధిష్ఠించిన వార లాంధ్రులెందఱో గలరు. వారు పేరుభట్టు రాకకు సంతోషించి, యతనికిఁ గ్రొత్తఁ దనపు బాధ కలుగకుండ నన్నివిధముల తోడ్పడి విద్యా పీఠములోఁ జేర్పించిరి.

కాశీ విద్యాపీఠము సమస్తవిద్యలకుఁ గేంద్రము. వేదములు, వేదాంగములు, శాస్త్రములు, సాహిత్యము, నిది యది యననేల నన్నియును భోధింపఁ బడుచుండెను. ఒక్కొక్కదాని కొక్కొక్క యాతితేఱిన దేశికుఁడు గలఁడు. ఎవరికి దేనియం దభిమానము గలదో వారికి దానిని నేర్పుచుండిరి. వేద, వ్యాకరణ, సాహిత్య శాఖలయం దాంధ్రులూ చార్య పదవుల నధిష్ఠించి యుండిరి. విద్యాఘటకు భోజన, వసతి సౌకర్యము లందె గలవు. ఆంధ్రులన్న నా విద్యాలయములో మహాగౌరవము. ఎందులకన వేదములకు స్పష్టోచ్ఛారణములో నాంధ్రుల కితరులు సాటిరాదు. సంస్కృత మాంధ్రులకు నచ్చి వచ్చిన భాష. ఇతర ప్రాంతములవా రెంతగ ప్రయత్నించినప్పటికి నాంధ్రుల ప్రత్యేకతను మాత్రము జయింపఁ జాలరైరి. పేరుభట్టు సాంప్రదాయానుసారము వేదములను సమగ్రముగ నధ్యయనముఁ జేయుటకుఁ బ్రారంభించెను.

నాలుగు వత్సరములలో వేదపాఠమును బూర్తిఁ జేసెను. తర్వాత జ్ఞానేంద్రభిక్షువుచెంత నద్వైతమునూ జదివెను. అపరపాణినీనాఁ బ్రఖ్యాతుఁడై, కాశీ విద్యాపీఠమున కలంకారప్రాయుఁడుగ నుండిన శేష వీరేశ్వరుని సాన్నిధ్యమున వ్యాకరణము నేర్చెను. వేదశాస్త్రములకు నికషమువంటిదైన తర్క-శాస్త్రమును మహేంద్రునియొద్ద నభ్యసించెను. ఖండదేవుని దగ్గఱ మీమాంసను జదివి, యభ్యస్త సర్వశాస్త్రుఁ డయ్యెను. విద్యాపీఠపు విద్వ

త్పరీక్షలో ప్రథమ కక్ష్యయం దుత్తీర్ణుడై యాంధ్ర ప్రత్యేకతను మఱల దేశమున కొకమాటు చాటెను. చ్వాదశ వర్షములు విద్యాశిక్షతోఁ గాలముగడపి, గురువులందఱ చేత నాశీస్సులఁబడసి, సహాపాఠకులచే సాగనంపఁబడినవాఁడై స్వదేశమునకుఁ బయనమయ్యెను.

భారతదేశ ప్రధాననగరములఁ గాంచుచు నాంధ్ర దేశముఁ జేరవలయునను తలంపు పేరు భట్టునకుఁ గలిగినది. విద్య విదేశగమనమునందు బంధుజనముతో సమానమని పెద్దలు చెప్పియున్నారు కదా? అది యితని విషయమునఁ బ్రత్యక్షర సత్యము. ఎచట కేగిన నన్నవస్త్రముల కతఁడు బాధపడలేదు. కాశినుండి ప్రయాగమిఁదుగాఁ బయనమై, సౌరాష్ట్రముఁ జూచుకొని, కాళిదాసుపైనుండు గౌరవముచే నుజ్జయినిఁ దిలకించి, నాడు హిందూదేశపు చక్రవర్తిగఁ బిలిపించుకొనుచుండిన అక్కరు చేత బహుమానములంది ఢిల్లీ పట్టణమును సందర్శించెను. మహావిదర్భ, కోసల దేశములఁ గ్రుమ్మరెను. వంగదేశముగుండ బయలుదేటి యటనట తీర్థయాత్రలు సలుపుచు పూరి క్షేత్రమును చేరు కొనెను.

జగన్నాథుని సందర్శించి తన్మయుడై యాంధ్రదేశమును సమీపించుచున్నాను గదాయని కొంత ధైర్యమూని, తన కాశీప్రయాణము మొదలు వాటివఱకు జీవితములోఁ గలిగిన యనుభవములను గుఱించి యాలోచించుకొనుచు దేవాలయద్వారమందలి నొక వితర్దికపై శయనించెను.

జగన్నాథునినట్లు, కొంతకాలమునకే యొక పుత్రుఁడు కలిగి నట్లు, వాఁడు భారత సారస్వతాకాశములో ధ్రువతాగగా విలుచున్నట్లు స్వప్నముఁ గాంచెను. తక్షణమే యుత్థితఁడై జగన్నాథస్వామి సమీపించి దర్శనముచేసికొని మఱల మఱల నమస్కరించుచు మార్గముఁ బట్టెను.

పండ్రెండు సంవత్సరముల యనంతరము మహావిద్వాంసుఁడై కుమారుఁ డింటికిఁ దిరిగివచ్చుట యాతల్లిదండ్రుల కెనలేని యానందము చేకూర్చెను. తనయుని సాహసమును, విద్యాసాధనమును మిక్కిలి కొనియాడిరి. మహాలక్ష్మి కోడలికొఱ కెన్నిదినములనుండియొ యువ్విఘ్నాదుచుండెను. తనయుఁడు విద్యాసంపన్నుఁడై యున్నందున యుత్తమకుటుంబమువారె బంధుత్వమునకు వచ్చెదరని యామె తలంపు. ఆ తలంపు ఫలించినది. సమానమైన వియ్యము కన్యకను చూచివచ్చిరి. పార్వతీదేవివలె నున్నదని యడిగినవారిని తనకుఁ గాబోవు కోడలిని గురించి మహాలక్ష్మి చెప్పుచుండెను. వధువుపేరు శ్రీలక్ష్మి. వివాహమంగళము వైభవముగ జరిగినది. పేరు భట్టు మహావిద్వాంసుఁడని యాంధ్ర దేశమం దంతటను దెలిసిపోయెను.

౫

పేరుభట్టు స్వప్నము ఫలించినది. శ్రీలక్ష్మి గర్భమున మగశిశువు జనించెను. జగన్నాథస్వామి వరప్రసాద లబ్ధమైన యా శిశువునకు జగన్నాథుఁడని నామకరణ మొన

ర్చిరి. బంధువులెల్లరు నామహోత్సవమున కేతెంచి నైభవముగ జరిపించిరి. గ్రామములోని బ్రాహ్మణులందుఁ బాఠానలేదు. వారు లోలోపల కక్ష సాధించుచుండిరి. వారిలోఁ గొంత చీలిక బయలుదేఱెను. కేశవభట్టు మాత్రమే నటుఁడు. అతఁ డొకఁడె పంక్తిబాహ్యుఁడు గదా? విద్యా సాగరుఁడు, సత్ప్రవర్తనుఁడైన పేరు భట్టున కేమి కళంకము గలదు? అతని నెట్లు దూరము చేయవచ్చునని కొందఱు వాదించుచుండిరి. వారిలో వారికె యీ విధముగఁ కలతలు ప్రారంభమయ్యెను.

జగన్నాథుఁడు తల్లిదండ్రులచే నల్లారుముద్దుగఁ బెంచబడుచుండెను. పురాణదంపతులగు కేశవభట్టు దంపతుల మనుమని సత్యంత ప్రేమతో లాలించుచుండిరి. పేరుభట్టు తన తల్లిదండ్రులకు స్వప్నవృత్తాంతమును వినిపించి, జగన్నాథుఁడు ప్రపంచవిఖ్యాతుఁడు కాగలఁడనియు, వంశము నుద్ధరింపఁగల సమర్థుఁడనియు నొక్క వక్కాణించుచుండెను. అందఱు యాశలు నాముక్కుపచ్చలారని బాలునిపైఁ గలవు. బాలునిలో నున్నతపురుష లక్షణములు ప్రతిబింబించుచుండెను.

మృత్యువు సకల ప్రాణులకుఁ బ్రతిఘటింపరానిది. ఈ మృత్యువునుబట్టియే విశ్వలీలారహస్యముల నెఱుంగఁజాలుదుము. కాలవ్యాఘ్రము కడుపులో దివారాత్రము లెందఱో మాటు మణఁగుచుందురు. అష్టైశ్వర్యములతో, చతురంబోధిపరీత భూఖండ మప్రతిహతముగ నేలు సార్వభౌము

నను మృత్యువు గబళింపఁగలదు. ఉపనిషద్వీమాంసలఁ బ్రోద్దుబుచ్చు బుషిపుంగవునైన మృత్యువు మ్రింగును. ఈ భూతమునకు విచక్షణలేదు. కరుణ, దయ, యభిమానమును చేరరావు. మానవచరిత్రలో మృత్యువును జయించిన వారు మాత్రము లేరు. కేశవభట్టు దంపతులు మృత్యువు వాతఃబడిరి. సంసారభారమంతయు పేరుభట్టుపైననే నిలిచెను. సముద్రము నీడినట్లు సంసారము నీడుచున్నాడు.

జగన్నాథుడు పంచవర్షములు ఘోర్తిచేసికొనెను. అక్షరాభ్యాసముఁ జేసిరి. అతని కనులలో దివ్యజ్యోతులు వెలిగినట్లుండెను. శరీర మపరంజివలె నిగనిగలాడుచుండెను. మధురముగ్ధమైన శరీరలావణ్యము, కమ్మని పలుకులు చూచువారి మనస్సుల నాకర్షింపసాగెను. గ్రామములోని ప్రజలతనిపై వాత్సల్యరసమును గురిపించుచుండిరి. అచటి గాల్గుర కతనితో యాటలాడుకొనుట యన పండువు. కొన్ని సంవత్సరములు గడువఁగ నే యుపనయన మొనర్చి బ్రహ్మోపదేశముఁ గావించిరి.

జగన్నాథునిలో సూక్ష్మగ్రహణశక్తి కలదని పేరుభట్టు గమనించెను. మేధాశక్తి యపారము. విద్యాబోధనకుఁ దా నె పూనుకొనెను. వేదములు సాంగముగఁ జెప్పెను. సాహిత్యపాఠ మగుటతోడ నె, వ్యాకరణశాస్త్రము సక్రమముగ బోధించెను. జగన్నాథున కంతటితో శాస్త్రమర్యాదలు తెలిసివచ్చినవి. స్వయంకృషిచేతనే విద్యావ్యాసంగము చేయవచ్చునని తలంచెను. తండ్రిమాత్ర మందుల కిష్టపడ

లేదు. గురువిహీనమైన విద్య చంద్రుడు లేని రాత్రివలె సుశోభాయమానము గాదని చెప్పి తర్క శాస్త్రాధ్యాపనమున కుపక్రమించెను. జగన్నాథున కీతర్క శాస్త్రము మిక్కిలి యభిమానపాత్రమైనది. అందలి వాదోపవాద విధానము, కారణవాదము సయుక్తికముగఁ దోచెను. సకలశాస్త్రములను సమ్మేళించు శక్తి యొక తర్క శాస్త్రమునకే కలదని సమర్థించెను. పిమ్మట పూర్వమిమాంసను జదివి సకల శాస్త్ర నిష్ఠాతుఁ డయ్యెను. తాను ద్వాదశవర్షములలో సాధించిన విద్యను జగన్నాథుఁ డాఱువత్సరములలో సాధించుటఁ జూచి పేరుభట్టు తనకుమారుని ప్రతిభాసంపద కువ్విఘ్నరెను. తనతో సమానమైనట్టి పండితీప్రకర్ష గల కుమారునితోఁ గొన్నిసమయములందు శాస్త్రచర్చచేయుచు, వాద వివాదములకుఁ బూనుకొనుచు జగన్నాథుని విద్యావ్యాసంగమునకు మెఱుఁగు పెట్టుచుండెను.

జగన్నాథునిలో నూత్నచూపనాంకురములు పొడ నూపినవి. శరీరము నవచూపన స్నిగ్ధ మయ్యెను. ఆజాను భాహువు. ఆ విశాల నేత్రాంచలములలో శృంగారరసము నివాస మేర్పఱచుకొన్నది. ఆ సమదీర్ఘఫాలతలములో, వర్తుల ముఖకమలములో కళాసంపద తొణికిసలాడుచుండెను. ఎఱ్ఱని పెదవులు, దాడిమిబీజములఁ బోలురదనచ్ఛాయలు పలుకున కొక సొంపుచు నింపుచుండెననుటలో నతిశయోక్తి లేదు. భ్రమరనీలాలక లతని సౌందర్యమూర్తి కాతపత్ర మనవచ్చును. ఆతని వక్షస్థలము వీరకులాలంకారము.

పలుకులు తేనెసోనలతో నుపమింపఁ దగి యెఱుఁగివాని మనస్సు నాకర్షింపఁ గలిగి యున్నవి. అతని రూపసంపద కాశ్చర్యపడనివారు లేరు — మహారాజలక్షణము లున్నవని చిహ్నింపనివారును లేరు. రూపసంపదకు గుణసంపదయుఁ దోడ్పడెనది. విద్యాశ్రేణయము వీనికన్నింటికి గీటుకాయు.

వేదశాస్త్రములు, సాహిత్యము జగన్నాథునికి కరతలామలకము. ఇప్పుడతనిదృష్టి కళలపైఁ బ్రసరించినది. గ్రంథ సహాయమున కవితాకళ నెఱింగెను. తాతగారు సంపాదించి భద్రముగ దాచియుంచిన భరతుని నాట్యశాస్త్రమును సమగ్రముగఁ జదివెను. అందలి నాట్యకళారీతు లతని మనస్సును చూరఁగొన్నవి. చదివినంత మాత్రమునఁ దృప్తి కలుగలేదు. నాట్యకళ దృశ్యానుభూతము గదా? అది యొక పెద్దసమస్య, తండ్రినివిచారింపఁగాఁ భరతనాట్య ప్రదర్శనముఁ జూడవలె నన్న కూచిపూడి కేఁగవలె ననియు, దనతండ్రి యచటనే భరతనాట్య మభ్యసించి, కళాప్రవీణుడై శ్రీకృష్ణ దేవరాయల మెప్పునంది యీయగ్రహారమును సంపాదించె ననియు వివరించెను. జగన్నాథునకుఁ గూచిపూడిని దర్శింప వలయు నను గుతూహలము జనించెను.

తల్లిదండ్రుల కావిషయ మెఱిగించినాడు. తండ్రి యందులకు సమ్మతించి “జాతిరత్నమైనను సానఁ బెట్టినఁ గాని తేజోవంతమెట్లుగాదో, యటులనే విద్యావంతుఁడు విద్యత్పరిషత్తులకు వెళ్ళి, పాండిత్యమును బ్రదర్శించినఁ గాని పేరుప్రతిష్ఠ లందఁడు. దేశసంచారము పండితులకు ముఖ్య

పలుకులు తేనెసోనలతో నుపమింపఁ దగి యెఱుఁగివాని మనస్సు నాకర్షింపఁ గలిగి యున్నవి. అతని రూపసంపద కాశ్చర్యపడనివారు లేరు — మహారాజలక్షణము లున్నవని చిహ్నింపనివారును లేరు. రూపసంపదకు గుణసంపదయుఁ దోడ్పడెనది. విద్యాశ్రేణయము వీనికన్నింటికి గీటుకాయు.

వేదశాస్త్రములు, సాహిత్యము జగన్నాథునికి కరతలామలకము. ఇప్పుడతనిదృష్టి కళలపైఁ బ్రసరించినది. గ్రంథ సహాయమున కవితాకళ నెఱింగెను. తాతగారు సంపాదించి భద్రముగ దాచియుంచిన భరతుని నాట్యశాస్త్రమును సమగ్రముగఁ జదివెను. అందలి నాట్యకళారీతు లతని మనస్సును చూరఁగొన్నవి. చదివినంత మాత్రమునఁ దృప్తి కలుగలేదు. నాట్యకళ దృశ్యానుభూతము గదా? అది యొక పెద్దసమస్య, తండ్రినివిచారింపగాఁ భరతనాట్య ప్రదర్శనముఁ జూడవలె నన్న కూచిపూడి కేఁగవలె ననియు, దనతండ్రి యచటనే భరతనాట్య మభ్యసించి, కళాప్రవీణుడై శ్రీకృష్ణ దేవరాయల మెప్పునంది యీయగ్రహారమును సంపాదించె ననియు వివరించెను. జగన్నాథునకుఁ గూచిపూడిని దర్శింప వలయు నను గుతూహలము జనించెను.

తల్లిదండ్రుల కావిషయ మెఱిగించినాడు. తండ్రి యందులకు సమ్మతించి “జాతిరత్నమైనను సానఁ బెట్టినఁ గాని తేజోవంతమెట్లుగాదో, యటులనే విద్యావంతుఁడు విద్యత్పరిషత్తులకు వెళ్ళి, పాండిత్యమును బ్రదర్శించినఁ గాని పేరుప్రతిష్ఠ లందఁడు. దేశసంచారము పండితులకు ముఖ్య

పించెను. అతఁడు పురుషులు, స్త్రీలు కలరనియెను. జన్మ
జన్మమయ్యెనని సంతోషించి నాట్యభంగిమములను
భాష్ట్రానుగుణముగఁ దనలో వ్యాఖ్యానించుకొనుచు విడిదికి
వచ్చి చేరెను. నాట్యకళ జగన్నాథుని హృదయములో
నుత్తమస్థాన మాక్రమించుకొన్నది. నాటిరాత్రి భోజనము
చేసి, గ్రీష్మర్తు వగుటఁజేసి గృహోపరిభాగమునకు వెళ్లి
శయించెను.

రాత్రి నాలుగవ ఝామున తాళముల శబ్దము విని
పించెను. గవాక్షముగుండు నింటిలోనికిఁ దొంగిచూచెను.
ఆ గృహస్థు కుమారిక కాధికా నృత్యమును జేయుచున్నది.
ఆ కన్యక కళావైదగ్ధ్యమునకు జగన్నాథుని శరీరము పులక
పించెను. వెట్టెత్తినవానివలె నామె నాట్యము నేకాగ్రతతో
విక్షింపసాగెను. కన్యకలు తమ వంశపారంపర్యముగా
వచ్చుచున్న యభిమానవిద్యను వివాహిత లగునంతవఱకు
నేర్చుకొందురు. పాతశాలలో నేర్చుకొని, గృహములలో
వేకువజామున నభ్యాసము చేయుదురు. ఆ నాట్యము జగ
న్నాథునిలో చిత్రవిచిత్రభావములను రేకెత్తించినది.



౬

జగన్నాథుని మనస్సులో నాందోళనము గలిగెను.
ఒకనైపు శరీరకంపము. మఱియొకనైపు నానందచ్ఛాయలు.
అతని కా నాట్యదృశ్యము కన్నులకుఁ గట్టిన ట్లయ్యెను. తన
రసికత్వమున కది పరమావధి. క్రొంగొత్త యూహాపోహ

లతని నలముకొన్నవి. ఆ యనుభూతి యపరిచితపూర్వము, నాట్యశాలలోఁ బ్రదర్శితమైన వివిధనాట్యభంగిమము లతని మనస్సు జూరఁగొనలేదు. ఈ నాట్య మంతగ నాకర్షించుటకుఁగల కారణమేమి? అదియే విచిత్ర సమస్య. కనులు మూసికొన్నను నిద్రపట్టుటలేదు. నూతన భావాంకురము లా యువక హృదయక్షేత్రములో మొలకెత్తుచున్నవి. అతని రసికతా పరివ్యాప్తి పరిశిష్టమగుచుండెను. వాంఛా వికారములు స్థైర్యము నడచుచున్నది. హృదయ ముద్వేగ పరిపూర్ణము.

నవోదయ రేఖలు ప్రాగ్దిశాంగనామణి పాదయుగ్మమునకు పారాణు లిడినవి. ప్రకృతి ప్రభాత సౌందర్యముతో విలసిల్లెను. జగన్నాథుఁడు స్నాతుఁడై నివేశమునఁ గల దేవతాగృహము ననుష్ఠానమునకై ప్రవేశించెను. గోమయ ముచే నలుకఁబడి, వివిధవర్ణములచేఁ దీర్పబడిన రంగవల్లికలు గలిగి, సీకల దేవతాప్రతిమా సంపన్నమై, పూజద్రవ్యాది కములు గలిగియుండెను. జగన్నాథుఁ డేకాగ్రచిత్తుఁడై భగవద్ధ్యాన మొనర్చుచుండెను. నూపుర కంకణఙ్గనులు ఘల్లుమన్నవి. కనులు విప్పినాడు. ఒక మనోహరమూర్తి ప్రత్యక్షము. విభ్రమితుఁడైనాడు. ఆ కన్యకామణి మధుర మోహన ముగ్ధరూపరేఖ లతని చకితునిఁగా గావించెను. ఆ చింతాధరోష్ఠ, మాయలి నీలాలకలసాంపు, నా నవయాతావనోదయ శృంగారరసావిర్భావ చాంచల్యమును నోచుకొన్న కన్నుగవయు, నాలవలీకపోల సౌందర్యము జగన్నాథుని

వింత్రాదుర్ది భుజంగమువలె నిశ్చేష్టుఁ గావించెను. పల్లవ
సుకుమారకరముల నానావిధ పుష్పములఁ బూజానాత్రలో
నునిచి మెఱుపువలె నదృశ్య మయ్యెను. మనస్థైర్యముఁ
బోఁ గొట్టుకొన్నఁ డాడగన్నాథుఁడు. పెద్దవును విప్పారినవి.
“అమ్మాయీ!” అని పిలువఁ బోయినప్పటికిని మాట
పెకలిరాలేదు. విఫలప్రయత్నుఁ డైనాడు. అనుష్ఠానముఁ
నిర్వహించి బయటికి వచ్చెను.

నఖశిఖి పర్యంత మాలోచించి, యే కన్యకామణి తన
నాట్యభంగిమముచేతముగ్ధునిగావించెనో, యాయమృతస్వరూ
పిణీయే దర్శనమాత్రమున విభ్రమితుఁ గావించెనని తల
పోసెను. కళాసంపద కామెనాట్యము సదనము. శృంగార
రంగమున కామె కామధేనువు. ఇట్టి సమ్మేళన మారసలో
భిని లోఁగొనుటలోఁ గల విశేషమేమి? అతనిలో నిపుడు
తిర్క్కమె నిలచినది, ఇతరశాస్త్రము లాకర్షింపలేదు. వాద
ప్రతివాదములను గుఱించి తర్క్కముతో నాలోచించు
చున్నాడు. ఊహావాదమును హేతువాద మడ్డగించుచున్నది.
తుదకొక నిశ్చయమునకు రాఁ గలిగెను. హావభావలీలాతి
శయమున నే లలినామణి యొక క్షణమాత్రములోఁ ద
న్నుద్రేక పఱచెనో యా మధుర స్వరూపిణీయే మఱలఁ
బ్రత్యక్షమై యపాంగ వీక్షణముల శరీరముఁ బులకరింపఁ
జేసె ననుకొన్నాఁడా డగన్నాథుఁడు.

ప్రయాణమునకు మనస్సొప్పలేదు. ఉండుట యసం
గతము. ఈరెంటితో డోలాందోళన మానసుఁడై తుదకు

నిరస్తనిర్లమనవాంఛుడయ్యెను. ఆ సౌందర్యరాశి వివాహితయో, కాదో తెలిసికొనవలెనని తలంపు. గృహస్థుతో భరతశాస్త్రమును గుఱించి చర్చ కుపక్రమించెను. ఆయన శాస్త్రమునందలి నిగూఢ రహస్యములను దెలుపుచు జగన్నాథుని సందేహములఁ దీర్చుచుండెను. చివటకు జగన్నాథుడు “కులస్త్రీలు నాట్యము నేర్వవచ్చునా? అయ్యది శాంప్రదాయ వ్యతిరేకము గాదా?” అని ప్రశ్నించెను. అందుల కా యగ్రహరికుడు సమాధానముగ “కళ సర్వ లకు నొకటియే. అందు తారతమ్యములతోఁ బనిలేదు. కులస్త్రీలు నాట్యము నేర్చినను పరిమిత ప్రయోజనము. వారు వివాహితలైన సమ్మట నాట్యముఁ బ్రదర్శించుట కవకాశముండదు. అందువలన మా వంశ పారంపర్యముగ వచ్చు నవిద్య నాడుబిడ్డలకు సైతము చిన్నతనములో నేర్పెదము. వివాహమైన తర్వాత నేర్పుట మాయాచారము గాదు. ఆ విధముగ నేర్చినవారు తమ సంతానమునకు నేర్ప సమర్థులై యందురని మాసంకల్పము,” అని వివరించెను. అంతటితో జగన్నాథునకు సందేహ నివృత్తి కాలేదు. ధైర్యము చేసుకొని “స్వామీ! తమ పుత్రికచేయు నాట్యమును హఠాత్తుగఁ జూచితిని. ఆమె వివాహిత కాదా?” అని ప్రశ్నించెను. అందుల కాయన “కా” దని సమాధాన మొసంగెను.

భోజనసమయములో నాకన్యక పదార్థముల నందించుచు, వస్తువుల నటునిటు సవరించుచుండెను. జగన్నాథుని

చూపు లామెపైననె. ఆ సౌందర్యరసమును జూపులతో
ప్రాపుచుండె నేమో! అతఁ డా సందర్భములో నామె పేరు
'కామేశ్వరి' యని యెఱింగెను. పేరులోఁగల వ్యారస్య
మా రసిక చక్రవర్తికిఁ గడుంగడు మోదావహమయ్యెను.
రసికత్వ మే వస్తువునందును గుణమును గ్రహించుటలో
వెను కంజవేయునా? పండితు లెంతైనా రసలుబ్ధులు. చాల
నిగ్రహముతో భోజనమును ముగించి, స్పృహస్థును నమ
స్కార పూర్వకముగఁ బ్రయాణమున కనుష్ఠ వేడి, మహా
చింతాభారాక్రాంతహృదయుడై కూచిపూడిని వదలి
స్వగ్రామోన్ముఖుడై వెడలెను.

కామేశ్వరి కాతని బెదరు చూపులు సంకటకరముగ
నుండెను. ఆమాయకురాలు. ప్రాపంచిక వాసన లిప్పు
డప్పుడె చుట్టు ముట్టుచున్నవి. వేటగాని వాఁడి తూపులఁ
జూచి, బెదరి గడగడలాడు హరిణమువలె నామె జగన్నా
ధుని యోరచూపులకుఁ గంపించినది. తనలో నేమైన లోప
మున్నదేమో నని పరిపరి విధములఁ బరిశీలించుకొన్నది.
ఏమియు దోచలేదు. తలుపుచాటున దాఁగి జగన్నాథుఁడు
వెళ్ళిపోవుటఁ గాంచెను. ఆమె మనస్సులో నొకవిధమైన
గాలి దుమారము చెలరేగినది. కని విని యెఱుంగని విష
యము లిప్పు డామె కనులకు తెఱమీఁది చిత్రముల వలెఁ
గనిపించుచున్నవి. గ్రామములోఁగల పెద్దలందఱు యువకు
డైన జగన్నాథుని మహాపండితుఁడని పొగడిరి. ఆ పొగడ్త
కామె పరవశురాలయ్యెను. ఆ జగన్మోహనాకార మాలేత

వలపుతోఁ గూడిన హృదయము నాకర్షింపఁ జాలదా? ఇది గారడి యనుఁడు. ప్రకృతి యనుఁడు. సృష్టిలోని నైచిత్ర్య మట్టిది. సకల ప్రాణులు నందులకు లొంగవలసినదే.

జగన్నాథుఁడు గ్రామము చేరెను. తల్లిదండ్రు లతఁడు కృతార్థుఁడై వచ్చినందుల కెంతేని సంతోషించిరి. పుత్రుఁడు యుక్త వయస్కుఁడుగాఁ దోచుటచే పాణిగ్రహణమునకు సన్నాహముఁ జేయ తలపెట్టిరి. తమ వాంఛ దెలుపఁగా నతఁ డందుల కియ్యకొనెను. ‘స్వయముగ సాధింపఁగల విద్యలను సాధింపఁగలను. నాట్యవిషయమున శాస్త్ర మవగాహన చేసికొనఁగలను గాని, సాధనము నాధ్యపడదు. మన గృహము సకల విద్యాక్షేత్రమై, లలితకళానిలయమై యుండ వలె నన్న నాట్య మెఱిగిన స్త్రీని వివాహము చేయుఁ’డని యభ్యర్థించెను. పేరుభట్టు ముక్కుమీఁద వ్రేలు నైచుకొని “నాట్యమును గులస్త్రీలు నేర్వరు. కావునఁ గన్యక యెట్లు తటస్థించు” ననఁగా, సందేహించుచుఁ దన మనోగత భావ మును జగన్నాథుఁడు వ్యక్తీకరించెను. విద్యావ్యాసంగము వకు వెళ్ళి, యనురూప వధువు నేర్పఱచుకొని వచ్చిన కుమారుని చాకచక్యమున కా తల్లిదండ్రు లాశ్చర్యము నందిరి. తనవాంఛ నెఱవేరఁగలదని జగన్నాథుఁడు పరమానంద భరితుఁడయ్యెను.

కన్యకార్థము గోదావరీతీర ప్రదేశమును వదిలి పెట్టు కొని, కృష్ణాతీరము వఱకు వెళ్ళుట పేరుభట్టున కిష్టములేదు. బంధుజాలము సంతయు విసర్జింపవలసి వచ్చెను. భార్య

యెట్టికి లొంగి చేయున దేమియునులేక పేరుభట్టు కూచి పూడికి వెళ్లి వారి కా విషయమును తెలిపెను. యుక్త వయస్కుఁడు, స్ఫురద్రూపి, మహాపండితుఁడుం దమకు నల్లులుగ లభించుచున్నందుల కా కామేశ్వరి తల్లిదండ్రు లెన లేని కౌశూలముఁ బొందిరి. కణ్ణాకర్ణిగ నావిషయ మెఱిఁ గించి కామేశ్వరి పరిస్థితేని వివరింప సాధ్యమా? చూపులై పోయినవి. మాటలన్నియు ముగిసెను. ముహూర్తము నిర్ధరింపఁబడినది.

పెండ్లి ప్రయత్నములన్నియుఁ జేసికొనిరి. కూచి పూడి యగ్రహారములోనే పాణిగ్రహణ మహోత్సవము వైభవోపేతముగ జరుపఁబడినది. కన్యాదాన సమయమున నల్లునకు సరణముగ ననేక గోవులను, బంగారములు పండు కేదారంబులను, గృహములను గన్యాదాత యొసఁగినాఁడు. విద్యుక్తముగ నన్నియు జరిపిరి. ఆ వధూవరుల పరస్పరేక్షణ ములలో భవిష్యద్దాంపత్య జీవన సౌధమునకు సోపానములు గట్టికొనిరి; వివాహమంగళము సమాప్తమయ్యెను.

౭

నాకబలినాఁడు సహజముగ సంభవించు నిష్కూరములు లేకనే వివాహము ముగియుటచేత మూతి విజువులతో నిమిత్తముండదయ్యె. బంధువు లెవరిగ్రామములకు వారేగిరి. వివాహముఁ గన వచ్చిన వారెల్ల నుత్తమ దాంపత్యమని శ్లాఘించిరి. జగన్నాథు నచటనె వదలి స్వగ్రామమునకు

వెళ్ళినా రాపేరు భట్టుదంపతులు. జగన్నాథుడు చిరపరిచితుడు. డగుట నా గ్రామమున నెట్టి విడియమును లేక మెలగుచుండెను. వంశపావన కరుణై నట్టి యల్లుడు లభించె నను సంతోష మా కామేశ్వరి తల్లిదండ్రులకు. వా రతని శరీరము పై నీరగ వ్రాలకుండఁ గాపాడుచు, విచారించుచుండఁగి, అపూర్వ విశేషములతోడను, రుచికర భోజ్య విశేషములతోడను జగన్నాథుని రుచికే వెగటుపుట్టెను. క్రొత్త యల్లునికిఁ జేయవలసిన మర్యాదల కా గృహములో నినుమంతయు లోపము లేదు.

ఆ లేత వలపులఁ దూఁగు హృదయములలో పరస్పరాకర్షణ శక్తి నానాటికి నధికతర మగుచుండెను. ఒకరిపై పొకరు పందెములు నై చుకొన్నట్లు చూచుకొనుచుండిరి. వారి చేష్టలకు మధ్యమధ్య సిగ్గనియెడి శైట జాటుచుండెను. అయినను సాహసమును జేయుచుండెడివారు. వలపు తలపు లధిక మగుచుండెను. మూఁగ సైగలు చేసికొన సాగిరి. కాలము నధిక కష్టముమీఁద గడుపక తప్పలేదు. ఒకరి సౌందర్యము నొకరు చూచుకొని యువ్విఘ్నముచుండి రన్న విశేష మేమి కలదు? అది ప్రపంచ సహజము. కామేశ్వరిలో ప్రణయ సామ్రాజ్య రేఖలు ప్రస్ఫురించినవి. వాని నేలుబడి నేయు జగన్నాథునకుఁ గాల మనుకూలముగ లేదు.

ఆటుమాసములు గడచినవి. “శ్వశుర గృహమ్ పరమ సుఖమ్” అను లోకోక్తి ననుభవములోఁ దెలిసికొన్నాడా జగన్నాథుడు. కామేశ్వరి ప్రభావములోఁ బడి

స్వదండ్రులను మఱచెను. కొన్ని దినములు గడచిన పిమ్మట
అంతఃకూమరచే నెలపుపుచ్చుకొని, ముంగొండకుఁ బయనమై
పోయెను. రెండు మూడు మాసములైన కాకమునుపే కూచి
వూడినుండి యొక పురోహితుఁ డఱుదొచ్చెను. అతనిఁ జూడఁ
గానె జగన్నాథునకుఁ గలిగిన యానందమునకు మేర లేదు.
శుభసూచనములు పొడఁగట్టినవి. వృద్ధ పురోహితుఁడు ముసి
ముసి నగవులు నగుచు జరుగఁబోవు ప్రణయ సామ్రాజ్య
నాటకమునకు నాందిగ నూత్న వస్త్రదులను జగన్నాథునకుఁ
బ్రసాదించెను. పురోహితుని యథావిధిగ సత్కరించి, శుభ
ముహూర్తమును నిర్ణయించి సాగనంపిరి.

ఇప్పు డా దంపతుల మధ్య యేర్పడియున్న సిగ్గనియెడి
యవనిక తొలఁగిపోయినది. హృదయము లైక్యము లైనవి.
వారిరువుర నొక నూతనోత్సాహము పుట్టుకవచ్చెను. ప్రణ
యాంకురము మొలకెత్తి, తీగయై, యల్లుకొని, చిగిచ్చినది.
ఇక పుష్పించుటయె మిగులు.

భార్యసమేతముగ గృహప్రవేశోత్సవమునకై జగ
న్నాథుఁడు ముంగొండ కేడెంచెను. లాంఛనములు జరుపఁ
బడినవి. కామేశ్వరి తల్లిదండ్రు లప్పగింత లొనర్చిరి. కామే
శ్వరిలోఁ జింతా సుఖములు ద్వంద్వయుద్ధము చేయసాగెను.
తల్లిదండ్రులను వదలుచున్నా ననియెడి చింత. భర్త సాన్ని
ధ్యము లభించిన దను సంతోషము. కడకు సంతోషమే
చింతను జయించెను. అశ్రుపూర్ణ నయనయై తల్లిదండ్రుల
సాగనంపెను. 'ఎంతకాలము పెంచినను గన్య పరులసొత్తై

కదా?' అని యొక నిట్టూర్పు విడిచి కామేశ్వరి మాటల సత్యము వెల్లడిపోయిరి.

శ్రీలక్ష్మీకోడలికి నింతపనులన్నియు నేర్చుచుండెను. గృహిణీధర్మములను బోధించి, యా విధముగ మెలఁగఁ గోరెను. కొడుకును, గోడలిని రెండు కన్నులవలె శ్రద్ధగఁ జూచుచు, తన కబ్బిన మహాభాగ్యమున కామె గర్వించు చుండెను. కామేశ్వరికూడ తలలోనినాలుకవలెనత్తమామల మాట కెదురాడక, భర్తయజ్ఞకు లోబడి యుండుటను జూచి ప్రజ లామె సుగుణసంపత్తిని కొనియాడుచుండిరి. జగన్నాథుఁడు గృహకార్యములఁ జూచుకొనుచు, విద్యా వ్యాసంగముఁ జేయుచు, భార్యపై నెక్కుడు మక్కువఁగలిగి యుండెను. పేరుభట్టు తన యదృష్టమునకు సంతోషితాంతరంగుఁ డయ్యెను...

ప్రజామోక్షమున యసాయావృక్షము మఱల చిగిర్చినది. శత్రువు సిరిసంపద లెవరికన్నఁ గుట్టింపవు? పేరుభట్టు నణఁగఁద్రొక్క, దలఁచుకొన్న యా గ్రాహ్యముల కతని శ్రేయము గిట్టలేదు. జగన్నాథుఁడు పండితుఁ డైనందులకె వగచుచుండిరి. అతని వివాహము, వారి యనుకూలదాంపత్యము గోరుచుట్టుపై రోకటిపోటువలె నయ్యెను. ఎటులనై న నాఘాతముల గలిగించుటయె వారి తలంపు. అందులకుఁ దగిన యదను కొఱకు కాచుకొని యుండిరి. పూర్వము ముగించిన యధ్యాయమును దిరిగి ప్రారంభింప వీలుకలిగెను. భరతనాట్యమువల్ల మనుగడ సాగించు కూచిపూడి యగ్ర

హారమువారి వియ్యము నాధారముగఁ గొని బహిష్కార ప్రయత్నమేల చేయగూడదు? ఈ ప్రశ్న వారికి నిద్రాహారములు లేకుండ బాధింప మొదలుపెట్టెను.

ఆ గ్రామములో నుండిన యొక వడ్డెవాఁడు కళ్ళికోట యుద్ధములో విజయనగరరాజుల పరముగఁ బోరాడి, తన శూరత్వమునకుఁగా ననేక బహుమానములు పొంది బ్రతికి బయటపడి వచ్చెను. వాని యాకారము కాళికాశక్తి యాకారమువలె భయంకరము. అతఁడు బహుమానముగఁ బొందిన ధనముచేఁ గొన్ని మేకల, నావుల, నితరపశువులఁ గొని యా గ్రామములో నొక మోతుబరిరైతుగఁ బేరుపడెను. ధనగర్వముతో నతఁ డెవరిని లెక్కించువాఁడు కాఁడు. నాటినాటికిఁ బ్రతాప మతిశయించుచుండుటచేఁ బాలెగాఁ డని పిలువఁ జొచ్చిరి. అసూయాపరులైన బ్రాహ్మణులు వానిని చేరఁ దీసి తమ పగ సాధింప నిశ్చయించుకొనిరి. మతకారణము పెట్టినఁగాని తమకుఁ బ్రజాబలము చేకూరదని యెరింగియే కులబహిష్కార మను కుయుక్తిని మఱలఁ బన్నసాగిరి.

జగన్నాథునకు గ్రామజీవితములో ప్రతిఘటింపవలసిన సమస్యలయందుఁ గేవలము శ్రద్ధ లేకుండెను. అతని కీవ్యవస్థ బాగుగఁ దట్టలేదు. మనస్సులో నెన్నివిధములైన వ్యాకులములున్నను గామేశ్వరి దర్శనమాత్రముననే మఱచువాఁడు. ఒకనాఁ డతనికి నాట్యముఁ జూడవలయునను గౌతూహలము గలిగినది. తల్లిదండ్రులు పొలము చూచుటకై వెళ్ళినప్పుడు

భరతనాట్యము చేయవలెనని భార్యను గోరినాడు. ఆమె
యందుల కంగీకరించినది. భర్త తాళము గొట్టుచుండ
కామేశ్వరి నాట్యము సేయఁ దొడంగెను. ఆ రసపారవశ్య
ముతో నిర్దురు మునిగి తేలుచున్నారు. ఆ పాదతాళధ్వనుల
విని గ్రామప్రజలందఱు నింటిచుట్టు మూగినారు. ఆవిషయము
నా రసికదంపతులు గమనించలేదు. కొంతవడికి నాట్యమును
గామేశ్వరి ముగించెను.

బ్రాహ్మణుల కవకాశము చిక్కినది. 'వారకాంతలు
నాట్యము చేయవలె గాని, కులస్త్రీలు నాట్యముచేయుట
శాస్త్రవిరుద్ధము. కాబట్టి వెంటనే పేరుభట్టు కుటుంబమును
బహిష్కరించవలెను' అని వాదించుటకుఁ బ్రారంభించి,
గ్రామప్రజలనెల్ల రావించి, సభచేసి తీర్మానించిరి. ఇందులకు
నాయకునిగా పాలేగాని నియమించి, బ్రాహ్మణులు వెనుక
వైపునుండి కథ జరిపించుటకుఁ బూనుకొనిరి. ఈగాలి దుమా
రమునకు పేరుభట్టు మిగుల విచారపడెను. జగన్నాథుఁడు
దైర్యముగ నుండుమని చెప్పి గ్రామప్రజల కెదురొడ్డ తీరు
కొనెను. కులబహిష్కారమునకుఁ బేరుభట్టు తలయొగ్గకున్న
పన్నులిచ్చుటలేదని బెడరించిరి. జగన్నాథుఁడు కులస్త్రీలు
నాట్యమాడుట శాస్త్రసమ్మతమేనని వాదించుచు వారల
ప్రతిఘటించెను.

ప్రజలు పన్నులీయ నిరాకరించిరి. దానితో
జగన్నాథుని మనస్సు చెదరిపోయెను. ఏమిచేయుటకు సతనికిఁ
గాలుపోలేదు. రాజమహేంద్రవరమునకు వెళ్లి రాజోద్యోగి

బిలుచుకవచ్చుటకుఁ బ్రయత్నించెను గాని, రాజకీయకారణములచే నాప్రయత్నము నెరవేరదయ్యెను. అసహాయశూరుడై భవిష్యత్తును గుఱించి తీవ్రముగ నాలోచింప మొదలుపెట్టెను. పన్నులు రాకున్న జీవనాధార మేమి? ఆ నవదాంపత్యసౌఖ్యమున కిది యశనిపాతము. కింకర్తవ్యతా విమూఢుడై జగన్నాథుఁ డహర్నిశ లాలోచింపసాగెను.

—o—o—o—

౮ .

క్రీ. శ, 1510 సం. ప్రాంతమున విజయనగరములో నాంధ్రసామ్రాజ్య సింహాసనము నధిష్ఠించినాడు శ్రీకృష్ణ దేవరాయలు. తిమ్మరుసు మంత్రి రాజ్యతంత్ర నైదుష్యము వెన్నెముక కాఁగా రాజ్యమేలుచుండెను. రాజకుటుంబములో చెలరేగిన యశాంతి ఫలితముగా దేశములో నచ్చటచ్చట తిరుగుబాటులు ప్రారంభమైనవి. మొగల్ సామ్రాజ్య చాఢ్యులు దేశములో నలుమూలల వ్యాపింపసాగెను. బహమనీ సుల్తానులు విజయనగరోత్తర ప్రదేశముఁగల రాయచూరు, బిజాపురము, గుల్బర్గా మొదలగు ప్రదేశములలో బలవత్తురులై యాంధ్రసామ్రాజ్యమును గబళింప నుఱ్ఱుఁత లూఁగుచుండిరి. రాయలు కొంతకాలము పాటు రాజధాని లోనే యుండి సామ్రాజ్యమును భద్రపఱచుకొను చుండెను. అడప తడపఁ బ్రజ్వరిల్లు కల్లోలముల నడచుచు, సైనిక

సమీకరణము గావించి, సామ్రాజ్యాధిక పరిస్థితిని చక్కఁబఱచుకొనెను.

క్రీ. శ, 1511 సం. లో ప్రప్రథమ దండయాత్రను బ్రారంభించి కాదపు లేలుకంచిపై దండయాత్ర వెడలెను. వానిలోఁ బఱచుకొని * “ఉమట్టూరు” నేలు గంగరాజుపై దుమికెను. అతని వశంవదునిగఁ జేసికొని, శ్రీరంగపట్టణము, ఇక్కేరి మీఁదుగా విజాపురము సరిహద్దులలోఁ బ్రవేశించి, విజాపురపు సుల్తానుల జయించి ముద్గల, రాయచూరు మున్నగు ప్రదేశములను హస్తంగత మొనర్చుకొనెను. విజాపురముపై దాడివెడలవలె నని రాయల యాశ. తిమ్మరుసు కళింగ దేశాక్రమణ మనంతర లక్ష్మమని చెప్పఁగా రాయలు విజయోత్సాహముతోఁ దిరిగి 1512 సం. విజయనగరముఁ జేరుకొనెను.

శ్రీ కృష్ణదేవరాయలు రాజ్యములపై దండెత్తుటలో దురాక్రమణముగాని, రాజకీయ దురుద్దేశ్యములుగాని లేవు. పూర్వపు విజయనగర సరిహద్దులను మఱల సంపాదించుటయే యతని ప్రధానలక్ష్యము. ఎటులనైనఁ గృష్ణానది శావలి దిక్కునఁ దన సామ్రాజ్యస్థాపనముఁ జేయవలయునని కోరిక. ప్రతాపరుద్ర గజపతిపై దాడివెడలి దక్షిణాపథమున కీలక సాన మాక్రమించుకొన్న కొండవీటిని స్వాధీనపఱచుకొనెను. మూడవ జైత్రయాత్రకు నొరిస్సాదేశమును గమ్యస్థాన

* తూర్పు వైసురు ప్రాంతములోఁ గలదు.

† వైసురు సంస్థానములో పిఠాగా జిల్లాయం దున్నది.

ముగా నిడుకొని †కొండపల్లిని ముట్టడించి, *సింహాచలమున విజయస్తంభమును ప్రతిష్ఠించెను.

ఎచటికి వెళ్లినను జయశ్రీని బడసినవాడై శ్రీకృష్ణ దేవరాయలు విజయనగరసామ్రాజ్య ప్రతిష్ఠ నినుమడింపఁ జేసెను. దాదాపు కృష్ణకు దక్షిణాపథమంతయు నతని సితా తపత్రచ్ఛాయలోనికి వచ్చెనన్న వేఱుగఁ జేప్పనేల? మూడు ప్రధాన భిన్న సంస్కృతు లతని రాజ్యములో లీనమైనవి. ఆంధ్ర, తమిళ, కర్ణాటములు. అందఱును రాయలను సమానముగ నె గౌరవించుచుండిరి. తిరువాన్కూరు, మలబారులు కాక నా ప్రాంతపుఁ బరిపాలకులు సైతము రాయల పలుకు బడిలో నుండిరి. ఎవరి నాయన యసంతృప్తిని బఱుచలేదు. అన్ని భాషాప్రాంతములను సమానగౌరవముతోఁ జూచు చుండెను. కాని బిరుదము మాత్రము కర్ణాటాంధ్ర సార్వభౌముడు.

ఆనాటి విజయనగరసామ్రాజ్యశ్వర్యము, వ్యాపారము సయితము విదేశయాత్రికుల నాశ్చర్యచకితులఁ గావించినది. గోవా నాక్రమించుకొన్న పోర్చుగీసు వారితో సౌహార్దమును సంపాదించి రాయబారి నచటికి శ్రీకృష్ణ దేవరాయలు పంపెను. పోర్చుగీసువారు స్వేచ్ఛగా దిగుమతులు చేయుచు విజయనగరములో వ్యాపారమును సాగించుచుండిరి. నాడు దక్షిణాపథములోకెల్ల ముఖ్యవ్యాపార

† కృష్ణామండలమునఁ గలదు.

* విశాఖమండలమునఁ గలదు.

కేంద్రము విజయనగరము. ఈ కారణమువల్ల నామ్రాజ్య
 కారవము విస్తరమయ్యెను. రాజధానిలోని యైశ్వర్యము,
 బలము, విహారములు, భవంతులు, నుత్సవములు వర్ణనా
 తీతములు. “ఆ పట్టణములో ప్రతిదేశమునకును, ప్రతి
 జాతికిని సంబంధించిన పురుషులుండిరి. ఎందుకన గొప్ప
 వ్యాపారకేంద్ర మగుటచేత. ఆ దృష్టిలో రోము మహా
 నగరమువంటి వైశాల్యము గలది. చూచుట కందమైనది
 కూడా ప్రపంచములోఁ గల యుత్తమనగరములలో నొకటి.
 కాపురముచేయు నొక లక్ష నివేశములందుండెనన్న నింకఁ
 బ్రత్యేకముగఁ బేర్కొన నవసరములేదు.” అయిదు లక్షల
 పౌరులతో నాపురము కళకళలాడుచుండెను. ఆంధ్రమాత
 విశ్వంఖల విహారము నోచుకొన్నదా నగరరాజము.

ఆంధ్రకవితాకన్య యశావనపు టొయ్యారముల నచ
 టనె విజృంభించినది. అష్ట దిగ్గజములు వెలసిరి. వివిధాంధ్ర
 కవితాప్రసూనము లాంధ్రక్షేత్రములో ఘూణ తర్పణము
 లయ్యెను. ఆంధ్రభాష యుచితాదరముఁ గాంచినది.
 రాయలు స్వయముగ విద్వాంసుఁడు, సమస్త కావ్యరీతుల
 నాఠితేఱిన మహాకవి. ఆతని గీర్వాణకవితా ధౌరంధర్యము
 నకు సాక్షిభూతములే జాంబవతీ కళ్యాణ ముషాపరిణ
 యాదులు. ఆంధ్రమున నుజ్జ్వల ప్రబంధమని పేర్కొనఁ
 బడిన యాముక్తమాల్యద రాయల సిద్ధహస్తమునుండి జాలు
 వారిన కవితాస్రవంతియె. కొందఱు కర్ణాటకపులు గూడ

విజయనగరాస్థానమందు గౌరవింపఁబడిరి. తమిళము సైతము
రాయల యభిమానమును బొందెను. హరిదాస, కుమార
సరిస్వతు లాదరింపఁబడిరి.

లలితకళలన్నియు నాఁడు రాజాదరణపాత్రము
లయ్యెను. సంగీతముగూడ భువనవిజయములో ప్రత్యేకత
నందుకొన్నది. విఠలస్వామి దేవాలయము శిల్పకళాసంపదకు
నిలయము. కాలకుఁ బ్రాణములువోయఁగల కళావైదగ్య
మానాఁటి శిల్పుల కబ్బినట్లు సాక్ష్యమున్నది. హజారరామ
స్వామి దేవాలయము రాయలకు ప్రత్యేక ప్రేమాస్పదము.
ఇది యది యని వర్ణింప నలవికాదు. ఆంధ్రుల సామ్రాజ్య
మున కదియె తుది దశ. ఆంధ్ర నారస్వత ప్రపంచములో
నదియె స్వర్ణయుగము. దేశభాషాభివృద్ధి కాకాలమె చరిత్ర
ప్రసిద్ధము. శిల్పకళావికాసమున కదియె చరమాధ్యాయము.
ఎఱ్ఱననేమి రాయల లాంధ్రసంస్కృతికి విశ్వవిఖ్యాతి సమ
కూర్చెను. అతని ఋణ మెన్నటికిని దీర్పలేము. తాను
వైష్ణవమత మవలంబించి యున్నప్పటికిని శైవమును గౌర
వించినాడు. ద్వైతమతవ్యాప్తి నరికట్టలేదు. ఇట్టి సకల
మత సమానభ్రాంతి రాజులలోనుండుట మహా విశేషము.

ఆంధ్ర ప్రాభవము ఢిల్లీ మొదలు దక్కనువఱకుఁగల
రాజుల కసూయాగ్రస్త మయ్యెను. ఒకవైపు విజాతిరాజ్య
పాలనకు తమిళ, కర్ణాట, కేరళులు తీవ్రాసంతృప్తితో
నుండిరి. వారు రాయల ప్రాతాపాగ్నిజ్వాలలకు శలభ
సదృశులైరి. సమయము దొరుకలేదు. వీలున్న విజృంభింప

వలయుననియె వారల తెలంపు. రాయలు దేశాక్రమణ వాంఛను వదలుకొనెను. అతని కొకవిధమైన తృప్తిగలిగినది. యుద్ధములచే విసిగి విశ్రాంతి గైకొనుచున్నాడు. కళాపోషణ మునకు బద్ధకంకణుఁ డయ్యెను. ఆ దీక్ష పరిసమాప్తము కావచ్చినది. చేయవలసిన ముఖ్యకార్యము లన్నియుఁ జేసినాడు.

కాలప్రభావము విచిత్రమైనది. ఇటువది సంవత్సరము లేకచ్ఛత్రముగఁ గటకము మొదలు కన్యాకుమారి యగ్రమువఱకు రాజ్యమేలిన యాంధ్రసార్వభౌముఁడు గను మూసినాఁడు. అంతఃపురము ఘొల్లుమన్నది. ప్రజలు రాజ భవనముచుట్టు మూగిరి. నేల యీనిన చందమున జనము వచ్చుచుండెను. ఇసుకఁజల్లిన నేలపై వ్రాలకుండెను. కవులు తమ కావ్యలతావికాసమునకు గొడ్డలిపెట్టుగ భావించిరి. కళాజీవులు రాయలమరణము కళాభివృద్ధికి భరతవాక్యమను కొనిరి. రాజ్యము నపహరింపఁ గుతంత్రములు పన్ను రాజ బంధువర్గము లోలోన సంతసించెను. రాజమర్యాదలతో శ్రీకృష్ణ దేవరాయలకు సంస్కారమును జరిపించిరి. ప్రకృతి కూడ నానాఁడు శోకించెనన్న నతిశయోక్తికాదు.

భవిష్య దాంధ్రసార్వభౌముఁ డెవఁడన్నది ప్రశ్న. ఇది చాల చిక్కు సమస్యలతోఁ గూడికొని యుండెను. రాయల యల్లుఁడైన యళియరామరాజు కుతంత్రములతో ప్రధానపాత్రఁ గైకొనెను. రాజబంధువులలో ననేకపక్షము లేర్పడినవి. ఎవరికివారుగఁ బ్రయత్నించుండిరి. ఇంతకు

విప్లవజ్వాలలు బహిర్గతమయ్యెను. దేశములో నింతవఱకు
జోరుతో జిక్కిన పులులవలెనుండిన సామంతరాజులు
విజృంభించిరి. రాజ్యమందంతటను విప్లవజ్వాలలు ప్రజ్వ
లిల్లెను. అణచుద కష్టనాధ్యము. ఈ పరిస్థితిలో పరాజయ
పరాభవముచే మంటలు గ్రక్కుచుండిన బహుమనీసుల్తానులు
తలలెత్తిరి. ఏదో యొక ప్రళయము విజయనగర సామ్రాజ్య
పీఠమును గబళింప నుండినట్లు ప్రజలకుఁ చోచుచుండెను.

—

౯

శ్రీ కృష్ణదేవరాయ లొక మహావ్యక్తి. ఆయన
రాజ్య పాలనములో విజయనగర సామ్రాజ్య గౌరవ మభి
వృద్ధి చెందెను. ఎంతటి రసికుఁడో, ఎంతటి రాజ్యాంగ
వేత్త. తన గొప్పతనముచేత సామ్రాజ్యముయొక్క యాధిక
పరిస్థితిని చక్కఁబఱచెను. సంస్కృతికిఁ బ్రత్యేకత నిలువఁ
బెట్టెను. వై దేశికుల నాదరించువాఁడు. వారితో నా యా
దేశముల మంచిచెడ్డలను గూర్చి ప్రశ్నించుచుండెను. అతని
యనంతర మా ప్రత్యేకగుణములు శ్వశురుడైన యళియ
రామరాజులోఁ గొంతవఱకుఁ బొడచూపినవి. సార్థకము
మాత్రము కాలేదు. ఇందుల కతని శీలమే కారణమై
యుండునేమో?

రాయలు మరణించుట తోడనే దేశములో నలు
మూలల విప్లవజ్వాలలు రగులుకోసాగెను. 1530 సం. ములో

నచ్యుత దేవరాయలు సింహాసనము నెక్కెను. అతఁడు దుష్ట స్వభావుఁడు, గౌరవహీనుఁడు, భీరువు, ప్రజోపద్రవకారి. అందుచే పెద్ద లతనివలన సామ్రాజ్యమునకు విచాళము తప్పదని భావించుచుండిరి. ఆయన రాజ్యములోని ప్రథమదశ యంధకార బంధురము. సింహాసన మధిష్ఠించిన సంవత్సరముననే ఇస్మాయిల్ ఆదిల్ షాచేత రాయచూరు మర్దమునోడి పోయెను. దేశాంతరంగిక శాంతి చెడుటయు నిందులకొక కారణము. ఒకవైపు తిరువాన్మూరు రాజు సహాయమును బొందినవాఁడై చోలదేశపు రాజప్రతినిధి విప్లవమునకుఁ గారకుఁడయ్యెను. తర్వాత తన బావమఱుదిని చోలదేశము నకుఁ బంపి శ్రీరంగములో స్థావర మేర్పఱచుకొనెను. విప్లవకారు నడచి, తిరువాన్మూరు ప్రభువును వశంవదుఁ గావించుకొని రాఁ గలిగినాఁ డా బావమఱుది. అచ్యుత రాయల పాలనలో నుత్తరార్ధమున బావమఱుదులైన సలక రాజు, తిమ్మరాజుల యిష్టానుసారముగ రాజ్యమేలు చుండెను. ఆయనకు వ్యతిరేకముగ నళియరామరాజు తన సహోదరులైన తిరుమల, వేంకటాద్రుల సాహాయ్యమున సదాశివరాయలకు రాజ్యమప్పగించమని యధికారదుర్విమోహితుఁడై ప్రతిఘటింపఁ జొచ్చెను. శత్రుల కిది యొక యవకాశము.

సమయమునకై కాచుకొని యున్న బిజాపురము సులతాను లీయవకాశము నుపయోగించుకొనిరి. రాజ్యాంతరంగిక వ్యవహారములలో చేయికలుగఁ జేసికొనుటయే

వాఁడు ద్వైతము. ప్రథముఁడైన ఇబ్రహీం విజయనగరముపై దాడి పెడలి† నాగలపురమును విధ్వంసమొనర్చెను. రామరాజు న్యతిరేక మప్పటిలో ఫలప్రదము కాలేదు.

సదాశివరాయలతండ్రి రంగరాయలను గొండుచ్యుతరాయల జ్యేష్ఠపుత్రునిగ ననుకొనుచుండిరి. అందుచేత చ్యుతరాయల కుమారునకన్న సదాశివరాయలే సింహాసనము నెక్కు నవకాశముండెను. 1542 సం. లో చ్యుతరాయలు మరణించుటతోడనే పెద్ద సంక్షోభము. సింహాసనము, పట్టాభిషేకము సదాశివ, వెంకటరాయలమధ్య నివరికి దక్కవలె ననునది సమస్య. రాజ్యపరిస్థితులు సందిగ్ధస్థితిలోనుండి, ప్రజోపద్రవము సంభవించుటచేత బిజాపూరు సుల్తానులు ప్రవేశించిరి. అప్పటిప్రజోపద్రవము నడంచి, సదాశివరాయలకే విజయనగర సామ్రాజ్యమకుటము నుంచి, మార్ధాభిషిక్తుఁగావించి తాను రాజప్రతినిధిగా రామరాజు పరిపాలనము చేయసాగెను.

శ్రీకృష్ణదేవరాయల కాలములో రామరాజు సైనికాధికారిగా నుండెను. తన యుద్ధప్రవీణతా లక్షణములన్నింటిని సదాశివరాయల సింహాసనారూఢుం జేయుటలోఁ జూపి ప్రాబల్యమును నిల్పుకొన్నాడు. 1542 సం. మొదలు 1550సం. వఱకు రాజప్రతినిధిగా నుండి, తన సహోదరుల సహాయముతో రాజ్యమును నడపెను. ఆ తర్వాత సదాశివరాయ

లనే చేజిక్కినాల్సిన బెట్టి రాజమర్యాదలు పరిపించును. సంవత్సరమున కొకమాటు ప్రజలకు దర్శన మిప్పించుచుండెను.

రామరాజు తానె స్వయముగ రాజ్యమంతయు నడుపువాడు. దక్షిణాపథమున రామేశ్వరము చేంత పోర్చు గీసువారి ప్రాబల్య మధికమై యచ్చటి ప్రజలు క్రైస్తీయను మతమును స్వీకరించుచుండిరి. మధుర నాయక లోకనైపు విజృంభించుచుండుటను గమనించిన రామరాజు తమ్ములఁ బనిచెను. విఠల, చిన్న తిమ్మరాయండ్రిచ్చటి కేగిరి. తిరు వాన్మూరు ప్రభువు విజయనగర రాజ్యమునకు లోబడి యుండి కప్పము గట్టుట కొప్పుకొనెను. రామరాజు కన్యా కుమారి యగ్రముచేంత విజయస్థంధము నెత్తించుట సారస్వతములోఁ గీర్తింపబడినది.

బహమనీ సులతానుల రాజ్యము మూడుపాయలుగఁ జేలిపోయెను. బిజాపురము, గోల్కొండ, అహమ్మద్ నగరు లేర్పడినవి. వారిలోఁ గలిగిన వైవిధ్యము నూతనగాఁ గొని రామరాజు స్వేచ్ఛగాఁ బ్రవర్తించుచుండెను. ఒకేవిధాన మవలంబింపలేదు. కొంతకాల మొకరినైపు కొంతకాలము మఱియొకరినైపు. వారును దమ స్వార్థమున కితని నుపయోగించుకొనుచుండిరి. ఆలి ఆదిల్ షా నిర్మించిన కూటమిలోఁ బ్రధానపాత్రఁ పైకొని రామరాయ అహమ్మద్ నగర్ కు వ్యతిరేకముగా పోరాడెను. ఆసందర్భములో నచ్చటి ప్రజల హృదయములు మండునల్లు వారల విశేషనష్టముల పాలు చేసెను. అదియే విజయనగరముయొక్క విధ్వంసాత్మకమైన

జాగ్రత్తగా మొదటిది. దానివల్లనే అహమ్మద్ నగర్ ముస్లిముల మతసంబంధమైన దురభిప్రాయములు రేకెత్తెను. ముజల గొకమాలు బిజాపురము వైపుచేరి అహమ్మద్ నగర్ పై రామరాజు దాడిచేసెను. పూర్వపు నరాజకము పునరావృత్తము. ఈపర్యాయములో ననేకవిధములగు ఘోర కార్యములు జరుపబడినవి. ఇదియె సులతానుల రాజ్య సమీకరణకుఁ ద్రోవతీసినది. బహమనీసులతానుల క్రోధాగ్ని జ్వాలలకు తోడుగా మొగల్ సామ్రాజ్యాసూయా వాయువులు ప్రోత్సహించినవి. విజయనగరరాజ్యము విధ్వంసమైన కాని తమతను రాజ్యవిస్తృతికి, స్వతంత్రతతా ప్రకటనకు నవకాశములేదని యొకరితో నొకరు మార్లూడుకొని పొంటుమి నేర్పఱచుకొనిరి. తల్చికోటయుద్ధముతో విజయనగర సామ్రాజ్యభానుఁ డస్తమించెను.

రామరాయలు యుద్ధమునందే మరణించెను. వేంకటాద్రియు నంతే. తిరుమలరాయని కన్ను లొట్టపోయెను. తల్చికోటయుద్ధములో జయించి సులతానులు విజయగర్వముతో విజయనగరముఁ బ్రవేశించిరి. మంటలతోను, గత్తులతోను, గడ్డపాటలతోను, గొడ్డండ్రతోడ నెడతెగకుండ విధ్వంసక కార్యకలాపములు గొనసాగించిరి. అంతటి మహానగరము శ్మశానవాటివలె నయ్యెను. ప్రపంచచరిత్రలో నింతటి ఘోరపరిస్థితి కొన్నిదినములలో నేమహానగరమునకుఁ గలుగలేదు. కలిగిన నింతటి హఠాత్తుగా మహేశ్వర్యముతోఁ దులఱుఁగునది, పారిశ్రామికజనులతో నిండినదియైన మహా

నగర మిట్టినాశనము నందుట †చరిత్రలోఁ గని ఎని యెఱుఁగము. అచట జరిగిన హత్యాకాండ, రక్తపాతము, నోవ్వువర్ణింపరానివి. ఆ విజయనగర సౌభాగ్యము కాలగర్భములో లీనమైనది. రెండుశతాబ్దము లమోఘముగఁ బ్రవర్ధింపఁబడిన విజయనగరము నేడు శిథిలావశేషము.

తిరుమలరాయలు తానె రాజప్రతినిధిత్వమును బ్రకటించుకొని, విజయనగరము వదలినెల్లెను. సులతానులు తమ నిర్భంసక కార్యకలాపములు ముగించుకొని, విజయనగరము వదలి తమతమ నెలవులకుఁ జేరుకొనిరి. తిరుమలరాయలు మఱల శిథిలమైన విజయనగరముఁ బ్రవేశించెను. ప్రజలఁ బిలిపించి, సామ్రాజ్యమును బునరుద్ధరించుటయే యాతని యాశయము. తన యాశ ఫలింపక బోవుటచే విజయనగరమునుండి రాజధానిని పెనుగొండకు మార్చుకొనెను. పట్టాభిషిక్తుఁ డగుటచే దానితోఁగూటు శాశ్వతలు పైఁబడినవి. అందుచేఁ దనకుమారులకు శ్రీరంగ, రామ, వేంకటరాయండ్రకు క్రమముగ నుదయగిరి, సెరింగపట్నము, చంద్రగిరి యేర్పఱచి పనిచెను. తిరుమలరాయల యనంతరము శ్రీరంగరాయవలె పెనుగొండరాజు. ఇతఁడు తన కాలములో పెనుగొండను వదలి చంద్రగిరినె శాశ్వతరాజధాని నగరముగఁ జేసికొనెను. ఆదిల్ షా పెనుగొండను ముట్టడించి కడకు శ్రీరంగరాయల బంధించెను. ఎంతయో

† 1945 వ సంవత్సరమున ముగిసిన ద్వితీయ మహాప్రపంచ సంగ్రామములోఁ దప్ప.

ఇది మొసంగి చెఱునుండి బయటపడినాడు. గోల్కొండ
సలతానులు గుంటూరుమండలము, కొంత నెల్లూరు మండ
లము, కడప, కర్నూలు, బళ్లారి, యనంతపురమండలముల
నాక్రమించుకొనిరి.

రెండవ వేంకటరాయలు చంద్రగిరిలో రాజ్యములు
మండెను. ఆంధ్రదేశములో నచ్చటచ్చట విప్లవములు చెల
రేగుచుండెను. అకన్నెపు సులతానుల యొత్తిడి, ఆంధ్ర
రాజ్యలక్ష్మి యడవుల బట్టినది. కవితాలత వాడుబాటినది.
రాజులేని రాజ్యము. పొడుగుచేతుల పందేరమువలె బల
వంతుడు గ్రామము నాక్రమించుకొనసాగెను. వేంకట
రాయల విజయనగరసామ్రాజ్యమును బునరుద్ధరింపఁ దల
చెను, సాధ్యపడలేదు. సదాశివరాయలను దిరుమలరాయల
కుమారులెవరో రాజ్యకాంక్షతోఁ జంపినారను బ్రవాదము.
దానిచే నాంధ్రులకుఁ దిరుమలరాయల సంతతిపై నసూయ.
ఆ మచ్చ యెంత ప్రయత్నించినను మాయలేదు. వేంకట
రాయలు పోర్చుగీసువారితో మొదట ఏర్పాథముగ నుండినను
దర్వాత సౌహార్దమును సంపాదించుకొనెను.

ఆంధ్రుల యదృష్ట మెదురు తిరిగినది. సామ్రాజ్యము
నాశనమయ్యెను. కళలను గౌరవించునారెవరు? ఆంధ్ర
సంస్కృతి గాపాడఁగల సార్వభౌమ లెక్కడ? అంతయు
నగమ్యగోచరము. ఇట్టి యుగము నేమనవలయునో వెలి
యుట లేదు. అవాఁడు చిన్నచిన్న రాజ్యములు పరిపాలించు
చుండిన రాజులు చరిత్రహీనులు. వారిని గుఱించి తడవు
కొనుట నునదే ధోషము. ఇంతకు నాంధ్రులు చౌర్యాగ్రులు.

అఖిలాంధ్రప్రపంచము మహాయాతనముల ననుభవించుచుండెను. బలవంతునకె యన్ని సౌకర్యములు, బలహీనుడు బ్రతుక లేకుండెను. చంద్రగిరిలో నామకార్త మాంధ్రరాజ్యమున్నప్పటికి నాంధ్రదేశము చాలవఱకు గోల్కొండ నవాబుల పాలనలో నుండుటచే నాంధ్రులెట్టి యుపకారము బొందజాలనివారైరి.



౧౦

ముంగొండయందును బ్రహ్మాండమైన విప్లవము బయలుదేఱెను. పేరుభట్టిపుడు నిస్సహాయుడని ప్రజలు గుఱుకొంచిరి. అందులకుఁ గోడు బ్రాహ్మణుల మత్సరము, పాశేగాని కార్యార్థ్యమునకు మేరలేదు. పట్ట పగ్గములు లేకుండెను. గ్రామస్థులందఱు నొకపైరి. ఒకవంక పేరుభట్టి గృహమునకు బహిష్కారము. మఱియొకవంక పన్నుల నిరాకరణ. పేరుభట్టి కుటుంబజీవిత మడకత్తెఱలోని పోకచందమయ్యెను. రక్షించువా రెవరును లేరు. ఈ సంకట పరిస్థితులలో నతఁడు దిగులువడి కూర్చుండెను. పూలమ్మిన వీధిలోనే కట్టెలు మోయవలసివచ్చుట, ఇద్దిదైవయోగము, తన కిట్టి యవస్థ చేకుఱునని కలనైనఁ దలఁపలేదు. కోడలింటికివచ్చి సంవత్సరమైనఁ గడువలేదు. వారి ముద్దు తీఱక ముందె యీ యనర్థము

జగన్నాథుఁ డీ వైపరీత్యమును గుఱించి తీవ్రముగ విచారింపఁ దొడఁగెను. ఇంట భుక్తికి జనుగుటకూడ కష్ట

తరమే, పలుకు మనుష్యుడును లేడు. ఎంత చదువుకొన్న నేమి ఫలము? మన్నించు దాతలు లేరు. ఒకనాడు తండ్రితో మాట్లాడుచు నగ్రహారపరిస్థితులు చక్కదిద్దుటకు మార్గ మేమని ప్రశ్నించెను. అతఁ డందులకు “నేఁ డాంధ్రదేశము గొడ్డుపోయినది, మన కిప్పుడు సహాయము చేయువారెవరు లేరు. శేషాచలప్రాంతమునఁ జంద్రగిరిలో నొక యాంధ్ర సామ్రాజ్యజ్యోతి మిళుకు మిళుకు మనుచున్నది. ఆ జ్యోతియే మనల నీ దారిద్ర్య గాఢాంధకారమునుండి యుద్ధరింపఁగలదు. లేకున్న మనము పస్త్రు లుండవలసి వచ్చును” అనెను. తన పాండిత్య ప్రకర్ష చేత చంద్రగిరిరాజును మెప్పించి, యగ్రహార పరిస్థితులు సరిదిద్దుకోవచ్చు నని యతని యభిమతము.

చంద్రగిరికిఁ బయనమైనాడు. తల్లిదండ్రు లాశీర్వ దించిరి. కామేశ్వరి క్రేగంటిచూపుల శుభాశంసనముఁ దెలుపుచు భర్తను సాగనంపినది. గృహములోఁ గలిగిన కల్లోల మాచు కిప్పు డిప్పుడే యర్థమగుచుండెను. ఏ వస్తువును దీసుకరమ్మన్నను మామగారు నీర్హులొచనలో మునుఁగుచుండిరి. అత్తయ్యకూడ పూర్వమువలె నుత్సాహముగఁ గనిపించుటలేదు. భర్తలో సంభవించిన మార్పుగూడ నధికమే. సంసారపుగుట్టు నామెకు చెప్పకుండిరి. తెలిసికోవలయునని కామేశ్వరియు నుబలాటపడలేదు. భోజనములు పరిమితములగుచున్నవి. అయిన పదార్థములు వెంటనే తెచ్చుటలేదు. ఆ మువ్వరిలోను దైన్యరేఖలు ప్రతిబింబించుచుండెను. ఇది యార్థిక దుస్థితిగా కామేశ్వరి పసిపట్టెను.

చేయున దేమియు లేకఁబోవుటచే మనస్సులోనే క్రూర కృశించుచుండెను. పాప మమాయకురాలు !

ప్రయాణభారమునకు సొలసి యెట్లొ జగన్నాథుఁడు చంద్రగిరిని చేరుకొనెను. రాజాన్నసత్రములో భుజించి, రాజసందర్శన కౌతూహలము యాస్థానప్రదేశము జేరుకొని యెను. భటు లడ్డగించిరి. వారికి సవిస్తారముగాఁ దన వృత్తాంత మెఱిగించెను. వారు రాజుచే సనుజ్ఞాతులై యతని నాస్థానముగొనికిఁ బ్రవేశపెట్టిరి. వేంకటరాయలు సకారవపురస్కరముగా సభినందన మాచరించి, యుచితాసనా సీనుఁ గావించెను. అంజలిబద్ధుడై “ఈ యువ వయస్సులో మహాపాండిత్యమును సంపాదించినవారివలె దాము గని పించుచున్నారు. తమ చరిత్రయుఁ జెప్పి నా కుత్సాహము గలిగింపుఁ” డని ప్రార్థించెను. అందులకు జగన్నాథుఁడు తన చరిత్రనంతయుఁ జెప్ప వేంకటరాయలు సంతోషించి, దుశ్శాలువలు బహూకరించెను. ఆ బహుమానమును స్వీకరించి జగన్నాథుఁడు “రాజా ! నాదొక విన్నపము గలదు. సావధానముగా వినుఁడు. మా తాతగారి భరతనాట్యము నకు నొచ్చి మహోదారుఁడు, కళాప్రియుఁడు నైన శ్రీకృష్ణ దేవరాయలు మాకు నోదావరీప్రాంతమందలి ముంగొండ యను గ్రామము సగ్రహారముగ నొసఁగినాడు. రెండుతరము లుగ సనుభవించుచుంటిమి. ఎప్పు డేమైనఁ బ్రతిబంధకము లేర్పడిన రాజోద్యోగులు వచ్చి తొలగించి పోవుచుండిరి. ఇప్పు డా గ్రామముగో మాకుఁ గానివా రొక విప్లవమును

చేసినట్టిది. పన్ను లిచ్చుట లేదు. అందఱుఁ గలసి కట్టుక నున్నారు. మాకు విద్య గలదు. జీవనమున కా యగ్ర హరిముమీఁది యాదాయము తప్ప వేఱొండు లేదు. ఎటుల నైన ననుగ్రహించి మీ వంశీకులు దానమిచ్చిన వస్తువును మే మనుభవించునట్లు చేయ ప్రార్థన” అని విన్నవించెను. సభలోనివారెల్ల జగన్నాథుని పైనయమునకు వగచిరి.

వేంకటరాయలకు చినుటకు సైతము హృదయవిదానముగ నుండెను. అయిన నేమి చేయఁగలఁడు? ఎంతయో తడ వాలోచించెను. “పండితో త్తిమా! ఏది యసాధ్యమో నానినే కోరితిరి. మీ కోరికనుదీర్ప లేనని చెప్పుట కెంతయో విచారించుచున్నాను. రాజ్యపరిస్థితులు సరిగ లేవు. మీప్రాంత మీచటికి కాలదూరము. ఒకరిద్దఱిని పంపినంత మాత్రమున నేమియుఁ గాదు. కనీస మొక నలువదిమందియైనఁ గావల యునుగదా? నే నంతమందిని శత్రురాజ్యముగుండ నెట్లు పంపఁగలనో తామె యూహించుకొనుఁడు. మే మొసఁగు సగ్గానద్రవ్యముతోఁ గాలముఁ గడుపుఁడు.” అని నూఱు మొహరీల నొసంగెను. జగన్నాథుని నోటనుండి మాట పెకలిరా లేదు. ఆశ నిరాశయయ్యెను. తన జీవితములో నిట్టి విపరీతఫలితము నెన్నఁడు నెదుర్కొనలేదు. ఇదియె మొదటిసారి.

గృహమునకుఁ దిరిగి వచ్చెను. తండ్రికి జరిగిన వృత్తాంతమును వినిపించి, మన మగ్రహారముమీఁది యాశ వదలుకోవలెనని చెప్పెను. జగన్నాథుఁడు సంపాదించుకొని

నచ్చిన మొహాలను జూచి యెప్పుడు సంతోషించిరి. ఇది సంపాదించుకొన్న భాగము లేదనియు, కాననులకు బయలుగోతు నున్నాననియు, దట్టిదండ్రులకుఁ జెప్పెను. వారుఁ దమ యేక కపుత్రునికి నచ్చిన దురిన్దకు విలపిల్చిరి. “సంపాదనము పురుషులతఱము. అడవి గాచిన వెన్నెలవలె పొండి త్యమును వ్యర్థము గావింపనేల? గాకేమియు భయములేదు. దేశమును దిరిగి ధనమును సంపాదించుక రాఁగలను. ఈ దారిద్య్రముతో నెంతకాలము క్రుంగవలె” నని విసుగుతోఁ జెప్పెను. ఎవరు నేమియు మాటలాడఁజేరె. మొహాలను గూర్చి యవసరమైన పదార్థములఁ బేరుభట్ట తెప్పించెను.

జగన్నాథుడు విదేశగమనమునకు సిద్ధపడెను. తల్లిదండ్రుల కెంతమాత్రము నిష్టములేదు. కృతనిశ్చయమును మార్చుకొనిఁ జాలనివాడయ్యెను. ఇంతకు జీవనమునకు సంపాదనకూడ యవసరమే! కామేశ్వరిగారి నా ధోళన మధికమాయెను. భర్తను వదలియుండుట దుస్సహము గదా? వలపుతడి యూరని దాంపత్యము. కావలసిన వస్త్రములను, గ్రంథములను సేకరించి, తల్లిదండ్రుల పాదాభివందనమాచరించి, వారి యాశీస్సులఁ బడసి, కామేశ్వరికి శీఘ్రమే వచ్చెదనని ధైర్యముఁ జెప్పచు జగన్నాథుఁడా ముంగొండాగ్రహారమును వదలి విదేశగమనార్థము వెడలెను. కనుచూచు మేరవఱకు నతనిఁ జూచుచు పేరుభట్ట దంపతులు, కామేశ్వరి యొక నిట్టిబాధు విడిచిరి.

ప్రథమాధ్యాయము గూర్హము.

వీర కంఠము

ద్వితీయాధ్యాయము

౧

కాశ్మీర దేశము భూగోళస్వరూపము. అచటి వనములు సందనోద్యానశుల్యములు. ఇది కవులు, పండితులు, యాత్రికులు చేయు వ్యాఖ్యానము. ఇం దతిశయోక్తిలేదు. కాశ్మీరము భరతఖండ సౌందర్యమునకు జీవగజ్జ. ప్రపంచ దేశము లలో నిట్టి సౌందర్యసీమ వేరొకటిలేదు. యుగయుగముల నుండి తన ప్రత్యేకతను నిల్పుకొని ప్రపంచ దేశయాత్రికుల చాకర్షించుచుండిన ధన్యదేశము కాశ్మీరము. దివ్యప్రకృతి సౌందర్యముతోఁబాటు సకల విద్యాసాగరులతో వైజ్ఞానికాభ్యుదయమునంది యలకరినది. వైజ్ఞానిక మహత్వముతోఁబాటు శిల్పకళా ప్రాభవము నొందుకొన్నది. శిల్పకళా ప్రాభవముతోఁబాటు పారిశ్రామికాతిశయముతో విజృంభించినది. భారతదేశోత్తరభాగమునఁ గలదు. ఢిల్లీని ముఖ్యపట్టణముగ రాజ్యమేలు రాజులకు నది వేసవికాలపు రాజధాని.

మహోన్నత హిమవన్నగశ్రేణుల మధ్యఁ గాశ్మీర దేశము చూడఁ గనుల పండువుగా నుండును. * ఆ ప్రదేశపు

* భారత ప్రధాని పండిత జవహర్‌లాల్ నెహ్రూ కాశ్మీరదేశ ప్రకృతి సౌందర్యమున గుఱించి 1940 సం.లో వెలువరించిన భావము లిందు గ్రహింపబడినవి.

రామనీయకక మాచువారలపై సమ్మోహనాస్త్రము
ప్రయోగించినట్లుండును. ఆ పర్వతశిఖరములనుండి స్రవించు
వాగు జలప్రవాహములు, సర్వోపకముల తీర్చిదిద్దినట్లుండి,
నానావిధ కుసుమ ఫలభరితములైన అతావృక్షపంక్తి భా
భూభాగమునకు వృక్షాదరసము ని పుచుండెను. కాశ్మీ
ప్రకృతి సౌందర్య మనుభవక వేద్యమేకాని, వర్ణించుట క
శ్యము. గంభీరములై యంబరిచుంబితములైన పర్వతశిఖర
ములు—నికటమైన యగ్ని కటకతటములు—నానికి నగ్న
ప్రదేశముల సాతాశయోకమును స్ఫురింపజేయు లోయలు—
నానితో బ్రవహించు తైలవాహనులు దృశ్యానుభూతములు
చూత్రిమే ! సంగయోధుని యుద్ధగతివలె నొక క్షణ మాన
దము—నొకక్షణము భీతియు గొలుపుచుండెను. అచటి
ప్రకృతి పరిణామ కీలత్వము మాపటకు ప్రపంచ వ్యవస్థను
వ్యతీతకముఁ జేయును.

ప్రకృతికాంత తన యొయారపు నడకల సౌందర్యము
నచటన కేంద్రీకరింపఁ జేసికొన్నది. ప్రకృతికన్య యొక్కొక
మాటు చిటునగవు లొలుకుచున్నట్లు — నొక్కొకతటి
చింతాభారాక్రాంతమైనట్లు గన్పట్టును. దాన్ సరిస్సనుండి
లేచు పొగమంచుసౌరలు ప్రకృతి కన్యాముఖబింబముపై
నాచ్చాదితమైన మేలిముసుంగువలె భాసిల్లును. కాదంబిసే
కాంత యొక్కొకతటి పర్వతాగ్రములఁ గాగిలించుకొనును.
మఱియొక్కొక్క మాటు గోబూచులాడు నర్భకునివలె చాటు
మాటుగ నా కొండలోయలలోనికి దిగజూచుచుండును. ఆ

శ్రీమదాదిమూలములను సుందరారామ నీమలలోఁ జూచువారికి
 దయాశాస్త్రముఁ గూర్చునట! ఆ దృశ్యములు స్వాప్నిక-జగ
 త్తీర్థ మానవునకుఁ గలుగు ననుభూతివలెనుండును. మానవ
 ప్రకృతియును నావిర్భవించు మహాధ్యమనంతములైన
 బాంధవ విశేషములవలెనే ప్రకృతి లీలలు గోచరించెడివి.
 స్వాప్నిములో సాక్షాత్కరించు ప్రియరాలి సుందర ముఖార
 విదము శృంగారరసము మేనఁ జలుకరించి, జాగృతిఁబొంది
 సంతోషే యదృశ్యమైనట్లు నచటి ప్రకృతిశోభలు వెలారు
 చుండును.

కాశ్మీరపు లావణ్యము, ప్రకృతి సౌందర్యము తినివి
 దీఁడఁ గ్రోలి యానంద వివశుఁడుగానివాఁ డుండఁడు. దానికి
 ముఖ్యపక్షణము శ్రీనగరము. రెండు ప్రధాన విభాగము
 లలోఁ గాశ్మీర మొప్పుచున్నది. ఒకప్రాంతము శ్రీనగరము.
 మరొక ప్రాంతము జమ్మూ. శ్రీనగరమునుండి జమ్మూకు
 పోవునప్పుడు సుప్రసిద్ధమైన 'కాశ్మీరలోయ'గుండా 'ప్రయా
 గము' జేయవలసివచ్చును. అది చాల లోతైన లోయ.
 మాత్రకు లా లోయ నధిగమించి, యెత్తుమాదికిఁ బోను
 బోను చక్షూరమణీయములైన మనోహర దృశ్యము లనే
 కము గనిపించును. ఆ యెత్తుపైనుండి యొక సొరంగముఁ
 బ్రవేశింతురు. అచ్చటనుండి పాతాళలోకమువలె గనుపట్టు
 కాశ్మీరలోయఁ గాంచిన, ననిర్వాచ్యము, ననుపమమునై,
 మహాలావణ్యము నోచుకొని చారణగానముచేఁ జరిత్రప్రసిద్ధ
 మైన 'కాశ్మీరలోయ' నేత్రపర్వముగ నుండును. ఆ హిమ

శ్చస్మిగిరి శ్చింగిములపైఁబడు నాయం ప్రస్ఫుట కాగరింత
చార్య స్వర్ణ కాంతులు నలుగడలఁ బ్రసరితములై మహానంద
సంధాయకములుగా నుండును, అయ్యలోనుంచి సెలయేళ్ళ
భ్వని దూరమున నున్నవారికి మంద మధుర సంగీతమునోట
శ్రవణానంద సంధాయకము.

కాశ్మీరము భారతదేశమునకే కాక ప్రాకృభాగ
మున కంతటికిఁ గ్రీశారంగము కాంగలిగిన సౌందర్యసీమ.
విదేశయాత్రకుల కియ్యది కొన్నిశతాబ్దములనుండి వినోద
విహారప్రాంతము. కాళిదాసాది మహాకవుల భావనా జగ
త్తులొదన యసమాన రామణీయకతచే ధ్వజ మేర్పటచు
కొన్నది. బౌద్ధభిక్షువుల కొకప్పుడు యాత్రాస్థలము. భారత
దేశమున నార్యప్రవేశమునకు సుస్వాగత మిచ్చిన పుణ్య
భూమి. జలప్రవాహములచేఁ బరిసరప్రాంతము నంతయు
సస్యశ్యామలముగఁ జేయఁగలిగిన నారవంత భూభాగము.

అచటి ప్రకృతిశోభ కెంతటి మహత్తుగలదో, కళలకు
నంతయే కలదు. కాశ్మీరశాల్వలు ప్రపంచములో సుప్రసిద్ధ
ములు. తమ కళానైద్యముతోఁ దీగెలు, పూలు, చెట్లుఁ
బట్టుశాల్వలపై జరితో నగిషీపనిచేసి కాశ్మీరీయులు ప్రపంచ
దేశములకుఁ బంపుచుండిరి. భారతదేశపు సరిహద్దులలోఁ
గల దేశములందు కాశ్మీరవస్తువు లెక్కుడు ప్రచారమందెను.
మొగల్ నవాబులు కాశ్మీరశిల్పము నెక్కువగఁ బ్రేమించు
వారు. వారి వేషాదికములకు, వారి రాణుల వస్త్రములకు
కాశ్మీరమునుండి నిపుణుల రావించి, జరితో నగిషీలు

కలలు చుకొనెడివారు. ఈవిధముగ వారికళి రాజాదరణ
ప్రతిమయ్యెను.

కాశ్మీర దేశము లతానికుంజములతోడను, సెలయోళ్ళి
తోడను, తీర్చిదిద్దినట్లుండు వృక్షరాజములతోడ నొక
యుద్యానవనమువలె గన్పట్టును. ద్రాక్షాలతలు విశేషము,
ఉచికరమైన నీమరేగు పంట కది పెట్టినది పేరు. భారత
దేశమున కుంకుమపూవు విపరీతము లభించు ప్రదేశ మదియె.
నరి, గోధుమ, శ్రీగంధపుచెట్లు ముఖ్యమైన పంటలు.
కాశ్మీరాంగనలలోని ముగ్ధమోహనలావణ్యము వర్ణనా
తీతము. అచటి ప్రజల నాగరికత స్వభావసిద్ధ మనవచ్చును-
కృత్రిమము మాత్రము గాదు. భారతదేశములో గలుగు
రాజకీయపరిణామము తెల్లున్నను వారిలో మార్పులేదు.
విక్రమాదిత్యుని కాలములో వారి పరిస్థితి యెల్లున్నదో
యుక్తరువఱకు నంతే. హిందు-చూషామ్మదీయులు హతములఁ
బట్టి విడిపోక నిర్వరుఁ గలసి మెలసి యుండిరి. కొంతకాల
మొకరితో నొకరు బాంధవ్యములు నెఱపుకొనుచుండినట్లును
సరిత్ర నాత్య మిచ్చుచున్నది. సంస్కృత మహాపండితులకుఁ
గాశ్మీర దేశము కాణాచి. అచటి బ్రాహ్మణులు విద్యా
సాగరులు.

శ్రీనగరము ముందు జీలమునది కలదు. వేసవికాల
ములో గొందఱు తెప్పలలోనె సంసారములు పెట్టుకొని
జీలమునదిలో నుండెడివారు. కేవలము మంచుకరగిన నీటి
తోనే జీలమునది ప్రవహించును. వేసవికాలములో మాత్రము

జూబ్ దేశము మీందుగఁ గాశ్మీరమునకుఁ బ్రజలు నడిచి పోవుచుండిరి. వస్తాకాలమున మార్గమంతయు హిమముచేఁ బంకిలమై యుండును. ఒంటెలు, గుఱ్ఱములపై మాత్రమే ప్రయాణము చేయుచుండెడివారు. కావున భారతదేశవాసు లతోఁ గాశ్మీరీయుల కెక్కువ రాకపోకలు లేకుండెను. తన కళా, నైజానికాతిశయముచే భారతదేశములోఁ దన పలుకుఁ బడిని వ్యాపింపఁ జేసికొన్నది. కవులు తమ భావనా జగత్తు నకు మెఱుఁగుఁ జెప్పకొనుటకుఁ గాశ్మీరమును దర్శించు చుండిరి. ఇది యాదేశపు స్థితి.

జహంగీరు శృంగారలోలుడు. కళాభిమాని. ఆతిథి యభిమానపాత్రము కాశ్మీరము. మొగలుసామ్రాజ్య మా సేతు శీతనగరపర్యంతము వ్యాపింపఁ జేయవలెనని అక్కఱు చక్రవర్తి యాశయము. తన రాజ్యములోఁ బ్రజ్వరిల్లు విప్లవము లడంచుకొనవలెను. పరరాజ్యాక్రమణమునకుఁ గృషి చేయవలెను. ఈపరిస్థితిచే జహంగీరు సతతము యుద్ధములలో నిమగ్నుడై యుండెడివాడు. విశ్రాంతి దొరకినపుడు మాత్రము కాశ్మీరమునకు వచ్చి సుఖముగఁ గాలము గడుపు చుండెను.

జహంగీరు త్రాగుబోతు. కాశ్మీరములోని ద్రాక్షాసవ మన్న నతనికి కడుంగడు ప్రీతి. అందుచే సపరివారముగఁ గాశ్మీరయాత్ర తఱుచు చేయుచుండెను. మధుపానమత్తుడై నప్పుడు కళాప్రియత్వ మతని వెన్నంటును. దానంజేసి కవులను, గాయకులను, పారశీకపు సౌందర్యవతులైన నర్తకు

కాండ్రును నెంటుఁబెట్టుకొని వచ్చువాఁడు. ఆ నవకవితారస వాహినులలో, నాపీణా క్వణన్నిర్గత రాగమాలికలలో, స్వేదగారలీలా నటనానుభూత భావనాజాలములో మహానంద ముచుభవించుచుండెను.

శ్రీనగరములోఁ దన నివాసమునకై ప్రత్యేకముగ శాక మహామందిరమును జహంగీరు నిర్మించుకొన్నాడు. అందు వివిధలతా నికుంజములు, వృక్షములు గలవు. ఉదయ భాను కిరణముల విచ్చిపోవుచుండు పొగమంచుల నా యుద్యానములోఁ గాంచి జహంగీరు ప్రకృతి విశేషములకుఁ దనలోఁ దానె యాశ్చర్యపడుచుండెను. మహాపండితులచే సంస్కృతము నేర్చువాఁడు. సంస్కృతము రానిదె భారత వాఙ్మయములోని గొప్పతన మెఱుంగఁ జాలనని గుర్తించి చాడ జహంగీరు. ఇప్పుడు సంస్కృతమాతని యభిమాన భాష. కాశ్మీరములో జహంగీరు నిత్యకృత్యము విద్యా వ్యాసంగము, కళాపోషణ, ద్రాక్షాసవపానము. అతనిలోఁ జింతాశేఖ లన నెట్లులుండెడివో కాంచిన వారెవరును లేరు.

— — —

౨

విద్యా-విత్త సంపాదనలకు మేరలేదు. ఎంతచదివినను జదువవలసియే యుండును. అటులనె విత్తముగూడ, కోట్లకు పడుగలెత్తినను సంపాదించుట మానుకొందురా? ఇట్టి వ్యవస్థయే సంఘముయొక్క యొడిదుడుకులకుఁ గారణమని చెప్పవచ్చు. మానవుఁ డాశాబద్ధుఁడు గాకున్న ప్రపంచ తత్వమె

వేటుగనుండెడి దేనూ? అప్పుడయవాంభయే నూనవ్వు విచిత్రముల నాడించుచుండును. అది కూయ: యనునది, స్వప్నైకపరీత్య మనుడు. ఇట్టి మహత్తరప్రభావము స్వప్నైకా నిమిషించిన దేవునకు నమోవాకములు. ప్రభావాదుఁ దెలిసికొనియుఁ దప్పుటడుగులు చేయుచుండెదన్న నింక నెట్లు వ్యాఖ్యానించఁ గలము? ఈ విచిత్ర పరిణామముల కంతటికి నూనవ్వునితోఁ బ్రజ్వరిల్లు నాశాజ్యోతియే కారణము. అట్టి యాశాజ్యోతియే జగన్నాథుని దేశాంతరిగతుఁ జేసినది. కష్టసుఖములకుఁ గాక తేలునట్లు గావించినది. అగ్నితప్తమైనఁ గాని బంగారము కల్మషరహితమై, పరిశుద్ధ మెట్లుగాదో, యటులనే మానవ జీవితము కష్టపరంపరాయనమైనఁగాని శోభింపదు.

జగన్నాథుడు గోదావరీ ప్రాంతమును దాటినాడు. బరు వెక్కినహృదయముతో గంతవృక్షములను లేకయె ప్రయాణము సాగించుచుండెను. దినమున కొక గ్రామము. అప్పుడప్పుడూ నుపవాసములు. శరీరము బలవంతము. ముందుకుఁ బోవుచున్నను, కామేశ్వరీ ప్రేమపాశ మాతరుణహృదయమును వెనుకకు లాగుచుండెను. పతాకధ్వజము ముందునకుఁ బోవుచున్నను గాలిచే నాచీవాంశుకము వెనుకకుఁ బోవునట్లున్నది. తల్లిదండ్రుల, దలచుకొన్న పుట్టెడు దుఃఖముతోఁ గ్రుంగువాడు. తన మహాప్రస్థానమునకుఁ దుది యంతు పట్టుట లేదు. పిచ్చివానివలె నతఁ డంతరంగములో నేమేమో యూహించుకొనుచుఁ బ్రయాణము సాగించుచుండెను. ఒక పక్షము నడచి గోల్కొండ సమీపించెను.

అచటఁ బండిత సత్కారము జరుగునేమోనని ప్రయత్నించి
చూచినాడు. తన పథకము కుదురలేదు. నాటి గోల్కొండ
నవాబు కవి, పండితుల సన్మానించుట నాచారముగఁ బెట్టు
కొనలేదు. గత్యంతరము లేక నచటినుండి మఱలఁ
బ్రయాణమయ్యెను.

ఒక మాసము నడిచి మహారాష్ట్రముఁ జేగెను.
అచట రెండు మూడు చిన్న సంస్థానములు పండితపోషణ
గావించెడివి. ఆయా స్థానములకు వెళ్ళి తన పాండితీ
ప్రకర్షఁ జూపినాడు. గంగాప్రవాహమువలె స్వచ్ఛమై,
సముద్రమువలె గంభీరమై, ద్రాక్షారసమువలె మధురమైన
జగన్నాథుని వాదనాతిశయమునకు వారచ్ఛేరువొందిరి. ఆ
రాజులు చేసిన సన్మాన మందుకొనెను. మహారాష్ట్రీల
యాచారము, వారి వేషభాషాదు లతనికి నచ్చినవి. ఆ
స్త్రీలతోఁ గనిపించు బిగి, రూపలావణ్యము క్రొత్త చవు
లూరించెను. కొన్నిమాసము లచటనే యుండి, మహా
రాష్ట్రభాషను నేర్చెను. వారి నాగరికత నభిమానించినాడు.
వారును జగన్నాథుని రూపసంపదకు నాశ్చర్యచకితులై
యతనిఁ జాల మర్యాదగఁ జూచుచుండిరి. ఆ రసికత్వములో
బడి తల్లిదండ్రులను, గ్రామమును మఱచెను. ప్రేమపాత్ర
మైన ప్రియురాలి విషయముఁ గూడ నతనికిఁ దట్టుటలేదు.

గుజరాతు నంతయుఁ గ్రుమ్మరెను. భగ్నావశిష్టములై
తన పురాశోభలఁ బ్రతిబింబించుచున్న సోమనాథేశ్వరాల
యముఁగాంచి బాష్పముల రాల్చినాడు. అచటి సాంప్ర

దాయములు, స్త్రీల వేషాదికము లతని చునస్సిన హస్త
కొన్నవి. తరువాత విష్ణులు చెజగిరి యిందేలుఖండవాసుల
ప్రభులకు ప్రజ్వలనముఁ గాంచి విరావేశుఁ జయ్యెను. గుఱ
రాతి సారస్వతముతోని చూధుర్వసుఁ జవిచూచినాడు.
భాషలు సాధ్యమైనన్ని నేర్వవలయునని పట్టుదల. ఆర్యభాషా
కుటుంబమునకుఁ జెందిన భాషలకు సంస్కృతముతో సంబంధ
మెక్కున. అందుచే జగన్నాథున కే నూత్నభాషయైనను
గొన్ని నెలలలో సాధించుటకు వీలు. తన పర్యటనముఁ
గేవలము ధనసంపాదనకు మాత్రమె గాక, విజ్ఞానసంపాద
నార్థముగను భావించెడివాఁడు. అందువలన నేదేశమేగిన
నచటో భాష. సారస్వతముఁ దెలిసికొనవలయునని యుబ
లాట. ఈ పద్ధతిచే నతని పాండిత్యము, కవితాలోకము
సువిశాలమగుచుండెను. అన్ని భాషా, సారస్వత సాంప్ర
దాయము లతనిలో జీర్ణించినవి.

త్రివేణీ సంగమము గమ్యస్థానము. విపరీత ప్రయాణ
శ్రమముతో నా పుణ్యస్థలముఁ జేరుకొన్నాడు. సత్వ రజ
స్తమో గుణము లై క్యమైన ల్లచట గంగా, సరస్వతీ
యమున లై క్యమైనవి. వానితోఁబాటు సంస్కృతము,
ప్రాకృతము, ప్రాకృతాభాసములకు నదియె సంగమ ప్రదేశ
ము. ఆ రోజులలో నదియు నొక విద్యాకేంద్రముగఁ బేరు
వడినది. అచటి విద్వాంసులను దర్శించినాడు. తన సకల
శాస్త్రవిజ్ఞానముచేఁ బండిత పరిపదమువారి మెప్పునొందెను.
స్థలప్రభావమో. జలపాన విశేషమేమోగాని త్రివేణీసంగమ

ములోఁ జదువు విద్యాధులకు సులభముగ విద్య వచ్చుచుండె
డిది. వందల సంవత్సరములనుండి జరుగు కుంభమేళముఁ
దిలకించివాడు. అప్పుడు జరిగిన యఖిలభారత విద్యత్పరిష
త్తులోఁ దన ప్రతిభా విశేషముఁ బ్రదర్శించి యొక్క మాఱు
భారత ప్రఖ్యాతిని సముపార్జించెను. దేశములోని నలు
మూలలఁగల పండితులతోఁ బరిచయము. కాశీ మహారాజు
జగన్నాథునకుఁ గాశ్మీరశాల్వ నొకటి బహూకరించెను.

సత్యహరిశ్చంద్రుని గతినపరీక్షకుఁ గుఱిచేసినచోటు.
వ్యాసుని భిక్షాపాత్రను నిర్దాక్షిణ్యముగా నింపకఁ గోపకార
ణమై శాపఫల మనుభవించిన పట్టణము. బుద్ధుని మహా
విర్వాణముతోఁ బ్రపంచప్రసిద్ధమైన పవిత్రప్రదేశము. వీర
శైవసాంప్రదాయముల నున్నతివహించిన మహానగరము.
శంకరాద్వైతవాదపరంపరవ్యాప్తికిఁ గేంద్రము. భాగీరథీ
పవిత్ర ప్రవాహవృతము. నిరతఘంటారావ సకలదురితక్షయ
స్థానము. చతుర్వేదమంత్రఘోషావిర్భూత బ్రహ్మవిద్యా
విలయము. సకలమానవముక్తిమార్గైకసాధనము. మహా
విద్వాంస సంసేవితము. విశ్వనాథ పాదకమలశోభితము.
అన్నపూర్ణా వరప్రసాదిత నానైశ్వర్య సంయుక్తము. విశ్వ
కళాపరిషన్నండితము నయిన కాశీఁ జేరుకొనియెను. జన్మము
తరించినట్లుగా జగన్నాథుఁడు భావించెను.

కాశీపట్టణములోఁ బ్రవేశించుటతోడనే జగన్నాథున
కమితోత్సాహము గలిగినది. విద్యాలయముఁ బ్రవేశించెను.

చక్కాపకబృండుముతోఁ గృతినత్కాదుండై గొంతకాల
మనట నాకవాకిధిగా నుండెను. తండ్రికి గురువు, వ్యాకరణ
ముగఁ బ్రామాణికుఁడు నయినట్టి శేషవీరేశ్వరునితోఁ దన
యధ్యయన జగీష వెలువరించెను. శేషవీరేశ్వరుఁడును
స్వపాండిత్యమును నూటిపోయఁ దగిన ఛాత్రవతంసుఁడు లభిం
చెనని పరమానందభరితుఁ డయ్యెను. వ్యాకరణము సమగ్ర
ముగఁ బాఠముఁ జెప్పెను. శబ్దశాస్త్రమును యుజ్జముగ
బోధించినాడు. న్యాయ, నైశేషిక, మీమాంసా, సాహిత్యాదులఁ దకళంక ప్రతిభాసంపన్నుండై జగన్నాథుఁడు
కాశితోఁ గొంతకాలము గడపెను. అరబ్బీ, పారశీకభాష
లను నేర్చినాడు. అష్టభాషాప్రవీణుఁ డను ప్రఖ్యాతిని సము
పార్జించి కాశిని వదిలి దేశయాత్రకు మఱల బయలుదేఱెను.

మొగల్ చక్రవర్తులు సాహిప్యలంపములు, కళా
పోషకులనియు జగన్నాథునకుఁ దెలియవచ్చినది. అటనటఁ
దిరుగుచుఁ బ్రాచీన భారత విజ్ఞానఖని యని పేరువడిన
నలందా విశ్వవిద్యాలయము దర్శించినాడు. భట్టోజీ యితని
కంటఁబడెను. జగన్నాథుని మేనుపైఁ గల కాశ్మీరశాలువను
జూచుటతోడనే భట్టోజీ కనులు గుట్టినవి. వాదప్రతివాద
ముల జగన్నాథు నవమానపఱచఁ బ్రయత్నించెను. జగ
న్నాథుఁడు సామాన్యమాత్రుఁడా? భట్టోజీ పుట్టు పూర్వో
త్తరములఁ దెలిసికొనెను. శేషావతారమని మహాప్రఖ్యా
తుండై కాశీ వ్యాకరణాచార్యపీఠమెక్కిన యాంధ్రుఁ డగు
శ్రీకృష్ణపండితునియొద్ద విద్య నభ్యసించె ననియు నతని

భండిన పండినాదుల నెదుర్కొన్న గురుద్రోహి యనియు నెఱింగెను. దానితో జగన్నాథుని యొడలు మండినవి. వాడిప్రతివాదములకుఁ బూనుకొన్నాడు. బ్రహ్మాండమైన పండితిపరిషత్తు సమక్షములో ప్రచండపాండితీచర్చ. తుదకు భట్టిజీ లొంగిపోయెను. జగన్నాథుని తుమాపణ వేడుకొన్నాడు. దానితో నతని కీర్తి యుత్తరహిందూస్థానమందంతట వ్యాపించెను.

ఒకనాఁడు కనుగూర్కినంతనే మధురముగ్దమైన తన ప్రియురాలి ముఖారవిందము, నా లవలీకపోలములపైఁ గాఱు శాష్పబిందువులు ప్రత్యక్షము. వెంటనే మేల్కొనియెను. ఒకవైపు చాండిత్య దిగ్విజయోత్సాహము. వేరొకవైపు శాస్త్రీయుల దీనస్థితి. ఈ రెంటు జగన్నాథుని మనస్సు చీకాకుపడెను. తుదకు నిగ్రహముఁ దెచ్చుకొన్నాడు. మఱలఁ బయనము. యమునాతరంగోచ్ఛ్చిత బిందు స్నిక్త శీతల ప్రత్యూష పవనాంకురములు జగన్నాథునకు మేనువులకరింప జేసినవి. మొగలు సామ్రాజ్య గర్వరేఖ లా రాజప్రాసాదములలో దృగ్గోచరమగుచుండెను. ఫతేహ్ సిక్రీ సింహద్వారమందలి శిల్పకళావైభవము మొగలుచక్రవర్తుల కళాప్రియత్వముఁ జెప్పకయె చెప్పుచుండెను. వీధులు సువిశాలములు. పట్టణమందలి గృహముల నిర్మాణము హిందూ-మహమ్మదీయ శాంప్రదాయైక్యతను నోచుకొన్నది. పట్టణము ప్రశాంత వాతావరణముతోఁ గూడియుండెను. యాతా యాతజను లా జగన్నాథు నాపాదచూడముఁ బరీక్షించు

చుండిరి. కాశ్మీరశాలువయె నూతని మహాపండితుఁ డని యెల్లరకుఁ బరిసయము చేయుచుండెను. యాత్రకుల సౌఖ్యార్థము నిర్మింపఁబడి, వివిధగతుల నివాసయోగ్యమైన సత్రముఁ బ్రవేశించెను. అచట రాజకీయోద్యోగులుచిత్రరీతిని శారవించిరి.

౩

అక్కడ భారతదేశము నంతయు దన యెలుబడి లోనికిఁ దీసుకరావలెనని ప్రయత్నించెను. ఉత్తరహిందూస్థానమంతయు స్వాధీనముఁ జేసికొన్నాడు. కన్యాకుమారి వజ్రకు నాక్రమింపఁ బ్రారంభించెను. దక్కనులోఁ గొంత భాగము మాత్రము స్వాధీనమైనది. రాజపుత్రుల ప్రతాపాగ్నిజ్వాలలు మొగలు సామ్రాజ్యమునకు నలుమూలలఁ గ్రమ్ముకొన్నవి. వాని నిరోధముతోడనే కాలము గడచెను. వివిధ నూతన సంస్కరణలఁ బ్రవేశపెట్టి తన పరిపాలనా సామర్థ్యముఁ బ్రదర్శించెను. సామ్రాజ్యమును లాహోర్, కాబూల్, ముల్తాన్, ఢిల్లీ, అజ్మీర్, అహమ్మదాబాద్, మాల్వా, ఆగ్రా, ఔధ్, అలహాబాద్, బీహార్, బెంగాలు రాష్ట్రములుగా విభజించి పాలించినాడు. రాష్ట్ర, కేంద్ర ప్రభుత్వ సంబంధబాంధవ్యములలో గొప్ప రాజకీయతత్వజ్ఞత నిండుకొనియుండెను. ఏది యెట్లున్న నక్కరు హిందూదేశ చక్రవర్తి బిరుదాంకితుఁడు. సమర్థులు, రాజ్యాంగనిపుణులు నైన మంత్రులు, సేనానులు సహాయముకాఁగా విదేశీయులు

సై భము. నివ్వెఱపోవునట్లు రాజ్యమేలెను. ఆసియా మధ్య ప్రదేశములో మొగల్ సామ్రాజ్యభానుఁడు దివ్యప్రకాశ మానుఁడై యుండె నని చరిత్ర తెల్పుచున్నది.

అక్కరుకాలమున నుత్తరభారతమందు నేఁడు కోట్ల జనులు, దక్షిణభారతమున నెనిమిదికోట్ల జనులు నుండిరి. ఇందులో హిందు - మహమ్మదీయ మతములవారు గలరు. అక్కరు సర్వమతముల గౌరవించినాడు. క్రీస్తు మతముగూడ నాయన యభిమానపాత్రమయ్యెను. కళలను బోషించెను. సారస్వతము నభివృద్ధిపఱచినాడు. అక్కరు భోగలాలసుఁడు. ఆభోగలాలసత్వమే మొగల్ సామ్రాజ్యైశ్వర్యము నెంతో కుంఠువడఁ జేసెను. ఇందులకు తార్కాణముగా నెచ్చట నున్నప్పటికిని అక్కరు గంగాజలమునె యుపయోగించెడివాఁడట! ప్రతిదినము పర్వతములనుండి మంచు గడ్డ తెప్పింపఁబడుచుండెను. ఫలములు కాశ్మీరము, కాబూల్ మొదలగు ప్రాంతములనుండి గొనిరాఁబడెడివి. వేషాభరణాదులకు, నాడంబరములకు ధన మధికముగా వ్యయింపఁబడుచుండెను. నాటి దర్బారు జీవితము విలాస భూయిష్ఠము.

తాలు కరగించు విమల గాంధర్వవిద్యా పారీణుఁడు, మ్రోడువారిన తరులతాదుల చిగిరింపఁజేయు సంగీత మాంత్రికుఁడు నని సుప్రసిద్ధి వహించిన తానీస్ అక్కరు చేత సత్కృతుఁడు. సంస్కృతము, హిందీ, పారశీ భాషలున్నతి వహించినవి. భారతసంస్కృతిని సహస్రముఖములఁ

అయి రానూయణ, మహాభారతములు పారశీ భాషలో ననువదించబడెను. చక్రవర్తికి ప్రాణ మిత్రము, వేదాంతి కవియు నయిన అబుల్ ఫజల్ అక్బరు తర్వాత బేర్కాను దగు వ్యక్తి, మొగలు చక్రవర్తులలో నొక్క అక్బరే భారత నాగరికతను బెంపొందించిన మహామహుడు. మూఢ మత విశ్వాసము లతని దరిజేర రాలేదు. అన్ని మత గ్రంథములను, సర్వమత ప్రచారకులను నిష్పాక్షికముగ నె గారవించెను. అనాడు తన పుస్తకభాండ్లములో గల లిఖిత గ్రంథముల సంఖ్య యిరువదినాలుగువేలు. అక్బరు ముద్రణాసౌకర్యము దేశము నున్నప్పటికి నందుల కేలనో ప్రయత్నింపలేదు.

అక్బరు (1562 సం.) ముస్లిం భక్తుని గోరీని దర్శించు టకై అజ్మీరు వెళ్ళెను. అంబర్ రాజ (రాజపుటానా, జయ పూర్) కుటుంబమునకుఁ జెందిన బీహారిమల్లు పుత్రుకను వివాహమాడెను. ఆమె ముస్లిం నామధేయము మార్యం జమాని (జహంగీరు తల్లి). లాహోరునుండి ఆగ్రా సమీప మునఁ గల ఫతేహాసిక్రీకి 1598 సం. లో సామ్రాజ్యపీఠము మార్చెను.

క్రీ. శ. 1569 సం. లో అక్బరునకు సలీం జన్మించెను. విద్యాసముపార్జన మాతని బుద్ధికుశలత నభివృద్ధిగావించెను. పారశీ, హిందీభాషలను నేర్చినాడు. చారిత్రిక, భౌగోళిక,

† వాని విలువ రు. 6,463,731, క్రీ. శ. 1550 సం.ముననె గోవా కైస్తవ ప్రచారకులవలన భారతదేశములో ముద్రణాయంత్రము లేర్పడుపడెడియుండెను.

ప్రాకృతిక విజ్ఞాన, కళలం దభిమానము మొందు. క్రమశః
వేట. ఖడ్గపాండిత్యము లాతని యభిమానపాత్రములయ్యెను.
నూనూగుమీసాల నూత్నయావనమందె మద్యపానమున
కలవాటుపడెను. మాకబాయితో వివాహము. ఖుస్రూ
జనించెను. మతొకభార్యయైన జగతీగోపైకవల్ల ఖుర్రం
(షాజహాన్) మొగల్ సామ్రాజ్యాబ్ధికి జన్మద్రుడై పుట్టెను.
జహంగీరు తుద కిరువదిమందిభార్యలను వివాహమాడినాడు.
పౌందర్యప్రియుడు. నిరంతర ద్రాక్షాసవపానము. ఆతని
కనులలో శృంగార దేవత తాండవమాడుచుండును. శరీర
ములోఁ బ్రతాపరేఖలు ప్రతిబింబించెడివి. మనము కళా
మయము. ఆలోచనలు సామ్రాజ్యాధికారవాంఛా ప్రస్ఫురి
తములు. ఎంత యుత్సాహియో యంతటి యుద్రిక్తుడు.
ఎంత యుద్రిక్తుడో యంతటి సాహసి.

సలీం కోరిక వీరిక లెత్తినవి. రాజ్యాధికారమున
కుష్టుఁతలూఁగుచుండెను. తండ్రి సహజమరణము? బొందఁ
డని నిశ్చయించుకొన్నాడు. సహనము జాతినది. తిరుగు
బాటు చేయక తప్పినది కాదు. 1601 సం. లో అలహా
బాదునకు వెళ్లి పాదుషా బిరుదమును దనకుఁ దానె ప్రక
టించుకొనెను. అక్కరు ప్రియమిత్రుడై నట్టి అబుల్ ఫజల్ చే
దనకు లొంగిపొమ్మని చెప్పి పుత్తెంచెను. అందులకు సలీం
యియ్యకొనలేదు. అబుల్ ఫజల్ మార్గమధ్యములో
వధింపఁబడెను. అందులకుఁ దనప్రేరేపణ కలదని సలీం తుదకు
దోషము నంగీకరించినాడు. అక్కరున కియ్యది యశనిపాతము.

పుత్రుని యశ్యాచార చూయన హృదయమును దహించినది. కడపటికి అక్కరు చేననపాత్ర విషాదరసభరితమయ్యెను. కుమారునకు—దన కథికప్రేమపాత్రుడైన మనుషుడు ఖుస్రూ మధ్య సింహాసనమునకై వాయుధ సంఘస్థితి తప్ప దనుకొన్నాడు. తనకు వ్యతిరేకమైన కుమారునకు సింహాసన ముష్టు జెప్పట అక్కరున కిష్టములేదు. సలీం కుమారుడు, సత్ప్రవర్తనుడు నైన ఖుస్రూను పట్టాభిషిక్తుఁ గావింప ప్రయత్నము. అక్కరు సాధ్యమైనన్ని కీతులఁ బుత్రుని లోబఱచుకొనఁ బ్రయత్నించెను. ఒకమాటు సలీం ఆగ్రా సమీపములోఁ దండ్రుని సమాధానమునకై కలిసికొనుట కొప్పుకొనెను. తండ్రుకి నమస్కరించునపుడు సలీం బంధింపఁ బడి దేహ మలయునట్లు కొట్టఁబడెను. కొంతకాలమునకుఁ గోలుకొన్న పిమ్మట తండ్రుకి ధాసోహ మన్నాడు. సలీం తిరుగుబాటు ఫలరహితమైనది. అక్కరునకు మరణకాల మాసన్నమయ్యెను. అతిసారవ్యాధి. కష్టముతో నాల్గు వారములు గడపి యిహలోకయాత్రను జాలించెను. తుది ఘడియలలో సలీమును రాజపదవి కంగీకరించినాడు. మొగలు సామ్రాజ్య చరిత్రలో ఒక ఘట్టము ముగిసినది.

ఖుస్రూ రాజ్యాధికారమునకుఁ బ్రయత్నించెను. రాజా మానసింగ్ తోడ్పాటుతో పోరాడినాడు. తిరుగుబాటు విఫలమయ్యెను. నూరుద్దీన్ మహమ్మద్ జహంగీర్ అను పేరుతో సలీం సింహాసనమెక్కినాడు. ఉద్రిక్తులైయున్న ప్రజానీకమునకు ఇస్లాము మతమును రక్షింతును, ఖుస్రూను

కమితమని జహంగీరు ప్రకటించెను. ప్రజలు శాంతిలైరి, అయిల్ ఫజల్ను జంపిన రాజపుత్రుఁ డగు భీమసింగ్ కు గొప్పయుద్యోగమిచ్చుట ప్రజ కసంతృప్తిని గలిగించెను. ఎన్నియొడిదుడుకు లున్నప్పటికిని సామ్రాజ్యమునంతయుఁ దన విడికిలిలోనికిఁ దెచ్చుకొని రాజ్యమేలుచున్నాడు జహంగీరు.

ఖుస్రాఉద్యమమును ద్యజింపలేదు. అనుమానముతో జహంగీ రాతనిపై కఠోరనియమముల నమలుపఱచెను. స్వేచ్ఛగ తిరుగనీయలేదు. ఆగ్రా కోటలో బంధింపఁబడి నాడు. తనకున్న ప్రజాదరణము గుఱుతించి ఖుస్రా కోట నుండి తప్పించుకొని పాటిపోయెను. పంజాబును స్వాధీనము చేసికొని, యుద్ధమునకై వచ్చిన తండ్రిని లాహోరులోఁ దిరుగఁ గొట్టెను. చంపుటకు సైతము ప్రయత్నించినాడు. కాబూల్ మొదలగు చిన్నచిన్న దేశముల నాక్రమించు కొనుచు. ప్రజాభిమానము తనకే కలదను గర్వముతో విజృంభించుచుండెను. కడకు తండ్రిచే బంధితుఁడై ఖుస్రా పర్యవేక్షణక్రింద నుండవలసివచ్చినప్పు డతనిచేతనే నిహతుఁ డయ్యెను. ఖుస్రా పట్టుదల మాత్రము ప్రశంసార్హము.

జహంగీరు కనులలో నరుణరాగము ప్రస్ఫురితము. హస్తములో స్వర్ణచషకము. అందచందము లుట్టిపడు సౌధో పరిభాగములోఁ బ్రత్యంగచలన్నాట్యమాధురులఁ గులుకు నవహావనోన్మత్తి కాంతామణుల సేవ. ప్రతిక్షణము జహంగీరున కానందసామ్రాజ్యపు మెట్టువలె నుండెను. మాలతీసుమమునకు సుగంధము తోడై నటుల నాసౌందర్యా

స్మృతికి రాజనీవి. ఆతని పెదవులు స్మృతికవ్యావిహారరంగములు. వక్షస్థలము కేరలశ్మీ నివాసస్థానము. భుజములు ప్రతాపాత్మి నాయకవ్యోలకములు. నడకను మద మస్తైధగమనముతో, బోల్చవచ్చు. జహంగీరు దృష్టిలో, బ్రపంచములో, గని పించు వస్తుజాలమంతయు శృంగారమయమె, ప్రతిగానికి నేదో యొక ప్రయోజనము నూహించుకొనును ఆతనికి, బ్రజారాజ్యమునకంటె, బ్రణయరాజ్యమే మిక్కిలీ యభి మానపాత్రము. ౬చక్రవర్తికి, గొడువేమి? పారశీ, కాశ్మీర్, గుజరాత్, మహారాష్ట్ర దేశములలో నాందర్యపు ముద్దలని పేర్కొనఁబడిన జవరాం ద్రెండతో తన శుద్ధాంతమునఁ గలరు. ఆ భోగలాలసుని మనస్సులో నేదో యొక చింత. దివారాత్రములు క్రుంగిపోవుచుండెను. ఒకనాఁ డొక రాజో ద్యోగి గృహోద్యానములో, నొక క్షణకాలము పాటొక లతాంగి దర్శన మిచ్చినది. మెఱపు మెఱసిపోయినట్లయ్యెను. ఆ మధుర్మోహనమూర్తి పునర్దర్శనమునకై తహతహలాడు చున్నాడు.

1577 సం. లో విజ్ఞానవంతుఁడగు ఘియాస్ బేగ్ అను పారశీదేశస్థుఁ డొకఁడు మొగలు దర్బారులో, బ్రవేశించెను. మార్గమధ్యములో ఖండహార్ యొద్ద నతని కొక పుత్రిక జనించినది. ఆమెపేరు మీరున్నీసా. (స్త్రీజాతికి సూర్యబింబమని యర్థము) పేరునకుఁ దగినట్టి రూపవతి, ఘియాస్ బేగ్ అక్కరుచే నాదరింపఁబడినవాడై, జహంగీరు రాజ్యాధికారము వహించిన తర్వాత యున్నతోద్యోగ

మంచిచెను. ఆలీకులి యనువానికిఁ బుత్రికనిచ్చి వివాహము
గావించెను. ఆలీకులి జహంగీరుచే బెంగాలునకుఁ బంపఁ
బడినవాడై కారణాంతరములచే వధితుడయ్యెను. ఇట్టి
పరిస్థితిలో మీరున్నీసా తండ్రియొద్దకు వచ్చి చేరుకొన్నది.
లోకములో మంచిచెడ్డలు దాగవు. మీరున్నీసా యంద
చందములు మొగలుసామ్రాజ్యమునం దంతటను పొగడ్త
వందినవి. ఒకనాఁడు కనులకు మిఱుమిఱు గొలుపునట్లుగా
మెఱసిపోయిన విద్యుల్లత జహంగీరు భాహుబంధములోఁ
జిక్కినది. నాటినుండి మీరున్నీసా మహారాజ్ఞు. తనకుఁ
దానె నూరు మహల్ (మహాసాధమునకు దీపమువంటిది)
అని పేరు మార్చుకొన, నా రసజ్ఞుఁడు నూర్జహాన్ (ప్రపంచ
మునకు దీపమువంటిది) అని పేరిడెను. తన స్వప్నము ఫలిం
చినదని తృప్తిచెందినాడు జహంగీరు. నూర్జహాన్ వంటి మధుర
మోహనమూర్తి యదృష్టపూర్వము, వారి హృదయము
తెక్కిమైనవి. వలపుతలపులు, ప్రణయభేలనములు జహం
గీరు నితర కార్య పరాజ్ఞులునిఁ గావించెను. నూర్జహాన్
ప్రేమరసముతోఁబాటు ద్రాక్షాగవము. ఆప్రణయయాత్రలో
లెక్కకులేనన్ని 'మజలీలు' గడచుచున్నవి.

నూర్జహాన్ తన సౌందర్యముతో మత్తుడైన జహం
గీరుపై నధికారము చేయఁ బూనుకొనెను. మొగలు
సామ్రాజ్యచక్రముఁ ద్రిప్ప నడుముకట్టినది. ఖుర్రముకు తన
తమ్ముడగు ఆసఫ్ జాన్ బిడ్డ మమ్తాజ్ మహాలు నిచ్చి పాణి
గ్రహణము గావించెను. ఆమె యధికార సాధము, తండ్రి,

తమ్ముడు, నుమేతాజ్ మహల్, భర్తలయొక్క శృంగార
నోలత్వ మను బునాదులపైఁ గట్టఁబడినది. జహంగీరు
“నాకుఁ గావలసినది నూర్జహాన్ బేగముపై స్వాతంత్ర్యము,
ద్రాక్షాసవము, మాంసాహారము తప్ప మఱొకటి నా కభి
లషణీయ వస్తువు లే” దని చెప్పినాడు. రాజ్యమంతయు
బేగము వాంఛానియంత్రణము ప్రకారమే జరుగుచుండెను.

౪

జగన్నాథునకుఁ బాండిత్యము కొంగుబంగారి
మయ్యెను. అచటఁ గల వివిధరాజోద్యోగులఁ జూచినాడు.
రసికులఁ గలిసికొనెను. పండితులఁ బరామర్శించినాడు.
ఎచ్చటికేగినను సుస్వాగతమే! అందఱి నోటినుండి మొగల్
చక్రవర్తులు సంగీతసాహిత్యప్రియులని వినికొడి, కవితాలంపటు
లని పొగడ్తి. దర్బారు ప్రవేశము కష్టసాధ్యముగ నుండెను.
ఒక పక్షపుదినములలో నాంద్రపండితుని ప్రతిభాకుసుమ మా
పట్టణవాసులకుఁ ప్రాణతర్పణమైనది. చక్రవర్తివఱకుఁ దెలిసిన
దీ విషయము. నూర్జహాన్ దాసీలచే విన్నది. ముఖ్యులవలన
జగన్నాథుఁ డాస్థానప్రవేశ మర్థించుచున్నాడు. ఆ ముఖ్యుఁ
డెవఁడు? అట్టి సాహసమున కెవరుఁ బూనుకొనలేదు. ఒక
రహస్య మతనికిఁ దెలియవచ్చెను. ఆసఫ్ఖాన్ రసపిపాసి,
ఆతని పరిచయము కామ్యప్రదాయి.

కాశ్మీరశాల్యము గప్పుకొన్నాడు. తాను వ్రాసిన
సంస్కృతశ్లోకములు గల పొత్తమును గత్తమం దిడుకొని

బయలు వెడలెను. ఆసఫ్‌ఖాన్ యింటిముందు సాయుధ భటులు, వారితోఁ దనరాక నెఱింగించెను. సగౌరవ పుర స్సరముగా జగన్నాథపండితునిఁ దోడ్కొనిపోయిరి. ఆసఫ్‌ఖాన్ యుచితవిధుల సత్కరించి, కవితాగానముఁ జేయమని ప్రార్థించెను. తీయని గొంతుక నెత్తి జగన్నాథుఁడు శ్లోకములు చదువఁ బూనుకొన్నాడు. ఆ గొంతుకలో కోయిలస్వరము గూడుకట్టుకొన్నది. ఆ కవితావాహినిలో భావతరంగములు పొంగుచున్నవి. పదగాంభీర్యముతోఁబాటు, నర్థగౌరవము, నర్థగౌరవముతోఁ బాటు రసస్యందము నా కావ్యకళాభిమాని కానందసంధాయకములయ్యెను. కవితాగానముచేఁ బరవశుఁడైన ఆసఫ్‌ఖాన్ లేచి జగన్నాథుని కాఁగిలించుకొన్నాడు. ఆ సంరంభము గృహమందంతటను ప్రతిఫలించెను.

రెండు మూఁడు రోజులలోఁ గాశ్మీర ప్రయాణము. ఆత్మీయుల గృహములకేగి నూర్జహాన్ పరామర్శింపఁ దలపెట్టినది. ఆనాఁడు తన సహోదరునింట విందు, ఆ విందుతోఁబాటు చెవులవిందు సమకూరెను. పారశీభాషయండామె పండితురాలు. వివిధకవితానీతు లామెకుఁ జిరపరిచితములు. ఉమర్‌ఖయామ్ కవితాబద్ధమైన రసధ్వనులు జగన్నాథుని కావ్యగానములోఁ బొడఁగట్టినవి. సంస్కృతమందా మొగలురాణికి పరిచయము కడుంగడు స్వల్పము. ఆ కారణముగ నామెకు రసానుభూతిలోఁ గొఱవడినది. నూర్జహాన్ ఘోషాపద్ధతి పరిమితము. ఆమె సౌందర్య గర్వి.

సౌందర్యమునుజూచి కవులు స్మృత్యలు గావలయునని
 గూ యుండాలనాణి తెలంపు. అందుచే గవి, పండిత,
 కావ్యక. ప్రధానరాజోద్యోగులూ దామో ఘోషా పాతీం
 పడు. దర్శనమిచ్చి మాట్లాడించుచుండును. ఆ గృహములో
 నొక ప్రత్యేకమంటపమున నుండి జగన్నాథుని కవితారస
 వాసము గావించెను. సోదరుడు కవికుమారుని గాథాలింగ
 చము గావించుకొనుటఁ జూచి యాశ్చర్యచకితురాలైనది,
 చెంబునున్న ప్రతీహారితో మహారాజు కవి దర్శన ముపేక్షించు
 చున్నట్లు చెప్పి పంపించెను.

జగన్నాథుని భాగ్యము పండినది. ఆసఫ్ ఖాన్ కేలు
 బట్టుకొని మహారాజు చెంతకుఁ దీసికొనిపోయెను. జగన్నా
 థుడు విభ్రాంతుడైనాడు. నూర్జహాన్ చంచలనేత్రయుగ్మ
 ములో వెలుగు జీవజ్యోతులను గాంచ చూపులు మరల్పఁ
 జాలఁ డయ్యెను. ఆ మనోహరమూర్తిలోని సౌందర్యరసము
 నొకే యాతురతోఁ ద్రావుచుండెను. శరీరము పులకరించి
 నది. ఆ రూపసంపద యెంతటి చిత్రకారునకైనను జిత్రింప
 రానిది. ఎంతటి మహాకవికైనను భావింప సాధ్యముగానిది.
 ఒక్కక్షణకాలముపాటు జగన్నాథుడు ప్రపంచమునె మరచి
 నాడు. నవపల్లవకోమలమైన కరముతో నొక యాసన
 ముపైఁ గూర్చుండవలసినదిగా నూర్జహాన్ సంజ్ఞ చేసెను.
 ఆసఫ్ ఖాన్, జగన్నాథులు గూర్చుండిరి. నూర్జహాన్ జగ
 న్నాథు నాపాదమస్తకముఁ బరిశీలించి, యాతని రూపసంపద
 కువ్విల్లారినది.

ఆసఫ్‌ఖాన్ “వీరిది తెలంగాణము. మహాపండితుఁడు, కవి, ఆస్థానకారవము నపేక్షించుచున్నాడు. మీకుఁగూడ వీరి శక్తిసామర్థ్యములు శ్రుతపూర్వమే. ఇట్టి మహామహుల నాదరించుటచే మొగలు సామ్రాజ్యవిభవమున కమరత్వము చేకూరఁగలదని నా యూహ. వీరు కొన్నిదినములనుండి యుచట నె యుండిరట! నా దర్శనమునకు సైత మిప్పుడె యరుదెంచిరి. మీ రిచట నె యుండుట శుభసన్నివేశము. వారి ముఖతః వివరము తెలుంగుఁ” డని నూర్జహానుకు చెప్పెను. ఆమె శిరోచ్ఛాదితమైన ధవళాంశుకమును జక్క దిద్దుకొనుచు “కవికుమారా! మీవంటి మహామహులకు మా యాస్థానమం దెప్పటికిని స్వాగతమే. మానుండి యపేక్షించున దేదియో తెలియఁబఱచుఁ” డని మాటలో సరళత, యునికిలో రాజరీవి తళుకొత్తఁ బలికెను. జగన్నాథుఁడు “మొగలు సామ్రాజ్ఞి! ఆంధ్రదేశములో రాజులు గొడ్డు పోయినారు. కవిపండితుల కాశ్రయము లేదు. మీ యాశ్రయమె నాకుఁ బదివేలు. సంస్కృతమందు వివిధశాఖలలోఁ బాండిత్యము గలదు. భారతదేశమునఁ గల ప్రధానభాషలలోఁ బాటు పారశీభాషయందు నభినివేశమున్నది. ఆశ్రయము లేనిది కవిత శోభింపదు. నా కావ్యకన్య తమ యాదరముఁ గోరుచున్న” దని చెప్పెను.

“తా మాజీవము మాయాస్థానము నలంకరింపుఁడు. అంతకంటె మహాభాగ్యము వేఱొండు గలదా! నాకు సంస్కృతముపై నభిమానము మెండు. కానీ, చొరవ

చాలా తక్కువ, మీ కవిత్వము రసస్యంది, రచనలోపై
యోకాత్కృష్ట్యమును యథాతథముగ నెఱుంగ సాధ్యము
గాకుండెను. తీజీకసమయములలో నాకు సంస్కృతమును
నేర్పఁ గోరుచున్నాను. పాదుషాగారు పారశీభాషలోఁ
పద్యము లల్లఁగలరు. వారు తమ కళాకౌశల్య మర్థముచేసి
కొన సమర్థులు. జేపటిరోజు మీ కాస్థానములో స్వాగత
మున కేర్పాట్లు గావించును. దయచేయుఁడు” అని చెప్పెను.
ఆసఫ్‌ఖాన్ తోడురాఁగా జగన్నాథుఁడు ప్రానాదమును
వెలువడి వచ్చెను.

జగన్నాథుఁ డమందానందముఁ బొందెను. తన
కాస్థాన ప్రవేశము దుష్ఫల మనుకొన్న సగౌరవముగా
లభించుచున్నది. ఇక కష్టములు గడతేఱెనని భావించెను.
పాండితీప్రకర్ష దేశదేశముల వ్యాపించుననియు. కవితాలత
కావ్యకుసుమములఁ బుష్పించుననియుఁ గోఁచెను. ఉజ్జ్వల
భవిష్యత్తు నూహించుకొనుచు మహారాజ్ఞి సౌందర్యము
నభివర్ణించుకొనుచు విడిదికి వచ్చి చేరెను. భోజనానంతరము
నిద్రించుటకుఁ బ్రయత్నించెనుగాని, నిద్రాదేవి యావహింప
లేదు. మఱునాటి యుదయపుఁ గార్యక్రమముఁ దలంచు
కొన సంతోషబాష్పములు కనుల నుబికి వచ్చెడివి. మూడవ
జామున కనుగూర్కినాడు. కామేశ్వరి ప్రత్యక్షము. తాలు
కరుగునట్లు విలపించుచున్నది. పాపము ప్రోషిత భర్తృక.
తల్లిదండ్రుల కరుణాస్నిగ్ధ స్వరూపము. చాల బలహీనులుగఁ
గనిపించిరి. గృహము కొన్ని మూలల శిథిలమై నివాసమున

కయోగ్యముగ నుండెను. తనకుటుంబపు దీనస్థితికి జగన్నాథుడు విలపించి మేల్కొంచెను. ప్రభాతరేఖ లాకాశమునఁ బొడచూపినవి. హృదయము తహతహలాడుచుండెను. సుఖదుఃఖము లొక్కపెట్టున జగన్నాథు నావరించినవి. వెంటనే ముంగొండ చేరమని హృదయము బోధించుచున్నది. “పిచ్చివాడ ! అన్యనగౌరవము నెట్లు త్రోసిరాజనఁగలవు ? ఇది నీ తపస్సిద్ధి. ఇచ్చట మహాభోగము లనుభవింపఁగల” వని యాశాపాశము లాగుచున్నది. దుఃఖముపై సుఖమే విజయమును సాధించెను. అదియె సృష్టిలోని నైపరీత్యము.

దర్బారు మహాలు ప్రేక్షకులచే గ్రీక్కిరిసిపోయెను. మంత్రులు గామంతరాజు తెల్లరును విచ్చేసిరి. కవి, పండిత, గాయకబృందము నియమితస్థానముల సుఖాసీనమైయుండెను. నాటి దర్బారున కొక ప్రత్యేకత గలదు. మూడవనాఁడె జహంగీరు కాశ్మీరయాత్ర. తఱుచు దర్బారు జరుపుట జహంగీరున కభిమతము గాదు. ఆయనకు సర్వకాల సీర్వావస్థ లందును నూర్జహాన్ ప్రేమోపాసనమే ! తీటిక యెక్కడ ? ఆసఫ్ ఖాన్ తన వెంట జగన్నాథునిఁ బిలుచుకొని సభాస్థలముఁ బ్రవేశించెను. జగన్నాథుని సభకు పరిచయముఁ గావించుచు “వీరు మహాపండితులు. కవికులాలంకారుఁడు ఆంధ్రదేశము జన్మభూమి. మొగలుసామ్రాజ్యాస్థానముఁ దన కవితాకన్యకు మెట్టి నిల్లుగఁ జేసికొన నేతెంచెను. అప్పుడె మొగలు సామ్రాజ్య యభిమాన పాత్రుండైన యదృష్టవంతుఁడు. పాదుషాగారి దయను బ్రార్థించుచున్నాడు,” అని ఆసఫ్

ఘాన్ చెప్పెను. వెంటనే జహంగీరు లేచి నిలువఁబడి కవి
 కుమారుని సమీపమునకు రావించి, కౌగిలించుకొని
 “కవినతంసా ! మొగలుచక్రవర్తులకుఁ గవిత్వ మభిమానకళ.
 నీ భాషయందైన గవిత్వము చెప్పువారిందుఁ బూజ్యులు.
 మీరాకచే నూ సారస్వతాభిమానము ధన్యమైనది. తమరిది
 మహాంధ్రదేశమంటిరి. ఇది నాకెంతయు ముదావహము.
 ఆంధ్రులు మహావీరులు. సంస్కృతీనిష్ఠాతలు. ఆంధ్రదేశ
 మును చంద్ర రేఖాంకిత పతాకచ్ఛాయలోనికిఁ గొనిరావలె
 నని యాశ. ఫలవంతము కాలేదు. ముందుతరములవారై
 నను మాకోరికఁ దీర్చి మాయాత్మలకు శాంతి సమకూర్ప
 గలరనుకొందును. మీరీ యాస్థానమున నె సకల సంపద్యై
 భోగముల ననుభవించుచు నుండవలసినదిగా నేను బ్రార్థించు
 చున్నాను” అనియెను. జగన్నాథుఁడు ప్రత్యుత్తరించుచు
 “భారత సార్వభౌమా ! ఇదియె నాకు మహాప్రసాదము. మీ
 యాదరాభిమానముల వివిధ సారస్వతశాఖలు వర్ధిల్లుగాక !
 ఈ యాస్థానగౌరవము నా భావ్యభ్యుదయము నుజ్జ్వల
 మొనర్చును. రాజదంపతులు కనుబటచిన యుదారగౌరవ
 మునకు మిక్కిలి కృతజ్ఞుడ” ననెను. సభాస్థారులెల్లరు చిత్తరు
 వులవలె నేకాగ్రతతో జహంగీరు, జగన్నాథులవై పు
 చూచుచుండిరి. విలువైన జరితో, దయారుచేయఁబడిన
 కాశ్మీర శాల్వ నొకటి, వివిధాంబరాభరణాదులను, గొన్ని
 బంగారు మొహరీల నొక సేవకుఁడు నూర్జహాన్ పంపిన
 కానుకగాఁ దెచ్చియిచ్చెను. జగన్నాథుఁడు వానిని కన్నుల

కద్దుకొని స్వీకరించినాడు, నాటికి సభ సమాప్తమైనట్లు జహంగీరు ప్రకటించెను.

రాజోద్యోగులందఱుఁ గాశ్మీరప్రయాణ సన్నాహముఁ జేయుచుండిరి. అంతఃపురమంతయు నా సంరంభములలో మునిగి తేలుచుండెను. జహంగీరు నూర్జహాన్ తో ముచ్చటించఁ బ్రయత్నించినాడు. కొన్ని ఘడియలవఱకు నానా దర్శనముకాలేదు. తర్వాతఁ గనిపించి జగన్నాథుని వెంటఁ దోడ్కొని పోవలయునని తెలియఁ బఱచెను. జహంగీరు మొదటందుల కొప్పుకొనఁడయ్యె. స్వర్ణ చషకమునద్రాక్షాసవమును నింపి, పెదవులకాన్చి, “నేను సంస్కృతమును నేర్చుకొనఁ దలఁచుకొన్నాను. అందుచే జగన్నాథుఁడు కాశ్మీరమునకు వచ్చు టెంతేని యవసరము. అచటి ప్రాకృతిక సౌందర్యమును దన కావ్యజగత్తులో మేళవింపఁ గలఁడు. ఈ ప్రయాణ మా కవికి నొకవిధముగ నుపయోగమే. మీరేల కాదనుచున్నారు?” అని మఱల స్వర్ణ చషకమును నింపెను. అందులకు జహంగీరు “పేరునకుమాత్రము రాజును నేను. నిజముగ రాజ్యమేలునది నీవు. నీయాజ్ఞ కెదురులేదు. కవిత్వమును నేనుగూడ విని యానందింతును. అటులనే కా’నిమ్మని చెప్పెను. జగన్నాథుని ప్రయాణసన్నద్ధము కమ్మని నూర్జహాన్ చెప్పి పంపించెను. రాజప్రాసాదముచుట్టు జనులు తండ్రోపతండములుగ వచ్చి మూగుచుండిరి. వివిధ వాద్య విశేషములును మ్రోగెను. బంగరుపల్లకి నెక్కి రాణి యిలు వెడలెను.

పురముదాఁటునఱకుఁ బ్రజలే చెంచి చక్రవర్తిని నాగ
 పంపిరి. కాశ్యేరయాత్రకుఁ బోవువారి యందఱు యానంద
 మొకయెత్తు. జగన్నాథుని యానందమొకయెత్తు. ఉత్తంగా
 స్వములఁ బూన్చిన శకటముపై జగన్నాథుని ప్రయాణము.
 తనతీవితములో నిట్టి మహద్దశ పట్టఁగలదని స్వప్నమందెనను
 జలపలేదు. ఎంతమంది పండితులు లేరు? ఎందఱు కవులు
 రాజాశ్రయముఁ బొందలేదు? ఇట్టి భోగవిలాసము గీచు
 కొన్నారా? కనుసన్న మాత్రమున సర్వమును సిద్ధమగు
 చుండెను. ప్రయాణశ్రమ మాతని కేకోశమునఁ గనుపట్టుట
 లేదు. రాజదంపతులు శ్రద్ధగ విచారించుచుండిరి. భావి
 తివితాశారేఖ లాసమయములో స్ఫురించెడివి. అనేక నదీ
 నదిము లుద్గమించెను. మహారణ్యప్రాంతములు గడచు
 చుండెను. సారస్వతాబ్ధిలో విజ్ఞాన తరంగముల ప్రాజ్వల
 యులు చెవుల ప్రతిధ్వనించెడివి. ఆయాత్ర కవితాయాత్రగా
 జగన్నాథునకుఁ బరిణమించినది.

కాశ్యేరపు సరిహద్దులలోఁ బ్రవేశించినారు. మార్గ
 మంతయు తరులతానిబిడమై గమనశ్రమమునకుఁ గారణమై
 నది. రాత్రిల్లు ప్రయాణము నిలిపివై చిరి. మంచు దట్టముగఁ
 గురియుచుండెను. గుడారములలో నిశీధమున నివసించుచు,
 పగలుమాత్రమే, ప్రయాణము. విశ్రాంతివేళలో నూర్జహ్న్
 జగన్నాథుని తన నివాసము చెంతకుఁ బిలిపించెడిది.
 సంస్కృతకావ్యములఁ జదివించుకొనుచు, పారశీభాషలో
 వ్యాఖ్యానింపఁ జేసికొని కవితారసముఁ గ్రోలుచుండెను. కాళి

దాసుని శకుంతల యామె హృదయములో స్థిరనివాస మేర్పఱచుకొన్నది. జగన్నాథుఁడు మేఘసందేశముఁ జెప్పటకుఁ ప్రారంభించెను. అందలి యక్షకన్యా విరహవేదన మునకామె కన్నీరుగార్చినది. ప్రకృతిసౌందర్యవర్ణనకు ముగ్ధురాలై కవికులగురునైన కాళిదాసుని ప్రతిభావిశేషమున కచ్చేరువందెను. జగన్నాథుఁ డెడ నెడఁ దానురచించిన గాథలను వినిపించెడివాడు. సామ్రాజ్యహృదయములో నాతనికి బ్రత్యేకస్థాన మేర్పడినది. సౌందర్య పిపాసురాలైన యామెగలురానికి జగన్నాథుని స్ఫురద్రూపముగూడ ప్రేమ పాత్ర మయ్యెను.

శ్రీనగరమును సమీపించుచున్నాడు. ఆ జ్యోత్స్నాపులకిది నిశీధములలో, సుగంధబంధుర మహారణ్య మార్గములలో, హిమప్రసారఝరీ ప్రవాహములలో, మహోత్తుంగ పర్వతాగ్రలన దైరికాధాతుకాంతులలో కరడుగట్టిన ప్రకృతిశోభలా కవికుమారునిహృదయమును ద్రవింపఁజేయుచుండెను. కాశ్మీర మింతటి రమణీయప్రదేశమని యెఱుంగఁడు. సౌందర్యోపాసి, రసస్నిగ్ధహృదయుఁ డగుటచే నున్మత్తునివలెఁ బ్రతివృక్షమును, బ్రతిలతను, బ్రతిపుష్పమును శ్రద్ధతోఁ బరికించెడివాఁడు. రాత్రివేళల నిద్రపట్టుటలేదు. ప్రకృతి నీ రవగాన మతని ముగ్ధుని గావించెడిది. ఉదయకాంత పాదయుగ్మము ప్రభాతలాక్షరణరేఖలఁ దేజరిలుట తడవుగా జాగృతారణ్యవాస వ్యవస్థకుఁ బరవశుఁ డగుచుండెనన్న నింకఁ బ్రత్యేకముగఁ జెప్పనేల?

దీర్ఘప్రయాణానంతరము శ్రీనగరముఁ జేరుకొనిరి. అచట ప్రజాసముదాయము రాజదంపతుల కెదురేగి పట్టణ ప్రవేశము నుత్సాహపూరితముఁ గావించెను. వసంతోత్సవము నారాజదంపతులు మహానైభవముగ జరిపిరి. సూర్యుని యుష్ణోగ్రతఁ బ్రతిఘటింప 'షాలిమార్ బాగ్'లో నివాసము. దివ్య సువాసనాభరితములు, మహాకోమలములు, వివిధనర్త భాసితములు నైన పుష్పములతోడను, లతాదులతోడను, హిమజల ప్రవాహములతోడను 'షాలిమార్ బాగ్' జహంగీర్ నూర్జహానుల ప్రణయవిలాసమున కనువుగా నుండెను. జగన్నాథుఁడును వారితోఁబాటు మహాభోగముల ననుభవించెడివాఁడు. సాయంకాలము శాద్వల ప్రదేశములఁ గూర్చొని విశ్రాంతిగైకొను నూర్జహానుకు సంస్కృతకావ్యములఁ జదివి వినిపించుచుండుటయే యాతని ముఖ్యచర్య. ఈవిధముగ వాడు శ్రీనగరమునఁ గాలము గడుపుచుండిరి.

౨౪

అభాగ్యురాలు కామేశ్వరి. కలలు కల్గలైనవి. నోములు ఫలవంతములు గాలేదు. భర్తకొఱ కెదురుచూచి చూచి కన్నులు కాయలు కాసినవి. ఆలోచించి యాలోచించి మెదడు మొద్దువారినది. హృదయము బాధాసక్తము. విరహ వేదన నెదుర్కొనఁగలిగినది కాని, దారిద్ర్యబాధకుఁ దట్టుకొనఁజాలదయ్యెను. ఊణఊణ మామె హృదయక్షేత్రములో దుఃఖసాగర ముప్పొంగుచుండెను. అంతరంగముల తాకిడికి

జీవితాశాలతలు కాసటబీసట యయ్యెడివి. కామేశ్వరి క్షమా
శీలిని. ఆషాఢమేఘము ప్రారంభమునఁ బ్రాణి తపనకారణ
మైన బిడప సుశీతలకారకమే కదా? అటులనే జీవితములోని
కష్టములన్నియు రానురాను సుఖోత్పాదకములనియే కామే
శ్వరి దృఢనమ్మకము. జీవితమే యాశాబద్ధము. ఆ యాశా
పాశము మానవులను జీవితోన్ముఖులను గావించును. అదియే
లేనియెడల సృష్టియొక్క పరంపరాభివృద్ధి యెక్కడ? అట్టి
యాశావృక్షమే కామేశ్వరి జీవితలత కవలంబము. కరుణా
స్నిగ్ధమైన యా కనులలో దుఃఖరసము జాలువాటుచుండెను.
దేహము శుష్కించినది. ఇది యాప్రోషితభర్తృక దీనస్వ
రూపము. కుంతలముల ముడువదు. కుసుమముల దులుమదు.
స్వాభావిక శృంగారముతోడనే యుండెను.

పేరుభట్టు దంపతుల వయస్సులతోఁబాటు, సౌఖ్యము
కూడఁ దగ్గుచుండెను. వృద్ధులకు రాదగిన కష్టములు గావు.
విధివై పరీత్యము! ఒకనైపు కుమారుఁడు తిరిగిరా లేదన్నచింత.
వేటొకనైపు కోడలి దుఃఖము. వారి జీవిత మడకఁజైర
లోని పోకచందమయ్యెను. వీని నన్నింటిని మించినది మహా
దారిద్ర్యము. పేరుభట్టునకుఁ గనుచూపుసైతము తగ్గినది.
శ్రీలక్ష్మీ దేహ మెండిన మామిడిపండువలె కొదిగినది.
దుఃఖభాగులైన యా మువ్వరి యాశాకేంద్రము జగన్నా
ధుఁడు. ఆతని రాకకు వాపోవుచున్నారు.

అగ్రహారము సర్వము రైతుల దురాక్రమణకు గుఱి
యైనది. పేరుభట్టు కుటుంబ పోషణమునకై దురవస్థలు

పడినాగినాడు, కలలో, నూపు, కాళ్ళలో శక్తి యున్నంత కాలము నెడనెడ సంచారము చేయుచు సంపాదించుచుండెను. భగవంతుడు మానవులఁ గకోర కష్ట పరంపరలఁ బరీక్షించు నట! ఆ పరీక్షనే పేరుభట్టు తట్టుకొనవలసి వచ్చెను. గ్రామిని నీ కుటుంబముపై నానుభూతి లేనివాడైతి. దీనికిఁ గారణము దుష్ప్రచారము. ఈ ప్రచారాయుధ మమాయక ప్రజాసేకములో నెట్టి పరివర్తనమునైనఁ గలిగించును. అది పేరుభట్టుపై బాగుగ పనిచేసినది. ఒక్క కామేశ్వరియే కాలుచేతు లాడింపఁ గలిగిన మనిషి. ఇంట్లో, బనిపాలలు చేయఁగలను కాని, సంపాదించుట కామేశ్వరియవకాశముగలదు? తల్లిదండ్రులకు చెప్పి పంపించెను. వారు వచ్చి మంచిచెడ్డలు విచారించి కామేశ్వరి దుఃఖములో పాలు పంచుకొనిరి.

లోకము గ్రుడ్డిది. దానికిఁ జెవులు లేవు. కనులుండవు. నోరు నిప్పచ్చరము. అయినను వినఁగలదు. చూడఁగలదు. లోకము నిరాధారులపై నీలాపనిందలు వేయును, అట్టి నిందలు పేరుభట్టు సంపన్నకుటుంబమునకుఁ గూడ సంప్రప్తించెను. అసూయాపరు లూరకుందురా? కామేశ్వరీ సత్య శీలమునకై కళంకమాపాదించిరి. పాడులోకము! మానవతి ప్రాణభంగమునకై నను సహించుఁగాని, శీలమున కాపాదింపఁ బడిన కళంకము నోర్చుకొనఁ జాలదు. అందుచే నామె హృదయము భగ్గుమనెను. భర్తృవిరహముతో బాధ పడెను. దారిద్ర్యముతోఁ గృశించినది. ఇంక నా గ్రామ

ములో నుండుట సరికాదనుకొని యత్తమామలకుఁ దన మనోగతభావము నెఱింగించెను. కాలప్రభావమున కేమన లేక సమ్మతించిరి. తమకుఁ గల యిట్లు, పొలము ఋణదాత లకుఁ గట్టిపెట్టిరి. వారికిఁ గల సర్వస్వము నానాఁటితోఁ ద్యజింపవలసివచ్చెను. మనుష్యులుమాత్రము కష్టబట్టలతో మిగిలినారు. ఒక్కవస్తువును మాత్రము భద్రముగా దాచిరి. కూచిపూడికి. బ్రయాణము.

తమయాశలన్నియు బూడిదలోఁ బోసిన పన్నీటిచంద మైనందులకు కామేశ్వరి తల్లిదండ్రులు వగచిరి. ఒకేయొక బిడ్డ. వివాహమై షడునైదు సంవత్సరము లయ్యెను. ఆమె కడుపున చాల్లుకాయలు కాయునని వారితలంపు. ఇట్టి నిచదశ తమచిడ్లకు పట్టుననుకొనలేదు. సగౌరవముగా వారల నాహ్వానించిరి. కలిగినదానితోనే తినుచు కాలము పుచ్చు చుండిరి. లోకము నోరెవరు మూయింపఁగలరు? కూచిపూడి బ్రాహ్మణబృందములో ముంగొండవాసన బయలుదేఱెను. కామేశ్వరి జీవితమార్గ మెటుచూచినను గింటకావృతిమే! భర్త లేని స్త్రీజీవితము నరకకూపమని నిశ్చయించుకొన్నది. దానినుండి బయలుపడు మార్గ మాలోచింపసాగెను.

తన మనోభీష్టము తల్లిదండ్రులకు, సత్తమామలకు నెఱింగించినది. వారికిఁ గామేశ్వరి సాహసమశనిపాతముగఁ దోచెను. వారించుట కెన్నియో విధములఁ బ్రయత్నించిరి. ఆమె పట్టువదలలేదు. చివట కంగీకరించిరి. కణ్ణాకర్ణిగ జగన్నాథుఁడు మొగలుసామ్రాజ్యస్థానమున నున్నాడని

దెలిసినది. కాబట్టి భర్త నెట్లులనైన గలిసికొనవచ్చునని కామేశ్వరియాశ. తండ్రి చాలదూరము చెప్పినూచెను. “తండ్రి! నాకు తాము బోధచేసి చేయునుపకారమునకంటె నపకారమే మెండు. ఈ పాడుజీవితము నేనింక యనుభవింప లేను. భర్త లేనిస్త్రీ శోభింపదను నానుడి ప్రత్యక్షరసత్యము అన్నియుఁ దెలిసిన తామిట్లు మాట్లాడుటఁజూడ నాకు విచిత్రముగ నున్నది. గృహిణికి భర్త సాన్నిధ్యమే వాంఛనీయము. నాకిచట నెన్ని సౌఖ్యములున్న నేమి? భర్త లేకున్న బాధాకరములే కదా? మీ రివిషయమున సకల మానవ శామాన్యమైన పుత్రికావాత్సల్యరసమును నాపై వర్షించి నాప్రతిష్ఠను బలిపెట్టకుడు. నా గమ్యస్థానమునకు నన్ను పోనిండు. పరిహాసభాజనమైన యీ జీవితమునకంటె నదియే మేలు. దురుద్దేశ్యపూరిత ప్రజల కట్టెదుట నుండుట నొక్క ఊణమేనిఁ దగదు. బిడ్డనిచ్చిన దోషమున కీ ముదివస్థలను సంరక్షించుభారము మీపైఁ బడినది. నా ఋణము నీరూపమునఁ దీర్చుకొనుఁడు. బ్రతికినుఖముగ వచ్చితినేని మీ మధురస్వప్నములు ఫలింపఁగలవు. పశ్చాత్తాపపడ నవసరములేదు. నాయీప్రార్థన మన్నింపుఁడు” అని విలపించెను. తండ్రి కన్నీళ్ళుకార్చి “ప్రపంచవ్యవస్థ స్త్రీల నర్థము చేసికొనదు. నీవాఁడబిడ్డవు. మహారణ్యములను, నదనదములను గడచి శతయోజనాధిక ప్రదేశము నెట్లు చేరఁగలవు? నీప్రయాణము వివిధకష్టపరంపరాయాతము. మమ్మేల నీ వయస్సులో బాధపెట్టెదవమ్మా!” అనెను. తండ్రిని గాఢ

పరిష్కంగమునఁ దనిపి, “యిది నా పురాకృత కర్మము. తప్పించుట నీ కసాధ్యము. నాదారిని నన్ను పోనిమ్ము” అని బ్రతిమాలుకొన్నది. తండ్రి విధిలేక సమ్మతించినాడు. తల్లి పుట్టెడు దుఃఖములో మునిగినది. అత్తయొద్ద సెలవుగైకొని మామను సమీపించినది. ఆయన బాష్పసంకులిత నేత్రుడై “నీసాహసము లోకాతీతము. చేసికొన్న నిర్ణయమును మాచ్చుట సాధ్యమగునట్లు లేదు. నీ పుణ్యమున నైనఁ గుమారునిఁ జూడఁగల నేమో యనువాంఛ పొడముచున్నది. రూప నతులైన స్త్రీల సాధుత్వవిషయమున దుర్మార్గులు జనులు. సిద్ధిక్ష. లోకనింద నెదుర్కొనుఁగాక! నీవిప్పుడు జగన్నాథుఁ డిట్లు వదలిపోయినప్పటికంటె నెంతో మాతినావు, నాఁడు యువతివి. నేఁడు ప్రౌఢవు. మహాసిద్ధుఁడు, భోగలాలసుఁడు, సామ్రాజ్యస్థాన గౌరవమందినవాఁడు నగుట, నా గర్వముతో నిన్ను భార్యగా గుర్తింపకఁ బోవుటయు సహజము. ఆ పరిస్థితిలో నీ జీవితోద్దేశ్యమే తాటుమాటు కాగలదు. అందులకు నేను నీ కొక యభిజ్ఞాన మొసంగెదను. తిండికిలేక పస్తులుండినను, నాకీ బహూక్యతాభరణమును విక్రయించుటకిష్టము లేకుండెను. ప్రాణపదముగఁ గాపాడినాను. చాల విలువైనది. మహారత్నఖచిత స్వర్ణకంకణము. ఇది శ్రీకృష్ణ దేవరాయలు మా తాతయొక్క కళాకౌశల్యమునకు మెచ్చి యిచ్చిన వీరకంకణము. జగన్నాథుఁడు దీనిగాంచి యువ్విల్లుతెడివాఁడు. ఇది చూపించినట్లైన నిన్ను గుర్తించును. చోరులబారిని పడకుండ నెట్లు ప్రయాణము గావించెదనో

చూచుకొమ్ము. సుఖముగఁ బోయిరమ్ము. నీ మనోభీష్టము నెఱవేఱుఁగాక!" అని యొక నిష్ట్యాద్భువిడిచెను. కామేశ్వరి యొక ముల్లెను చేతఁబట్టుకొని ప్రయాణమై యిలువెడలినది.

౬

జగన్నాథుఁడు నిత్యానంతసౌఖ్యముల నోలలాడుచుండెను. తనకర్తవ్యమును మాత్రము మఱచినాడు. తల్లిదండ్రులు, కామేశ్వరి స్మృతిపథములో లేరు. సౌఖ్యములో గతచరిత్రమును గమనింపకుండుట యనునది మానవత్వమునకు వేఱుపుఱుగువంటిది. కవితాపీఠమెక్కి యానందసామ్రాజ్యము నేలుచున్నాడు. దినదినమున కాలని కావ్యలత ప్రవర్ధమానమై, వాఙ్మయప్రపంచములో నల్లుకొని పోవుచున్నది. పూలుపూసినవి. వాసనలు విరజిమ్మినవి. ఆ వాసన లాఘూణింపని రసికుఁ డొక్కరుఁడును దేశములో లేదు. భామినీవిలాసరచన కుపక్రమించెను. గాథాలహరులు నాటికె పండిత ప్రశంస నందుకొన్నవి. నూర్జహాన్ అతిలోక సౌందర్యమె జగన్నాథుని నర్మకవిత్వమునకుఁ బ్రోత్సాహకరమేమో! ఎవరెఱుంగుదురు? ఆయన కవితారచన వివిధ రీతుల నలరారుచుండెను.

భారతసాంప్రదాయములను మేళవించినాడు. ప్రకృతిలోని మహత్తరసౌభాగ్య మా కవితారీతుల నిమిడించెను. నవరసములతోఁ బాటు వాత్సల్యరస మొక నూతనస్పృష్టి జగన్నాథునిపేరు దేశములో నలుమూలల మాఱుమోగు

చుండెను. పండితు లాయనతోఁ జర్చించుటకు వెనుదీయు
వారు. శాత్రుత్వరస్వతీస్వరూపమని వారు వీరనక నెల్లరుఁ
బొగడుచుండిరి. ప్రాతః క్రొత్త భాషాసాంప్రదాయముల
జీర్ణించుకొన్న రసికాగ్రేసరుఁడు. దేని నూహించిన, నేమి
వ్రాసిన నాకళాతపస్వి కొక ప్రత్యేకత గలదు. కాళిదాసుని
తర్వాత నింతటి ప్రతిభావంతుఁడు పుట్టలేదని విద్యావంతులు
ఘోషిల్లిరి. చార్మకధోరణితో నలంకారశాస్త్రమునకుఁ
గ్రొత్త మెఱుఁగు వెట్టి రసగంగాధర రచనకుఁ బ్రారంభిం
చెను. కవిత్వము పాండిత్యము నొకచో నుండుట ప్రపంచ
సహజము. వానికిఁ దోడుగా విమర్శనాశక్తి సంఘటితమగుట
కడుంగడు దుర్లభము. జగన్నాథుని ప్రతిభ కీ మూఁడును
గేంద్రము. ఇంక కావలసినదేమి? ఇంతయున్నను జగన్నాథు
నకుఁ దృప్తిలేదు. నూర్జహాన్ వలె వీరత్వమును బ్రేమించు
వాఁడు. అవకాశము లభించునప్పుడెల్ల ఖడ్గవిద్యను నేర్చు
చుండెను. అతనికి వేట యొక వినోదరంగము. బాణ
ప్రయోగమం దాటితేటినాడు. వివిధవిద్యారీతులవలెనే వివిధ
యుద్ధగతు లిప్పు డా జగన్నాథునకుఁ బ్రియములు. నేడు
మహాకవి. పండితప్రకాండుఁడే గాక—మహాయోధుఁడు.
ఆ మొగల్ రాజకుటుంబములో నొకఁడుగా మెలఁగుచు
హాయిగా కాలముగడపుచుండెను.

జహంగీరు ప్రకృతిసౌందర్యోపాసి. అందుచేతనే కాశ్మీ
రమునకు విశేషముగఁ బోవుచుండెను. ఆయనకుఁ బ్రకృతిని
ప్రేమించుశక్తి కలదు. కళలలోకెల్లఁ జిత్రకళపై నభిమానము

మొందు. విజ్ఞానసంపత్తే యనన్యసాధ్యము. తన న్యాయ పరిపాలనలో పెద్దపిన్నల తారతమ్యముండెడిదికాదు. అందఱు సమానమే. తన మందిర ప్రాంగణమున నొక గొలుసును వ్రేలాడఁగట్టియుండువాఁడు. న్యాయమును గోరుటకు వచ్చిన వా రా గొలుసునుబట్టి లాగిన నంతఃపురములోనుండు ఘంట మ్రోఁగును. జహంగీ రెంతటి మహాకార్యనిమగ్నుడై యున్నప్పటికిని తక్షణమేవచ్చి న్యాయవిచారణచేయువాఁడు. న్యాయపరిపాలనా నిర్వహణలో జహంగీ రపూర్వపద్ధతులఁ బ్రవేశపెట్టెను. దేశముయొక్క సామాన్య రాజనీతిలో నంత శ్రద్ధలేదు. ఆ యవకాశమును నూర్జహాన్ చక్కఁగా నుపయోగించుకొనెను. రాజ్యచక్రమంతయుఁ దానె నడపు చుండెడిది. జహంగీరునకుఁ బ్రియమైనది నూర్జహాన్ ప్రణయ సామ్రాజ్యము. మధుపానము. భవిష్యత్తుకు సంబంధించిన విషయాల కాయన హృదయములో స్థానమే లేదు. కొడుకులను గుఱించిన యొక ప్రశ్నమాత్రము కలవర పెట్టుచుండెను. జీవితానంతరము మొగల్ సింహాసనమునకై కుమారులెల్లరుఁ బో రొనర్తురు. అందు నూర్జహాన్ ప్రధానపాత్ర వహింపఁ గలదు. ఆ విషయపరిస్థితి కలుగకుండ చేయవలెనని దివా రాత్రము లాలోచించుచుండెను.

నూర్జహాన్ ప్రతిభాతిశయము, పరిపాలనాదక్షత కీర్తిత మయ్యెను. నల్లమందు విశేషముగ నుపయోగించుటచేత, నిరంతర మధుపానసేవనమున జహంగీరు దేహరోగ్యము క్షీణింప మొదలిడినది. భర్తృమరణానంతరము ఖుర్రం

సింహాసన మెక్కును. తన యధికారమంతట నంతరించునని నూర్జహాన్ భయము. తక్కువగ త్రాగమని భర్తకు బోధించెను. ఆసఫ్‌ఖాన్ తన యల్లుడగు షాజహాన్ కొఱకు నిగూఢముగఁ ప్రయత్నించుచుండెను. దినదినప్రవర్ధమానమగుచున్న షాజహాన్ రాజ్యాధికారావకాశముల కామె యేకాకినిగాఁ బ్రతిఘటింపవలసివచ్చినది. దానిచే నామె యాలోచనలన్నియు భవిష్యత్తపై నుండెను. నిద్రాహారములు వదలి పెట్టినది. అధికారవ్యామోహమా కుసుమకోమలిని పాపాణకర్కశముగ మార్చినై చెను. అబలాశబ్దము స్త్రీజాతికిఁ గళంక మాపాదించునదిగా ప్రపంచమునకుఁ జాటిచెప్పిన నాహసికురాలు.

నూర్జహాన్ పక్షియాదేశపు సతిలోక సౌందర్యవతి. ఆరోగ్యవంతురాలు. ఆమె శక్తి నీరపురుషునికి దీటు. ఏదో యొక కార్యక్రమ మా జీవితమున కొక ప్రత్యేకశీలము. గుఱ్ఱపుస్వారి, వేట, గాణప్రయోగ దక్షత వైన్నతోఁ బెట్టిన విద్య లా మొగలు రాణికి. గొప్ప మేధాసంపత్తి, సంస్కృతి కలిగియుండుటచే సారస్వతమన్నను, లలితకళలన్నను మక్కువ. వేషాలంకారములలో విప్లవాత్మక పరిణామములు దెచ్చినది. ఆమె జీవితోద్దేశ్యమే భోగలాలసత్వము—నధికారము. తన యధికారముద్రలో నొక భర్తనేకాక, యెట్టి తీవ్రాభిప్రాయములుగల వారినైన నుంచుకొనఁగలిగెను. నూర్జహాన్ రాజకీయదక్షతచే చాలా కాల మధికారము సాగించెను. ఆమె బీదల విషయములో

దానపరురాలు, మంత్రులపట్ల సహాయపరురాలు, శత్రువుల పట్ల భయంకరిణి. అహంకారముచేత, కథర్మమునకు జంకని కారణముచేత భవిష్యత్తులో దుఃఖభాగిని గావలసివచ్చెను. మత విషయాలలో నామెకుఁగల ప్రాతవాసనలే మున్నానో మహాల్, పాజహానుల వ్యతిరేకతకు ముఖ్యకారణములైనవి. పక్షపాతబుద్ధి, రాజ్యాధికారవాంఛా విశేషము నందఱు కనూయాగ్రస్తమయ్యెనుగాని, సాహసస్త్రిత్వ మెవరును బాగడఁజాలకుండిరి. 1622-27 సంవత్సరముల మధ్య బ్రహ్మాండమైన యుద్ధములకు, రక్తపాతమునకు నూర్జహాన్ ముఖ్యకారణము. ఈ కారణముచే నామెకు రావలసిన కీర్తి కంటె, నపకీర్తియె సంప్రాప్తించినది. ప్రొద్దుతిరుగుడు పూవు వలె నూర్జహాన్ జీవితములో సుఖదుఃఖములు తొంగి చూచినవి.

1627 సం॥లో నూర్జహాన్ జహంగీరులు కాశ్మీరము నకు వెళ్ళి, తిరిగి వచ్చుచుండిరి. జహంగీరున కాయాత్రయే వైకుంఠయాత్ర. ఈహానునకు వచ్చులోపల మార్గమధ్య ముసనే మొగలురాణి నొంటరిజేసి దివంగతుడైనాడు. నూర్జహాన్ ఆశాప్రపంచ మగధకారబంధురము. ఆసఫ్ ఖాన్ వెంటనే యామె స్వచ్ఛాప్రవర్తనమును నిషేధించెను. పాజహాన్ కొఱకై యతఁడు వేయికన్నుల శత్రు చర్యలను బరిశీలించెడివాఁడు. నూర్జహాన్ అధికార— బాహుట జీవిత మంతటితో ముగిసినది. ప్రతీపశక్తుల నన్నింటి నెదుర్కొని పాజహాన్ సింహాసన మధిష్ఠించెను.

సారంపర్యముగ మొగల్ సామ్రాజ్యమునకు వచ్చుచున్న యఖండఖ్యాతి నినుమడింప కంకణముగ గట్టినాడు. ప్రతిష్ఠ గైకొనెను. ముహ్తాజ్ మహల్ యందాల రాణి — గుణముల ప్రోగు. మొగలురాణి పదవి కెంతయు యోగ్యురాలు. సంవత్సరమునకు రెండులక్షల రూప్యములు నూర్జహాన్ కు భరణము. నిజమైన పూర్వసుమంగళివలె నుండి, యాడంబర వేషాభరణాదులను ద్యజించి సాధారణముగా జీవితము గడపుచుండెను.

సామ్రాజ్యములో వచ్చినమూర్ఖు జగన్నాథుని స్థాయి కేమాత్రము భంగము కలిగింపలేదు. సాజహాన్ చాలకాలమునుండి తండ్రీకిఁ దిరుగుబాటుచేసి దూరప్రాంతముల నుండుటచే జగన్నాథున కతనితో నూత్నపరిచయమే! ఆసఫ్ ఖాను మొదట మొగలురాజు — కవిరాజుల సమావేశముఁ గావించెను. ఒకరినొకరు గాఢాశ్లేషములఁ జేసికొనిరి. అప్పుడు సాజహాన్ “కవిపుంగవా! మీకవిత్వముఁ బండితులనోట విని యానందించినాడ. దర్శనభాగ్యము నేడు కలిగినది. మీరును, మేమును స్నేహితులవలె జీవితము. ఈ మొగలు సామ్రాజ్యమును వీడి రాజు లెందఱైనఁ బోవచ్చును. రాజ్యమే నశింపవచ్చును. మీ యమరకవితా ప్రభావ మొకటియే మారాజ్యమునకు శాశ్వతకముఁ జేకూర్పఁగలదు” అని ప్రార్థింప జగన్నాథుఁ డుత్సాహ పూరితుడై, తన కృతజ్ఞతఁ దెలిపెను.

2

కామేశ్వరి సౌందర్యము లోకులకుఁ గంటగింపు. దాని కేమిచేయఁగలదు? స్త్రీకిఁ దనరూపమె తనశత్రువు. ఇందులో విదేశగమనము. అతిప్రయాసచేఁ కొన్ని గ్రామములు గడచెను. లోకులు తన్నుఁజూచి పరిపరివిధముల వ్యాఖ్యానించుచుండిరి. తన సహజసౌందర్యమును మఱుగుపఱచుకొనఁ బ్రయత్నించెను. నెత్తివిఱుఁగబోసికొన్నది. కాషాయాంబరములు ధరించెను. నొసట దివ్యతేజస్సు వెదఁజల్లుకుంకుమబొట్టు. చూపఱ కా యభాగిని యోగినివలెఁ గనుపట్టెను. ఎంతటి వికృతవేషమును వైచుకొన్నను సౌందర్యము మఱుగుపడునా? బహుశ్రమతోఁ బ్రయాణము సాగించుచున్నది. ఇంకొక సమస్య. కంకణము చాల విలువైనది. ఎవరికంటనైనఁ బడిన నపహరింతురు. భద్రముగ దాచుకొనవలయును. ప్రాణపదము. అదిపోయిన నూహలన్నియుఁ బుగ్గిసాలగును. కఠోరోపవాసములకు గుఱికావలసివచ్చెడిది. దానఁజేసి శుష్కించుచున్నది దేహము. మహాప్రవాహము నెదురొడ్డు పర్వతమువలె నామె హృదయము వీనికన్నింటికిని తట్టుకొనుచుండెను. ఆ దీక్షాపటిమను కష్టపరంపరలు జయింపఁజాలకపోయినవి.

కంటకావృతమార్గములు సైతము పూలబాటలఁ బోలినవి. ఘోరాంధకారబంధుర యామినులు రాకాచంద్రరాత్రములయ్యెను. ఉపవాసక్లాంతశరీరముగూడ నుత్సాహముగ నె యుండెను. అనవాప్తనిద్రాసముచ్చయములైన

కనులలో నిరాశారేఖలు తా వేర్పటచుకొన్నవి. వయస్సును బట్టి తనలో వచ్చిన మాధువును గొలబద్దగా పెట్టుకొని భర్త యొక్క రూపము నూహించుకొనుచున్నది. సమావేశ మెప్పు డెప్పుడా యని యువ్విల్లారుచుండెను. మహానదులు దాటి, ఘోరాటపుల నధిగమించి, రెండుమాసములకు వింధ్యోత్తర దేశముఁ బ్రవేశించినది.

ఆశ్చిత కావ్యపంచకయు, నభ్యస్త నాట్యసంగీతము నగుట పండితచర్చలు కొంతకుఁ గొంత నర్థము చేసికొను చుండెను. ఏ గ్రామమున కేగినను మఠములలోఁ దిగుటఁ జేసి పండితుల పరిచయము. నాడు గ్రామములోని మఠములు, సత్రములె విద్యాలయములు. కొన్నిమఠముల మహాపండితులు విద్యాబోధన చేయుచుండిరి. అట్టివారు కామేశ్వరిని గాంచి, సంస్కారము గలదానిగాఁ గుర్తించి యన్నాహారదానాదుల సత్కరించుచుండిరి. వారిలో నొక రిలో నొకరు శాస్త్రచర్చకుఁ గడఁగినప్పుడు జగన్నాథ రచిత శ్లోకములఁ జదువుచు, సౌలంకారిక సాంప్రదాయముల ప్రశంసవచ్చినప్పు డాతని పాదనఁ బేర్కొనుచుండ కామేశ్వరికిఁ బుట్టెడు సందేహము కలిగెడిది. “పండితులా కా! ఆ జగన్నాథుఁ డెచ్చటివాఁడు? ఆతఁ డెక్కడున్నా” డని ప్రశ్నించును. అందులకు వారు “సుమంగళీ! జగన్నాథుఁ డాంధ్రుఁ డని ప్రతీతి. మహాపండితుఁడు. మొగలుసామ్రాజ్య స్థానమున నున్నాడు. ఉద్గ్రంథరచన సాగించి ప్రసిద్ధికెక్కినను. ఆలంకారికులలోఁ బ్రథమగణ్యుఁడు” అని చెప్పుచుండిరి.

ఆ మాటలు వినుటతోడనే కామేశ్వరికిఁ గలుగు యత్కంఠక
 వర్ణనాతీతము. ఆనందాశ్రువులు రాల్చెడిది. వెంటనే కొంత
 తడవునకు దుద్ధకంఠముతో “వారి దర్శనముఁ జేసికొనుటకు
 వీలున్నదా?” అని యడుగుచుండెను. “మొగలుసామ్రాజ్య
 పీఠమునకు వెళ్లిన లభ్యమగు”నని చెప్పుచుండిరి. కామేశ్వరి
 మనస్సులో నేమేమియొ భావించుకొనుచు, ప్రయాణమైపోవు
 చుండెను. భర్త విఖ్యాతిని వినిన దర్శనముల కాతురత,
 రానురాను ప్రయాణము శ్రమభూయిష్టమయ్యెను. భాష
 తెలియదు. ఆ దేశాచారములు క్రొత్తవి. స్థానికప్రజలీమెను
 ప్రదర్శనజంతువువలె, బౌద్ధసన్యాసినివలె జూచుచుండిరి.
 శీతాతపవనములకుఁ బ్రతిఘటించినది. భర్త రచించినవని
 చెప్పబడు కొన్ని శ్లోకములు కంఠస్థము చేసికొనెను. వానిఁ
 బఠించుచు, తత్కవితారసవాహినిలో నోలలాడుచుండెను.
 జగన్నాథుని భార్య నని చెప్పుకొనుట కొక్కొకమాటు
 సాహసించెడిది. అయినఁ దన యీ నార్యాగ్యపు వేషముచే
 నాతని కీర్తికిఁ గళంక మాపాదించునేమోనని యుద్రేక
 మడంచుకొనును. ఊహాసౌధములను గట్టుకొనుచు, చివరకు
 యమునాతీరమునకు వచ్చిచేరెను. మొగలు సామ్రాజ్య
 లక్ష్మీ రూపురేఖలు పొడఁగట్టినవి. ఆ యన్నత సౌధము
 లను, గోటలను, సింహద్వారములను గాంచుటే తడవుగా
 నచటి భోగలాలసత్వ, మైశ్వర్యోన్నత్యము నర్థమయ్యెను.

అసఫ్ ఖాన్ కవి, పండితుఁడు, రసికుఁడు. ఆయన
 ఋణముఁ దీర్చుకొనుటయే జగన్నాథుని సంకల్పము. అసఫ

విలాసమునుపేర నొక కావ్యమును వ్రాసెను. వ్యాకరణ శేషముషీ విశేషము, శాస్త్రసంశోధన లోకమునకుఁ దెలియు నట్లు సుప్రసిద్ధ భట్టోజీ వ్యాకరణశాస్త్ర వ్యాఖ్యానమును విమర్శించుచు ప్రౌఢ మనోరమాకుచమర్దనమును రచించెను. అందు జగన్నాథుని ప్రతిభాతిశయము పరాకాష్ఠ నందుకొన్నది. ఆ గ్రంథము మహా పండితులకు సైతము ముక్కుమీఁద వ్రేలిడుకొనఁ జేసెను. జగన్నాథుఁ డాంధ్ర దేశఖ్యాతికి మెఱుఁగువెట్టినాడు. అందులో వ్యాకరణ - తర్క - ప్రతిభలు గంగా - యమునా - సరస్వతులవలె వైకృతమైనవి. త్రివేణి సంగమములో స్నానముఁజేసిన యాత్రీకుఁడు పాపనివృత్తులైనట్లు సాహిత్య యాత్రీకుఁ డా గ్రంథపరిశ్రమచే సంజేహనివృత్తుఁ డగుచుండెను.

సాజహాన్ పుత్రుల గాహుబలముచే మొగలు సామ్రాజ్యపుఁ బొలిమేరలను విస్తరింపఁ జేసికొనుచుండెను. జహంగీరువంటి భోగలాలసుఁడు కాకున్నను, ముస్తాజ్ మహల్ ప్రేమకీస ముగ్ధుఁడు. కావ్యలంఘుఁడు కూడ. మొగలురాణి నెంతగ ప్రేమించుచుండెనో జగన్నాథుని కావ్యకన్యనుగూడ నంతగఁ బ్రేమించుచుండెను. రాజ్య కార్యములకంటె సాహిత్యలంఘటత్వ మెక్కువ. జగన్నాథుని వాక్కునుండి ప్రవించు కావ్యచుధువు నర్వదా సేవించు వాఁడు భాషాపోషణకుఁ గంకణము కట్టుకొనెను. పండితా దరణము నిత్యకృత్యము. అతని రాజ్యములో దానధర్మ ములు, కత్తాపోషణ మత్యున్నతస్థాయి నందుకొన్నవి. . ఏ

మొగలు చక్రవర్తులును సాధింపని హిందూ - మహమ్మదీయైక్యతను సాధించినాడు. తన కళాక్రియత్వమును వేనోళ్ళ జాటు రమణీయమయిన నెమలి సింహాసనము నొక కొట్టి రూప్యములను వెచ్చించి తయారుచేయించెను. మొగలు సామ్రాజ్య చరిత్రలో నిది స్వర్ణయుగ మనవచ్చును ఈతని కాలములో శిల్పకళ వృద్ధియైనట్లు మఱి యెవ్వరికాలములోఁగాలేదు. కొట్లకొలది ధనమును వ్యయించి ఆగ్రాలో జామీనామజేదు, ఢిల్లీలో ముత్యాలమజేదును గట్టించినాడు. ఢిల్లీకి సామ్రాజ్యపీఠమును మార్చుచు ప్రత్యేకముగ నొక నగరమునె 'షాజహాన్ బాద్' యను పేర నిర్మించెను. బ్రహ్మాండమైన యొక రాజమందిరమును గట్టించి "భూభాగములో విచిత్రమైన వస్తు వేదైన నున్నదన్న నది యిదియె - యిదియె!" అని నొక్కి వక్కాణించినాడు. సామ్రాజ్య ధనాగారమును కళాపోషణకై కొల్లఁగొట్టిన చక్రవర్తి షాజహాన్.

కామేశ్వరి ఢిల్లీ చేరుకొన్నది. కాషాయాంబర వేష మనుచితముగఁ దోఁచెను. మంచి వలువలు లేవు. ముమ్తాజ్ మహల్ దీనుల సభిమానించునని విన్నది. సరాసరి రాజాంతః పురముఁ బ్రవేశించెను. అంతఃపురోద్ధానములో నామె జలక్రీడ లాడుచుండెను. కామేశ్వరి జెదరుచూపుల చూచుచుండఁగా దాసీ లామెను సమీపమునకుఁ దోడ్కొని తెచ్చిరి. సవినయముగా ముమ్తాజ్ మహల్ తో "పట్టపు రాణి! నేను గోల్కొండ సులతానుల యంతఃపురమున

నర్తకిగా నున్న పథాన్ స్త్రీని, కారణాంతరముల నిచటికి వచ్చితిని, చక్రేయమిచ్చి కడుగింపు” మని ప్రార్థించెను. రాణి సమ్మతించినది. ఆమెకు విలువైన వలువలు, సొమ్ములు నలంకరించుకొన దాసీ లొసంగిరి. కామేశ్వరి పారశీదేశపు స్త్రీల కట్టువలె నొకపావడ కట్టుకొని, యాహస్తాంత మాత్ర మించుకొను నట్టి కంచుకముఁ దొడిగెను. ధక్కామల్లు మేలిముసుంగు, ఆమెను బోల్చుకొనుటకై నను సాధ్యము గాకుండెను.

జగన్నాథుని సత్కరించుటకై - పాజహాన్ తలపెట్టి నాడు. ప్రత్యేకముగ నందులకై దర్బారు, మంత్రులు, సామంతులు, రాజప్రతినిధులు సమావేశమైరి. కవి, పండిత గాయక, శిల్పబృందము సభలో నాసీన మయ్యెను. పాజ హాన్ తన నెమిలిసింహాసనము ప్రక్కనే యొక్క స్వర్ణా సనము జగన్నాథునికై నియోగించెను. అంతఃపుర స్త్రీ లెల్లరు సభను దిలకింప యవనికాంతరమునఁ గూర్చుండిరి. కామేశ్వరి హృదయములో నానందసాగర ముప్పొంగెను. నాఁ డామె ముఖములో సంతోష రేఖలు ప్రతిఫలించినవి.

జగన్నాథుఁడు సభలోనికిఁ బ్రవేశించెను. చీమ చిటుక్కుమన్నంత నిశ్శబ్దము. విలువైన కాశ్మీరపుశాలువ పట్టువస్త్రములు ధరించినాడు. చేత నొక గ్రంథము. సభా సదుల దృష్టులన్నియు నాతనిపైఁ బడెను. గజయానము జ్ఞప్తికిఁ దెచ్చుచు సభామంటప మధ్యప్రదేశమున కేతెంచెను. అతని చక్కఁదనము నొకేవిధముగఁ దమలో తాము

శుద్ధాంత స్త్రీలు వ్యాధ్యానించుకోసాగిరి. కామేశ్వరి బ్రహ్మ
నందపరవశురాలైనది. కను లానందాశ్రువులఁ గ్రమ్ముకొనఁ
జూపున కభ్యంతరమయ్యెను. వాని నా పై తినితోఁ గుడుచు
కొనుచు నున్నమితనయనయై తనివితీర నీక్షించుచున్నది.
ఆమెలోఁ గలిగిన పారవశ్యవిభ్రమమునకుఁ బార్శ్వవర్తిను
లాశ్చర్యచకితులైరి. కామేశ్వరి కప్పుడు లోకజ్ఞానము నశిం
చినది. దేహము పులకించెను. తన నోములు ఫలించుననియు,
నిగూఢ మధురవాంఛలు నెఱవేఱుననియు, నాశాకిరణము
తొంగిచూచుచున్నదనియు నా ఘట్టమునఁ దర్కించుకోసాగి
నది షాజహాన్ ఎదురేగి జగన్నాథుని గాఢాలింగనముఁ
గావించుకొని, తన పార్శ్వమున నిర్ణీతమైన యుచితాసనా
సీనుఁ గావించెను. మొగలు చక్రవర్తి చూపిన గౌరవము
నకుఁ బొంగి పొరలు నుత్సాహముతో షాజహాన్ కీర్తిగానము
చేయుచు శ్లోకద్వయమును జగన్నాథుఁ డాశువుగాఁ జెప్పెను.
కరతాళధ్వనులు మిన్నుముట్టినవి. సభ మఱల నిశ్శబ్దత
వహించినది. కామేశ్వరి కా యానంద మొకవిధమైన మతి
భ్రమణకుం గారణమయ్యెను. అందఱుఁ దనివితీఱ కరతాళ
ధ్వనులు చేసి చాలించిన సీమ చేయుచునే యుండెను.
సభాస్థానంబులెల్లరుఁ బ్రగ్రీవమునైపు చూచుచుండిరి. చివఱకు
ప్రక్కనుండువారి బలవంతముచే నా కామేశ్వరి జాగృత
యయ్యెను.

కళాప్రియుడైన షాజహాన్ జగన్నాథుని కావ్య
వాహినిలోఁ దేలియాడుచుండెను. ఆ కవిత్వములో కోకిలా

శ్మశ్రములు గూడుకట్టుకొన్నవి. మధురభావములు తాండ
వించెను. పాండితీప్రకర్ష పరాకాష్ఠ నందుకొన్న దనవచ్చును.
మొగలుసామ్రాజ్య కీర్తిలలి పుష్పించినది. కవితారసమునఁ
గన్మయుడైన షాజహాన్ “జగన్నాథకపి! నిన్ను లోక
మేనాడో” కవిరాజవని పొగడెను. నే నీ శుభసమయములో
నీకు ‘పండితరాయ’ బిరుదము నొసంగుచున్నాను. మీ కవితా
మృతము నోచుకొన్న మా చరిత్ర కమరత్వము తథ్యము.
మీ ఋణము నక్షరలక్ష లిచ్చినఁ దీర్చుకోలేము. నా యీ
బిరుదము నంగీకరించి ధన్యుఁ గావించుము. నా కదియె పది
వేలు” అనుచుఁ గొన్ని సహస్రములు స్వర్ణనిష్కముల
నొసంగెను. వాని నన్నింటిని స్వీకరించి; మధురగంభీరస్వర
ముతో జగన్నాథుఁడు “ప్రభూ! తమ యీ యున్నతసత్కా
రమునకుఁ గృతజ్ఞుడను. మణివలయన్యాయముగ మీ వలన
నా కవితాపాండిత్యములకు, నా కవితాపాండిత్యములవలన
మీకు శాశ్వతకీర్తి చేకూరినఁ చేకూరవచ్చు. ఎందఱు
రాజులు లేరు. కళాభిమాన మందఱ కెట్లు లభించును? అది
పూర్వజన్మానుభూతి. తా మొసంగిన పండితరాయ బిరుదము
భారమే యయినప్పటికి మీ సంతృప్తికై స్వీకరించుచున్నా”
నని ప్రత్యుత్తరించినాడు. సభ సమాప్తమైనది. కామేశ్వరి
తదేకదృష్టితో జగన్నాథుఁ జూచుట కా యవనిక యడ్డము
వచ్చెను. దానిఁ దొలగించి చూడ మొదలిడినది. అంతః
పుర స్త్రీలు కామేశ్వరిని మోహపరవశురాలుగఁదలచి చటా
లున లోపలికి వెళ్లిరి. కామేశ్వరి హృదయక్షేత్రములో సప్త

సముద్రము లొక్కుమ్మడి నానందరసరూపమునఁ బోయి
తెత్తినవని యుత్పేక్షించుట యుక్తియుక్తమేమో!

—

౮

సాజహాన్ ముమ్తాజ్ మహాలులకు నలుపురుపుత్రులు.
దారా, షుజా, ఔరంగజీబ్, మురాద్ బక్ష్. జ్యేష్ఠుడైన
దారా సాహిత్యోపాసకుఁడు. రసికచక్రవర్తి, వేదాంతి.
సంస్కృతము బాగుగా చదివినాడు. ఉపనిషత్తుల ననువదించెను.
'సూక్తి' వేదాంతమార్గ మవలంబించినాడు. గొప్ప
నైతికసంపత్తిగల వ్యక్తి. రాజకీయజ్ఞుఁడుగ, మహావీరుఁడుగ
పేరెన్నికఁ గనలేదు. ఆయనతోఁ బండితరాయలకు మిక్కిలి
స్నేహము. దేశములు వేఱు. ఆత్మలు కలసిపోయినవి.
ఒకరిని విడచి యొకరుండఁజాలకుండెరి.

కామేశ్వరి మొగలు రాజాంతఃపురములో లవంగి
యను ప్రచ్ఛన్న నామధేయముతో సంచరించుచుండెను.
శుద్ధాంతములో నామె నాట్యమునుగుఱించి ఘనముగఁ
జెప్పుకొనుచుండిరి. జగన్నాథున కట ఘోషలేదు. దారాతో
కలసి యొకనాఁడు లవంగి నాట్యముఁ జూచుట తటస్థించెను.
ఆ బింబాధరోష్ఠకంపనములో, హావ భావ లీలా నటనాను
రూప చక్షూరాజీవయుగళములో, లయానువృత్త పాదతాళ
ప్రహారములో, ముద్రాభినయములో తొణికిసలాడు నాట్య
రసస్రవంతు లా కవిరాజును ముంచి తేల్చినవి. ఈ నాట్య
మనుభూతపూర్వమని యంతర్వాణి ప్రబోధించినది. పర్యు

తనకుఁ జైనాకు, లవంగీ స్నేహ మపేక్షించెను. అదెంతటి భాగ్యము?

మాటలు కలిసినవి. స్నేహ మధికమైనది. మనస్సు లైక్యమైనవి. ఒకరి పూర్వచరిత్ర నొకరు కనుగొన యుక్తింపలేదు. లవంగి కంతయుఁ దెలియును. జగన్నాథు నకుఁ దెలియదు. ఆ ప్రేమరసముగ్ధులు నిత్యానందముతో రెండు వసంతములు కాశ్మీరములోఁ గడిపిరి. వారి యానంద దము వర్ణనాతీతము. ఆ గాఢపరిష్వంగములలో, పరస్పరాను రాగరక్తిమములో - కాముదీర త్రులేమి, నవప్రభాత సౌం దర్య లగ్నము లెన్నో సుఖప్రవణము లైనవి. లవంగి యవ నాంగన యనియు, నామెతో జగన్నాథుఁడు స్నేహమొనర్చి నాడెన్న యపవాదము వీరి ప్రేమ వలె గాఢముగ దేశ ములో న్యాపించెను. పాజహాను, ముమ్తాజులు, దారా యందుల కావంతయుఁ జింతింపలేదు. సంతోషించిరికూడా!

మానవుని జీవితము బుద్బుద ప్రాయము. ముమ్తాజ్ మహల్ పదునాలుగవ కాన్పు పాజహాను హృదయముపై సమ్మెటపోటువంటి దయ్యెను. ఆమె పరలోకగతురాలైనది. పాజహాన్ జీవచ్ఛవమైనాడు. ఎగతెగని కన్నీటిధార సంతోషము మందునకైన లేదు. రాజ్యమునకు సంబంధించిన యాలోచనలే రావు. కళల నభిమానించుటకు సైత మిష్ట పడెడు. తన యందాలరాణికి శాశ్వత స్మారకభిహ్న మేర్పఱచవలెనని తలంపు. దేశమంతయు చాటించెను. శిల్పుల నందఱ రప్పించినాడు. 1632-వ సం॥న ఆగ్రావద్ద

మున్నాజ్ మహల్ దేహావశిష్టములపై బ్రహ్మాండమైన భవనమును నిర్మింప నాజ్ఞాపించెను. అదియొక యద్భుత కళాసృష్టి. సామ్రాజ్యకోశాగారస్థిత ధనమంతయు వెచ్చించినాడు. మూడు సంవత్సరములలో పూర్తియైనది. అదియె తాజ్ మహల్. రాజ్యభారమంతయు గొడుగులపై వదిలినను నామకార్థము చక్రవర్తి.

అయిదు సంవత్సరము లెంతయో ప్రేమానురాగముతోఁ గూడియున్నను జగన్నాథుఁడు గుఱుతింపలేదు. ఆమె నిజమావిష్కరింపఁ దలఁచెను. ధైర్యము చాలలేదు. ఇంతదేశ మొంటరిగ వచ్చుటచేఁ దన శీలము శంకించు నేమో? ఇదియొక విషమసమస్యగా మారినది. ఉపాయముతోచలేదు. ఓపికపట్టి యథాప్రకార మా జగన్నాథునితోఁ బ్రణయసామ్రాజ్య మేలుచుండెను. ఇంతలో మరొక దలఁచుకొన్న పుట్టెడు దుఃఖము! ఏమిచేయఁగలదు? సమయమునకై కాచుకొనియున్నది. అసూయాపరులైన పండితులు జగన్నాథుని నిందించిరి. 'ఎంత గొప్పపండితుఁడైన నేమి, నీచసాంగత్యమా? పండితగౌరవమునకై కళంకముఁ దెచ్చినా'డని చాటసాగినారు. ఆ విమర్శలకుఁ బండితరాయలు జంకలేదు. 'ప్రేమ పవిత్రవస్తువు. దానికిఁ గులగోత్రములు లేవు. సృష్ట్యాదినుండి వచ్చుచున్న సాంప్రదాయ మంతయె. నాకు బహిష్కారముఁ బెట్టువారలను నేనే బహిష్కరించుచున్నాను. నా పాండిత్యమున కసూయ జనించినవారె యిట్లు చెప్పుచున్నారు. ఈ విధానముతో సంఘమును సంస్కరింపఁ

ఋనుకొందును.' అని జగన్నాథుడు వ్యాఖ్యానింప సాగినాడు. ప్రపంచప్రవాదమున కేమాత్రము కలగలేదు.

దారా అస్సము నేలుచున్న అహోమ్ రాజుపై దాడివెడలెను. యుద్ధమొనర్ప నపేక్షకలిగి జగన్నాథుడును బయలుదేరినాడు. రెండు సంవత్సరములు ఘోరయుద్ధము జరిగినది. అహోమ్ రాజు తుడ కోడిపోయెను. 1638-సంవత్సరములో అస్సముపై మొగలు సామ్రాజ్యపతాక మెగిరినది. దారా, పండితరాయలు విజయగర్వముతో ఢిల్లీ కేరైంచిరి. ఘనమైన స్వాగత మొసంగబడెను. జగన్నాథుడు కవి, పండితుడై గాక - మహా వీరుడుగ స్తుతింపబడెను. రెండు వత్సరముల రణదీక్షతో నాతడు వీరయోధునివలె తయారయ్యెను. మహారాజకళ లతనిలో పెంపిరి వోయినవి. విశాల వక్షము, పిడితిరిగిన మీసములు, మెడలపై వ్రాలు జుత్తు, తలపాగా, తురాయి, విలువైన వస్త్రభరణాదుల నొప్పియుండెను. ఆ వేషమును వదలక విజయగర్వముతో లవంగిని దర్శింప శుద్ధాంతముఁ బ్రవేశించినాడు. ప్రియుని రాకకై ప్రవేశద్వారములోఁ గాచుకొనియున్న లవంగి యొక్క కౌగిలితోఁ దన యానందముఁ బ్రకటించి వీరకంకణముఁదొడుగుఁబోయెను. జగన్నాథుడు కంకణముఁ బరిశీలించి లవంగి భుజముపైఁ జేయివేసినాడు. ఆ వీరకంకణము తన యింటిలోనిదే! అంతయు మనోగతమయ్యెను. “శివు నిజముగ యవనాంగనవేనా?” అని ముంగురుల దువ్వ “మహాపండితులు, వ్యాఖ్యాన మనవసరము” అనుచు సతని.

దేహము చాటున కొరిగెను. వారి శ్రేమాత్మక హృదయ ములలో నానందసాగరము లుప్పొంగినవి. ప్రణయ పరిశ్రమ కన్నులకుఁ గట్టెను. సంశయార్థ సంభృత జీవితము లోక విశ్చితార్థమునకు వచ్చినవి.

లవంగి యాదార్థ్య మందఱకుఁ తెలిసిపోయినది. నే డామె హైందవసుందరి. ఆ సుందరవదనారవిందములో జీవన సౌభాగ్యకాంతులు వెలారినవి. మొగలురాజకుటుంబ మా దంపతుల గౌరవించెను. లోకము సహింపఁగలదా? ఒక వైపు పండిత్య ప్రకర్ష. మఱొకవైపు మొగలు సామ్రాజ్యా స్థాన గౌరవము. అందుచే జగన్నాథునిపై పండితు లసూ యాగ్రస్తులైరి. పండితరాయల కళంకముకై ప్రచారము. గుణములు శీఘ్రముగఁ ప్రచారమునకు రావు. దోషములు త్రుటిలోఁ బ్రపంచవ్యాప్తి నందును. అదర్శపురుషునిలోఁగల దోషము జనుల కొక వింత కథ. ఆ సాంప్రదాయమునకు జగన్నాథుఁడు సైతము లొంగిపోయినాడు. కామేశ్వరి యత్తమామల దీనావస్థను వర్ణించెను. స్వాప్నిక జగత్తు నుండి బయటపడువానివలె నైనాడు. పండితరాయలు ప్రియావిరహవేదనాభరితుఁడైన షాజహాన్తో సెలవు గైకొన్నాడు. పునస్సమాగమమునకు వాగ్దాన మొసఁగి దారా తో ననుజ్ఞాతుఁ డయ్యెను. స్వర్ణ నిష్కములను వస్త్రాభరణాదులను దరిద్రముడుగున క్ల్గొనఁగి కవిరాజును మొగలు రాజులు సాగనంపిరి.

తనపైఁ బండితులు పెట్టిన యపవాద మర్థరహితమని లోకమునకుఁ జాటఁ దలఁచెను. భార్యా సహితముగఁ దీర్థ

హస్త్రలను జేయు కోరిక, అటనటఁ దీర్థములఁ గ్రుంకు
లిడుచు వారణాశిఁ జేరిరి. గంగా స్నాన మొనర్చి, విశ్వనాథా
ర్చనఁ గావించిరాదు. పండితసభను సమావేశపఱచి తన
నిర్దోషిత్వము జగన్నాథుఁడు స్పష్టపఱచినాడు. ఈవ్యూహపులు
సమ్మతించురా? మఱొక మార్గమున జగన్నాథుని లొంగ
దీయుట యసాధ్యము. యవరాంగనా సహవాసదోష మాతని
పాండిత్యమునకుఁ గళంకము గలిగించునని వారి యాహా!
అందుచే సమ్మతించరైరి. తుఱకు జగన్నాథుఁడు విసిగి
“నేనొక సంఘ సంస్కర్తను. అంతర్వర్ణ వివాహములు
శాస్త్ర సమ్మతములే! మీ బహిష్కారము నన్నేమి చేయఁ
గలదు? హృదయములేని మీతో ఘోషింపనేల?” అని
పండితులఁ దిరస్కరించినాడు. ఆ ఆవేశముతో గంగా
స్తోత్రము నాశువుగఁ జెప్పెను. ఆతని కవిత్వమున కిది నికష
ప్రాయము. జగన్నాథుని కీర్తితోఁబాటు కళంకముగూడ
ప్రబంఛము నావరించుకొనుచుండెను. గ్రామోన్ముఖుఁ
డైనాడు.



మహైశ్వర్యంబుతో, జగద్విఖ్యాతితో, భార్యాసమే
తముగ వచ్చి జగన్నాథుఁడు తల్లిదండ్రులకు, నత్తమామలకు
సాష్టాంగ నమస్కారము లొనర్చెను. ఆశతవృద్ధులవాంఛలు
ఫలించినవి. ఆనందవాహినిలో నోలలాడుచు రాత్రి కనుఁ
గూర్కిన పేరుభట్టునకు పూరి క్షేత్రములోని స్వప్నము

పునరావృత్తమైనది. “జగన్నాథుడు భారత సారస్వతాకాశములో ధ్రువతార కాగలడు.” అనందాశ్రుపూర్ణనయనుడై తన జన్మ ధన్యమైనట్లు తలపోసెను. కొంతకాలము కూచిపూడిలో గడిపి, ముంగొండకు బయనమైరి.

మాతా పితృ సేవచేయుచు, కామేశ్వరీ ప్రణయరాగ ముగ్ధుడై శాంతితోఁ గాలము గడపుచుండెను. ఆ ప్రశాంత వాతావరణములో జగన్నాథుఁ డనేక కావ్యములు రచించెను. అందుఁ గొన్ని కాలగర్భములో లీనమైనవి. కొన్ని రచనలు శాశ్వతస్థాయి నందుకొన్నవి. నాటి సంఘములో వ్యక్తిగత విమర్శకుఁ బాత్రుడైన, నాతని కావ్యములు మాత్రము సద్విమర్శకుఁ బాత్రములైనవి. అతఁడు మున్నూటికిని భారత సారస్వతాకాశములో ధ్రువతారయే! ఆంధ్ర ప్రతిభను భారత ఖండములోఁ జాటించిన మహామహుడు! జగన్నాథుని కావ్య ప్రసూనములు నేటికిని నెత్తావుల విరజిమ్ముచుండును. ఆంధ్రజాతికిఁ బండితరాయలు చేసిన మహోపకారము వర్ణనాతీతము. గైర్వాణికి నతని రచన లలంకార ప్రాయములు. ఆంధ్రజాతికి జగన్నాథుని చరిత్ర యాదర్శమగుఁ గాక!

